





स्टेट ब्रीफ

रविवार को भी मिलेगी स्पीड पोस्ट की सुविधा

देहरादून : पिथौरागढ़ जिले में डाक विभाग द्वारा जनता के लिए एक महत्वपूर्ण पहल की गई है। प्रधान डाकघर में रविवार एवं अन्य अवकाश के दिनों में भी स्पीड पोस्ट एवं पार्सल बुकिंग की सुविधा उपलब्ध कराई जाएगी। यह सुविधा प्रतिदिन प्रातः 9:00 बजे से सायं 7:00 बजे तक उपलब्ध रहेगी। डाक अधीक्षक राजेश कुमार बिनवाल ने बताया कि अब लोगों को अपनी जरूरी डाक सामग्री या पार्सल भेजने के लिए कार्य दिवसों का इंतजार नहीं करना पड़ेगा। त्योहारों, छुट्टियों या अवकाश के दिनों में भी जनता इन सेवाओं का लाभ उठा सकेगी। उन्होंने कहा कि डाक विभाग का उद्देश्य है कि पर्वतीय जनपदों की भौगोलिक परिस्थितियों एवं आम जनता की आवश्यकताओं को देखते हुए स्पीड पोस्ट और पार्सल जैसी महत्वपूर्ण सेवाएं लोगों को किसी भी दिन निर्बाध रूप से उपलब्ध हो सकें।

दस दिन बाद खुला टनकपुर-पिथौरागढ़ राष्ट्रीय राजमार्ग

देहरादून : टनकपुर के मैदानी क्षेत्रों और सीमांत पिथौरागढ़ का रविवार को आखिरकार दस दिन बाद एक दूसरे से संपर्क हो गया है। टनकपुर-पिथौरागढ़ राष्ट्रीय राजमार्ग पिछले दस दिनों से बंद पड़ा था। स्वाला में भूस्खलन के चलते लगातार मलबा आता रहा। जैसीबी मशीनों से लगातार मलबा हटाने का काम चलता रहा। आखिरकार स्वाला डेंजर जोन में तब्दील हो गया। इस दौरान एनएच पर वाहनों की आवाजाही ठप रही। इससे पिथौरागढ़ के साथ ही चीन सीमा से मैदानी क्षेत्रों का संपर्क कट गया। आखिरकार शाम तक छोटे वाहनों के लिए राष्ट्रीय राजमार्ग को खोल दिया गया।

छेनागाड़ क्षेत्र में रेस्क्यू अभियान जारी

देहरादून : रुद्रप्रयाग जनपद के आपदा प्रभावित क्षेत्र छेनागाड़ में जिला प्रशासन के दिशा-निर्देशन में एनडीआरएफ, एसडीआरएफ, डीडीआरएफ, पुलिस, आपदा प्रबंधन दलों सहित अन्य बचाव एजेंसियों द्वारा लगातार सर्वे एवं रेस्क्यू अभियान रविवार को भी जारी रहा। विषम परिस्थितियों के बावजूद, राहत-बचाव टीमें पूरी मजबूती के साथ ग्राउंड जीरो पर तैनात हैं और लापता व्यक्तियों की तलाश के लिए प्रयास जारी है।

डिवाइडर से दुर्घटना का अंदेशा

संवाददाता, रामनगर

**अमृत विचार:** पीरमुदारा और टांडा गांव के डिवाइडर लंबे अरसे से दुर्घटना का कारण बन रहे हैं। पिछले दो वर्षों में इन जगहों पर दर्जनों चालक और वाहन सवार चोटिल हो चुके हैं। कई लोगों को अपनी जान भी गंवानी पड़ी है।

किसान नेता दीवान कटारिया एवं प्रगतिशील काश्तकार पूरन शर्मा ने बताया कि स्थानीय जनता लंबे समय से तकनीकी रूप से गलत बने इन डिवाइडर को सही करने की मांग कर रही है, लेकिन संबंधित अधिकारियों का इस दिशा में कोई ध्यान नहीं है। उन्होंने डिवाइडरों को हटाने की मांग की है। खनन ट्रांसपोर्ट और भारतीय किसान यूनियन के नेता सोनू थिंड ने रात में ही घटनास्थल पर पहुंचकर अपनी जैसीबी से दुर्घटनाग्रस्त कार को पुलिस चौकी पहुंचाया।



जैन मंदिर से निकाली हुई शोभायात्रा में झूमती श्रद्धालु।

जैन समाज ने मनाया उत्तम क्षमा दिवस

हल्द्वानी, अमृत विचार : जैन समाज ने रविवार को दिगंबर जैन मंदिर में दशलक्षण पर्व के समान पर उत्तम क्षमा दिवस का आयोजन किया। सुबह श्रीजी का अभिषेक, शांति धारा और पूजन के साथ कार्यक्रम की शुरुआत हुई। इसके बाद वक्ताओं ने क्षमा दिवस के महत्व पर अपने विचार रखते हुए समाज में क्षमा, अहिंसा और सद्भाव की भावना को आत्मसात करने का आह्वान किया। समापन अवसर पर श्रीजी की शोभायात्रा नगर के प्रमुख मार्गों से निकाली गई, जिसमें बड़ी संख्या में श्रद्धालु शामिल हुए। जुलूस पुनः मंदिर पहुंचने पर वात्सल्य भोज का आयोजन किया गया। दस दिवसीय पर्व के सभी धार्मिक अनुष्ठान आचार्य ऋषि जैन द्वारा कराए गए। इस दौरान अभिषेक जैन, जेठे जैन, दीपक जैन, राशि जैन, जेपी जैन, संजय जैन, शोभित जैन, विपुल जैन, यश जैन, अमित जैन, पार्थ जैन, प्रियांशु, हिमांशु, भावना, मधु, निधि, मोना, मंजु, ज्योति, अलका, मोहित जैन, सौर्य, सिल्की, संजीव जैन, सुवीर जैन, तुषार जैन समेत अनेक श्रद्धालु मौजूद रहे।

हरिद्वार में हर की पैड़ी पर पौने सात बजे होने वाली संध्याकालीन गंगा आरती भी दोपहर को हुई बदरीनाथ व केदारनाथ समेत अन्य मंदिरों के कपाट रहे बंद

मुख्य संवाददाता, देहरादून

**अमृत विचार:** इस साल के अंतिम चंद्र ग्रहण का सूतक काल शुरू होने से पहले ही रविवार दोपहर को बदरीनाथ केदारनाथ समेत उत्तराखंड के मंदिरों में पूजा-पाठ कर उनके कपाट बंद कर दिए गए तथा हरिद्वार में हर की पैड़ी पर होने वाली संध्याकालीन गंगा आरती भी दोपहर को कर ली गई।

श्री बदरीनाथ केदारनाथ मंदिर समिति के उपाध्यक्ष ऋषि प्रसाद सती ने बताया कि चंद्र ग्रहण के सूतक के चलते बदरीनाथ और केदारनाथ मंदिर समेत मंदिर समिति के तहत आने वाले सभी मंदिरों को रविवार अपराह्न 12:50 बजे दर्शन और पूजा के लिए बंद कर दिया गया। उन्होंने बताया



चंद्र ग्रहण सूतक के चलते बंद नंदा देवी मंदिर। ● अमृत विचार

कि चंद्र ग्रहण समाप्त होने के बाद सोमवार सुबह मंदिरों को साफ-सफाई के बाद पूजा के लिए खोला जाएगा। सती ने बताया कि सूतक काल शुरू होने से पहले ही बदरीनाथ मंदिर के गर्भगृह में परंपराानुसार भगवान की मूर्ति के

आगे दूब घास और रेत रखने के बाद कपाट बंद किए गए। उन्होंने बताया कि ज्योतिर्मठ स्थित मंदिर और उसके परिसर की स्वच्छता का जिम्मा भारत तिब्बत सीमा पुलिस (आईटीबीपी) के जवानों ने लिया है। मंदिर समिति के कर्मचारियों

300 चिकित्सकों की और होगी भर्ती

गैरहाजिर 56 बॉन्डधारी डॉक्टरों की सेवाएं समाप्त, धनराशि वसूलने के भी दिए निर्देश

मुख्य संवाददाता, देहरादून

**अमृत विचार:** चिकित्सा स्वास्थ्य एवं परिवार कल्याण विभाग में 300 और चिकित्सकों की शीघ्र भर्ती की जाएगी। इसके लिए विभागीय अधिकारियों को राज्य चिकित्सा सेवा चयन बोर्ड को अध्याचन भेजने के निर्देश दे दिए गए हैं। इसके अलावा विभाग में लंबे समय से गैरहाजिर चल रहे 56 बॉन्डधारी डॉक्टरों की सेवाएं समाप्त कर दी गई हैं। सेवा से बर्खास्त इन चिकित्सकों से मेडिकल कॉलेज को अनुबंध के अनुरूप बांड की धनराशि वसूलने के निर्देश भी दे दिए गए हैं।

सूबे के चिकित्सा स्वास्थ्य एवं चिकित्सा शिक्षा मंत्री डॉ. धन सिंह रावत ने मीडिया को जारी बयान में बताया कि हाल ही में स्वास्थ्य विभाग के अंतर्गत प्रांतीय चिकित्सा एवं स्वास्थ्य सेवा संवर्ग में चिकित्साधिकारी (बैकलॉग) के 220 पदों पर डॉक्टरों की भर्ती



धन सिंह रावत।

●कहा-लापरवाह चिकित्सकों के भरोसे नहीं छोड़ सकते हेल्थ सिस्टम

की गई। जिन्हें प्रदेश के सुदूरवर्ती स्वास्थ्य केंद्रों पर तैनाती भी दे दी गई हैं। इसके अलावा विभाग में चिकित्सकों के करीब 300 पद रिक्त पड़े हैं। इन पदों पर शीघ्र भर्ती के लिए विभागीय अधिकारियों को रोस्टर तैयार कर उत्तराखंड चिकित्सा सेवा चयन बोर्ड के अध्याचन भेजने के निर्देश दे दिये गये हैं, ताकि चयन बोर्ड समय पर भर्ती प्रक्रिया सम्पन्न कर विभाग को नये चिकित्सक उपलब्ध करा

सके। विभागीय मंत्री ने कहा कि राज्य सरकार प्रदेश में बेहतर हेल्थ सिस्टम तैयार करने में जुटी है, जिसके तहत सरकार सुदूरवर्ती क्षेत्रों की स्वास्थ्य इकाईयों में ढांचागत व्यवस्थाओं से लेकर चिकित्सकों की तैनाती भी कर रही है, ताकि आमजन को निकटतम अस्पतालों में बेहतर उपचार सुनिश्चित किया जा सके।

सरकार ऐसे कार्मिकों को बाहर का रास्ता भी दिखने से गुरेज नहीं कर ही है जो अपनी जिम्मेदारियों के प्रति लापरवाह हैं। इसी क्रम में सरकार ने विगत माह राजकीय मेडिकल कॉलेजों से पासआउट 234 गैरहाजिर बॉन्डधारी चिकित्सकों के विरुद्ध वसूली के साथ ही बर्खास्तगी की कार्रवाई के निर्देश अधिकारियों को दिए थे। जिसके फलस्वरूप गयाब चल रहे 178 चिकित्सकों ने वापस विभाग में ज्वाइनिंग दे दी है। 56 चिकित्सकों ने अंतिम चेतावनी को नजरअंदाज कर दिया। इन

बाबा नीब करोली महाराज के कपाट भी बंद रहे

नैनीताल : साल के अंतिम चंद्र ग्रहण के चलते रविवार को विश्व प्रसिद्ध बाबा नीब करोली महाराज, नैना देवी मंदिर, हनुमानगढ़ समेत नैनीताल के सभी मंदिरों के कपाट बंद रहे। इस दौरान भक्तों ने मंदिर के बाहर गेट में माथा टेका। चंद्र ग्रहण के दौरान भक्तों ने मंदिर के बाहर एकत्र होकर पूजा-अर्चना की। नयना देवी मंदिर में पुजारी हरीश पंत ने बताया रात दो बजे तक ग्रहण का प्रभाव रहेगा। चंद्र ग्रहण का सूतक काल खत्म होने के बाद मां नयना देवी के मंदिर प्रांगड़ को गंगा जल से शुद्ध किया जाएगा। जिसके बाद मंदिर के कपाट कल सोमवार को भक्तों के दर्शन के लिए खोले जाएंगे। नैनीताल में नैना देवी मंदिर के अलावा पाषाण देवी मंदिर, गोलू देवता मंदिर, शनि मंदिर, शिव मंदिर समेत हनुमानगढ़ मंदिर के कपाट भक्तों के लिए 12 बजकर 45 मिनट के बाद से बंद रहे। सूतक काल खत्म होने के बाद मंदिरों के शुद्धिकरण के बाद भक्तों के दर्शन के लिए मंदिर के कपाट खोल दिए गए।

के साथ आईटीबीपी के जवान इस जिम्मेदारी को निभाएंगे। शीतकाल के दौरान बदरीनाथ की पूजा ज्योतिर्मठ स्थित मंदिर में होती है। हरिद्वार में भी सूतक काल शुरू होने से पहले दक्ष मंदिर, बिचकेश्वर मंदिर, दरिद्र भंजन मंदिर, माया

देवी मंदिर, मनसा देवी व चंडी देवी जैसे प्रमुख मंदिरों में पूजा-पाठ करने के बाद उनके कपाट बंद कर दिए गए। हर की पैड़ी पर नित्य शाम को पौने सात बजे होने वाली गंगा आरती भी अपराह्न साढ़े 12 बजे ही कर ली गई।

10 सितंबर तक स्कूलों में बांटी जाएं निशुल्क ड्रेस

संवाददाता, हल्द्वानी

**अमृत विचार :** समग्र शिक्षा अभियान के तहत कक्षा 1 से 8 तक के अर्ह विद्यार्थियों को निशुल्क स्कूल ड्रेस उपलब्ध कराने की प्रक्रिया तेज कर दी गई है।

जिला शिक्षा अधिकारी (सीईओ) गोविंद राम जायसवाल ने जनपद के सभी खंड शिक्षा अधिकारी और उप शिक्षा अधिकारियों को निर्देशित किया है कि 10 सितंबर तक सभी राजकीय स्कूलों में ड्रेस वितरण का कार्य पूरा कर लिया जाए। बताया गया है कि ग्रामीण क्षेत्रों में विद्यार्थियों को स्कूल प्रबंधन समिति (एसएमसी) के माध्यम से ड्रेस उपलब्ध कराई जाएगी, जबकि शहरी क्षेत्रों के लिए डीबीटी (डायरेक्ट बेंचिफिट ट्रांसफर) के माध्यम से छात्रों

● जनपद नैनीताल में 50592 बच्चों को मिलेंगे स्कूल ड्रेस के दो सेट

के खातों में धनराशि भेजी जा रही है। उल्लेखनीय है कि भारत सरकार की ओर से लगभग 3 करोड़ की धनराशि स्वीकृत की गई थी, जिसके अंतर्गत 50592 छात्र-छात्राओं को दो सेट ड्रेस देने की योजना है। इनमें ग्रामीण क्षेत्रों के 29,594 छात्रों के लिए 1.77 करोड़, शहरी क्षेत्रों के 5,706 छात्रों के लिए 34.23 लाख की धनराशि विद्यालयों के खातों में पहले ही भेजी जा चुकी है। सीईओ ने स्पष्ट किया है कि सभी विकासखंड ड्रेस वितरण का प्रमाण-पत्र और विद्यालयों के नाम सहित पांच उत्कृष्ट फोटोग्राफ अनिवार्य रूप से जिला परियोजना कार्यालय को उपलब्ध कराएं, ताकि इसकी समीक्षा की जा सके।

आज से शुरू होगा स्टेडियम में तलवारबाजी का महासंग्राम

संवाददाता, हल्द्वानी

**अमृत विचार:** गौलापार स्थित इंदिरा गांधी अंतरराष्ट्रीय खेल परिसर में आज से 13 सितंबर तक 20वीं कैडेट राष्ट्रीय तलवारबाजी चैंपियनशिप का आयोजन होगा। प्रतियोगिता का शुभारंभ आज सुबह 10 बजे किया जाएगा।

इस राष्ट्रीय मुकाबले में देशभर से अंडर-17 आयु वर्ग के युवा फेंसर अपनी प्रतिभा और कौशल का प्रदर्शन करेंगे। उत्तराखंड की ओर से 24 बालक और बालिका खिलाड़ी भाग लेंगे। एशियन फेंसिंग संगठन एवं फेंसिंग एसोसिएशन ऑफ इंडिया के महासचिव राजीव मेहता ने सभी राज्यों को खिलाड़ी पंजीकरण की प्रक्रिया डीएमएस पोर्टल के माध्यम से पूर्ण करने के निर्देश दिए हैं, ताकि अधिक से



तलवारबाजी चैंपियनशिप की तैयारियों को लेकर बैठक करते अधिकारी।

अधिक प्रतिभागी इसमें शामिल हो सकें। रविवार को राजीव मेहता ने आयोजन स्थल का निरीक्षण किया। इस दौरान उन्होंने कैटीन, साफ-सफाई, खिलाड़ियों की सुरक्षा और मेडिकल सुविधाओं सहित अन्य व्यवस्थाओं की जानकारी ली। निरीक्षण के समय उत्तराखंड ओलंपिक संघ के महासचिव डीके सिंह, अंतरराष्ट्रीय फुटबॉल खिलाड़ी देवेंद्र बिष्ट, अंतरराष्ट्रीय

बास्केटबॉल खिलाड़ी एनएस रावत, खेल उपनिदेशक रसिका सिद्धीकी, जिला क्रीड़ा अधिकारी निर्मला पंत, उपक्रीड़ा अधिकारी वरुण बेलवाल, क्रिकेट कोच त्रिलोक जीना, वॉलीबॉल कोच श्याम मन्नु भट्ट, कैटीन प्रबंधक दिनेश सिंह बिष्ट, हॉकी कोच निलेश गुप्ता, डॉ. नीलांबर भट्ट, फेंसिंग कोच सुश्री नेगी सहित सभी टीम मैनेजर मौजूद रहे।

ऑपरेटरों की मेहनत लाई रंग, परियोजना हुई पूर्ण

मुख्य संवाददाता, देहरादून

**अमृत विचार:** देवप्रयाग और जनासू के बीच 14.57 किलोमीटर लंबी भारत की सर्वाधिक लंबी रेल सुरंग का निर्माण कार्य पूरा करने में कई कठिन चुनौतियों से गुजरना पड़ा, लेकिन सुरंग बनाने वाली मशीन का संचालन करने वाले दो ऑपरेटर ने दिन-रात मेहनत करके दुर्गम पहाड़ी इलाकों को पार किया और परियोजना को समय से पहले पूरा कर लिया गया।

यह सुरंग महत्वाकांक्षी 125 किलोमीटर लंबी ऋषिकेश-कर्णप्रयाग रेल लिंक परियोजना का हिस्सा है, जिसे रेल मंत्रालय ने दिसंबर 2026 तक चालू करने का काम रेल विकास निगम लिमिटेड को सौंपा है। निर्माण कंपनी लार्सन एंड टूब्रो

(एलएंडटी) में कार्यरत 44 वर्षीय टीबीएम ऑपरेटर बलजिंदर सिंह याद करते हुए कहा कि वास्तव में यह एक रोलर कोस्टर की सवारी थी। उन्होंने बताया कि सबसे चुनौतीपूर्ण समय तब आया जब एक बड़े भूस्खलन के कारण सुरंग में अचानक अवरोद्ध हो गया, जिससे उन्हें पहाड़ के अंदर सुरंग खोदने वाली मशीन को पूरी शक्ति से चलाना पड़ा। सिंह ने कहा, हम सामान्यतः सुरंग खोदने वाली मशीन (टीबीएम) को 50,000 से 60,000 किलो न्यूटन बल पर संचालित करते हैं, लेकिन उस दौरान जब यह अचानक भूस्खलन के कारण लगभग 3.5 किलोमीटर अंदर फंस गई, तो मुझे मलबा हटाने के लिए मशीन की पूरी शक्ति 1.3 लाख किलो न्यूटन - लगानी पड़ी।



सिटी ब्रीफ

एडीएम ने ईवीएम वीवीपैट के वेयर हाउस का किया निरीक्षण

हल्द्वानी : जिला प्रशासन ने ईवीएम-वीवीपैट वेयर हाउस का निरीक्षण किया और सुरक्षा व्यवस्था का जायजा लिया। एडीएम व उप जिला निर्वाचन अधिकारी विवेक राय ने रविवार को सरस मार्केट स्थित ईवीएम वीवीपैट वेयर हाउस का निरीक्षण किया। यह निरीक्षण केंद्रीय निर्वाचन आयोग के निदेशानुसार हर तिमाही में किया जाने वाला निरीक्षण था। उन्होंने ईवीएम वीवीपैट का रखरखाव, सुरक्षा व्यवस्था के जरूरी मानक आदि का जायजा लिया। इस दौरान सहायक जिला निर्वाचन अधिकारी हंसा दत्त पांडे, नीरज शाह, तहसीलदार मनीषा बिष्ट, बहुजन समाज पार्टी से जगेंद्र पात, आम आदमी पार्टी से जितेंद्र कुमार, कांग्रेस से प्रमोद कुमार मौजूद रहे।

वार्ड को पॉलीथिन मुक्त बनाने को किया जागरुकता कार्यक्रम

हल्द्वानी : वार्ड नंबर 51, बड़ी मुखानी को पॉलीथिन मुक्त बनाने के लिए रविवार को जन जागरुकता कार्यक्रम का आयोजन किया गया। कार्यक्रम की अध्यक्षता केके जोशी ने की। वहीं, मुख्य अतिथि के रूप में वार्ड पार्षद मुकेश सिंह बिष्ट उपस्थित रहे। पार्षद बिष्ट ने सुझाव दिया कि वार्ड स्तर से शहर को पॉलिथीन मुक्त करने का मॉडल तैयार किया जाए। अभियान में संगठन के साथ- साथ महिलाओं की भागीदारी को प्राथमिकता दी गई और रैली के माध्यम से घर- घर जाकर जनजागरुकता अभियान चलाने की घोषणा की गई। इस दौरान जीवन चंद्र जोशी, मोहन सिंह, कोशल तिवारी, नवीन लटवाल, मोहन लटवाल, आरपी सिंह, डीडी शर्मा, सुरेंद्र सिंह बिष्ट, वीरेंद्र सिंह भाकुनी, भगवत सिंह राणा, जीवन सिंह रावत समेत अन्य लोग मौजूद रहे।

दो पर लगा गुंडा एक्ट

हल्द्वानी : पुलिस ने दो लोगों पर गुंडा एक्ट के तहत कार्रवाई की है। पुलिस से मिली जानकारी के मुताबिक, दोनों आदतन और पेशेवर अपराधी हैं। बनभूलपुरा थानाध्यक्ष सुशील कुमार ने बताया कि दोनों आरोपी लगातार मादक पदार्थों की तस्करी में लिप्त रहे थे। जिनके खिलाफ कार्रवाई की गई, उनमें सलमान पुत्र नाजिर निवासी लाइन नंबर 18 बनभूलपुरा और फरहान उर्फ बीडी पुत्र मोबिन निवासी लाइन नंबर 5 बनभूलपुरा हैं। पुलिस के अनुसार दोनों के खिलाफ बनभूलपुरा थाने में कई मुकदमे पंजीकृत हैं।

कैबिनेट मंत्री रेखा आर्य ने गौला से हुए नुकसान का लिया जायजा

कार्यालय संवाददाता, हल्द्वानी

**अमृत विचार :** जनपद प्रभारी मंत्री रेखा आर्या ने रविवार को लालकुआं में आपदा प्रभावित क्षेत्रों का स्थलीय निरीक्षण कर पीड़ितों से मुलाकात की। उन्होंने गौला नदी से हुए नुकसान का जायजा लिया।

कैबिनेट मंत्री रेखा आर्य ने बिदुखता के इंद्रानगर में गौला नदी से हुए भूकटाव से ग्रामीणों की कृषि पद्धि एवं भवनों को हुए नुकसान को देखा। ग्रामीणों ने मंत्री से हर वर्ष हो रहे भूकटाव के स्थायी द्रीटमेंट की मांग की। तयई पूर्वी वन डिवीजन के एसडीओ अनिल जोशी ने मंत्री को बताया कि भूकटाव की रोकथाम को वन विभाग ने तात्कालिक रूप से 38

वरिष्ठ नागरिक न्यायाधिकरण ने दिया ऐतिहासिक निर्णय, न्यायाधिकारी/ एसडीएम ने बुजुर्ग महिला को दिलाया अधिकार दादी की देखभाल न करने पर पौत्रों के नाम 15 वर्ष पूर्व हुआ दाननामा ‘शून्य’

अंकुर शर्मा, हल्द्वानी

**अमृत विचार :** वरिष्ठ नागरिक न्यायाधिकरण ने घर के बुजुर्गों की देखभाल नहीं करने वाले कलयुगी बेटा-बहू व पौत्रों को सबक सिखाते हुए ऐतिहासिक निर्णय दिया है। न्यायाधिकरण ने महिला की संपत्ति हड़पने के लिए बहला फुसला कर किए 15 वर्ष पुराने दाननामे को निरस्त कर दिया है। इसी के साथ ही दाननामे में दिए भवन का अधिकार भी बुजुर्ग महिला के पास सुरक्षित कर दिया है। पुलिस को निर्देश दिए हैं कि कोई महिला को तंग करें तो उनके खिलाफ कार्रवाई की जाए। इस निर्णय के जरिए स्पष्ट संदेश दिया है कि बुजुर्ग माता-पिता, दादा-दादी की देखभाल नहीं करने पर उनसे ऐंठी



गई संपत्ति से भी बेदखल किया जा सकता है।

देवलचौड़ मानपुर पश्चिमी निवासी एक 85 वर्षीय महिला ने वरिष्ठ नागरिक न्यायाधिकरण में प्रार्थना पत्र दायर कर बताया कि उसके पति की मृत्यु वर्ष 2018 में हुई थी। महिला के तीन पुत्र हैं, पति ने जीवन काल में ही तीनों पुत्रों को अलग-अलग व्यापार करवा दिया था जबकि मानपुर पश्चिमी का दो मंजिला भवन बनाया जिसमें दुकानें भी हैं, उसके भरण पोषण के लिए

●**पुलिस को महिला के शांतिपूर्ण जीवन में व्यवधान करने पर परिजनों के खिलाफ कार्रवाई के भी दिए निर्देश**

दे दिया। महिला ने इस भवन को किराए पर दे रखा था, जो किराया आता था उससे वह खर्च जैसे इलाज, उरोमरां के व्यय वगैरह करती थी।

वर्ष 2010 में उसके बड़े पुत्र की हत्या कर दी गई। इस पर बड़ी बहू ने दोनों पौत्रों का हवाला देते हुए दोनों दुकानें पौत्रों के नाम पर दाननाम करवा दिया। महिला ने भी इस विश्वास में दाननामा कर दिया कि बहू व पौत्र उसकी देखभाल करेंगे। इसी के साथ ही बहू ने महिला को विश्वास में लेकर उक्त भवन के ऊपरी तल की चाबियां

दोस्तों के संग गए युवक की संदिग्ध हालात में मौत, हत्या की आशंका

सुबह घर से निकले युवक का शव हल्दूचौड़ देवरातपुर गेट पर पड़ा मिला, मोबाइल फोन गायब

कार्यालय संवाददाता, हल्द्वानी

**अमृत विचार :** घर से दोस्तों के साथ गए युवक की अज्ञात कारणों के चलते मौत हो गई। युवक का शव हल्दूचौड़ में देवरामपुर गेट के पास मिला। घटनास्थल के पास ही शराब की बोटल और गिलास भी पड़े मिले, लेकिन मृतक का मोबाइल फोन गायब था। जिसको लेकर हत्या की आशंका जाहिर की जा रही है। हालांकि मौत की सही वजह पोस्टमार्टम रिपोर्ट के बाद सामने आएगी।

बमेठा बंगर केशव नारायणपुरम कालोनी हल्दूचौड़ निवासी सूरज सिंह (45) पुत्र हीरा सिंह यहां दो बच्चों व परिवार के साथ रहता था। परिजनों के मुताबिक, पहले वह गौला में खनन वाहन चलाता था और वर्तमान समय में टेंपो चला कर गुजर-बसर कर रहा था। शनिवार की सुबह ही सूरज घर से निकल गया था और फिर

●**पास में मिली शराब की बोटल और गिलास**

लौट कर घर नहीं पहुंचा। देर शाम परिजनों को पता लगा कि सूरज का शव हल्दूचौड़ स्थित देवरामपुर गेट के पास पड़ा है। सूचना मिलते ही पुलिस भी मौके पर पहुंच गई।

बताया जाता है कि सूरज के शव के पास शराब की बोटल और कुछ गिलास पड़े थे। जिससे अंदाजा लगाया जा रहा है कि घटनास्थल के पास वह

अपने दोस्तों के साथ शराब पी रहा था। परिजनों का कहना है कि सूरज के पास मोबाइल फोन भी था, जो गायब है। इसी आधार पर उसकी हत्या किए जाने का शक जाहिर किया जा रहा है। बताया जा रहा है जिन लोगों के साथ सूरज था, वह उसके दोस्त थे। पुलिस का कहना है कि शव को पोस्टमार्टम के लिए भेज दिया गया है और पोस्टमार्टम रिपोर्ट आने के बाद ही मौत की सही वजह सामने आएगी।



सूरज।।(फाइल)

पत्नी से मिलने आए यूएस नगर के व्यापारी की मौत

कार्यालय संवाददाता, हल्द्वानी

**अमृत विचार :** पत्नी और बच्चों से मिलने ऊधमसिंह नगर से हल्द्वानी पहुंचे एक व्यापारी की अज्ञात कारणों के चलते मौत हो गई। हालत बिगड़ने पर उसे अस्पताल पहुंचाया, लेकिन उसकी जान नहीं बच सकी। पुलिस की प्राथमिक जांच में पारिवारिक कलह के बाद जहर खाने की बात सामने आ रही है।

जोशियों वाली गली जसपुर ऊधमसिंह नगर निवासी विकास कुमार (45 वर्ष) जसपुर में व्यापार करते थे। जबकि उनकी पत्नी अपने बच्चों के साथ हल्द्वानी स्थित मुखानी थानाक्षेत्र में किराए के मकान में रहती हैं और एक स्कूल में शिक्षिका हैं। बताया जाता है कि शनिवार की

चेतावनी: भविष्य में बुजुर्ग महिला को किया तंग तो होगी कार्रवाई

प्राधिकरण अधिकारी/एसडीएम राहुल शाह ने आदेश में कहा कि महिला के आरोपों का बेटे, बहू व पौत्रों ने खंडन नहीं किया। बुजुर्ग महिला के बयानों के खिलाफ कोई भी साक्ष्य प्रस्तुत नहीं किया जा सका। न्यायाधिकरण ने 8 जुलाई 2010 को महिला की ओर से बहू व पौत्रों को किए गए दाननामे को शून्य घोषित किया जाता है। साथ ही आरोपी बहू, बेटों व पौत्रों को आदेश दिए जाते हैं कि महिला को शांतिपूर्ण जीवन यापन करने दें, यदि वे ऐसा नहीं करते हैं तो महिला उनके खिलाफ पुलिस में शिकायत कर सकती है। उन्होंने संबंधित एसओ को निर्देश दिए कि महिला को परेशान करने पर बेटे, बहू व पौत्रों के खिलाफ कार्रवाई की जाए। साथ ही उपनिबंधक को भी इस आदेश की प्रति भेज दी ताकि उक्त दाननामे को निरस्त किया जा सके।

भी ले लीं और फिर महिला की आवाजही उस भवन में पूरी तरह बंद कर दी। बहू व पौत्रों का भवन पर अवैध कब्जा हो गया। इससे महिला का आजीविका का साधन बंद हो गया। बड़ी बहू ने अन्य बेटों व बहू के साथ सांठगांठ कर पारिवारिक विलेख निर्मित करना बताया जा रहा है जो कि सरासर गलत है। पति ने जीवन काल में ही बड़े बेटा-बहू, मझले पुत्र को चल-अचल संपत्ति से बेदखल कर

रामनगर में सांप के डसने से बालक की जान गई

रामनगर: निकटवर्ती क्षेत्र गोजानी में कोबरा सांप के डसने से 9 वर्षीय बालक की मौत हो गई।

अनस पुत्र अफजाल खान

निवासी गोजानी रामनगर शनिवार शाम बाथरूम से नहाकर निकला और अलमारी से कपड़े निकालने के लिए तख्त पर चढ़ रहा था। तख्त के नीचे जूते का डिब्बा रखा था। इसमें अनस का पैर चला गया। इसी दौरान उसे सांप ने डस लिया। वह तुरंत मां के पास पहुंचा और जानकारी दी। जब पड़ोसी और मां ने बच्चे के बहते हुए खून को देखा तो सर्प दंश के निशान दिखाई दिए।

देखा तो तख्त के नीचे जूते के डिब्बे में सांप बैठा था। सैपल लेकर एंटी वेनम अस्पताल पहुंचे। यहां से चिकित्सकों ने उसे हाथपर सेंटर रेफर कर दिया। डॉक्टर तौहीब ने बताया कि अनस को उसके परिजन बेहोशी की हालत में लेकर आए थे। सैपल लेकर एंटी वेनम इंजेक्शन दे दिया गया। बाद में परिजन उसे बाजपुर अस्पताल लेकर पहुंचे तो डॉक्टरों ने अनस को मृत घोषित कर दिया। जिसके बाद से परिजनों में कोहताम मचा हुआ है। सेव द स्नेक सोसाइटी के अध्यक्ष चंद्रसेन व उनकी टीम ने सांप को रेस्क्यू किया।

कार्यालय संवाददाता, हल्द्वानी

**अमृत विचार :** ऑन लाइन शॉपिंग में खरीदारी के अनगिनत ऑप्शन हैं, लेकिन जब खरीदी गई चीज को वापस करना हो तो कभी गूगल की मदद न लें। एक महिला ने ऐसा ही किया और उसे ऑनलाइन खरीदा गया लेडीज सूट डेढ़ लाख का पड़ गया। अब इस मामले में साइबर क्राइम पुलिस ने स्टेशन ने मामला दर्ज कर जांच शुरू कर दी है।

बेड़ा पोखरा पंचायतघर निवासी एक महिला ने कोतवाली पुलिस को दी तहरीर में लिखा, 5 अगस्त को उन्होंने ऑनलाइन शॉपिंग कंपनी मीशो से एक लेडीज सूट खरीदा था। सूट घर पहुंचा तो उन्हें पसंद नहीं आया और उसे वापस कर रुपए वापस लेने का मन बनाया। 12 अगस्त को उन्होंने सर्च इंजन गूगल पर जाकर मीशो कंपनी के कस्टमर केयर का नंबर निकाला और फोन लगा दिया। जिस व्यक्ति से महिला की बात हुई, उसने उन्हें व्हाट्सएप कॉल करने के लिए कहा। महिला व्हाट्सएप पर बात कर रही थी तभी उसने मोबाइल की स्क्रीन शेयर करने को कहा।

कैबिनेट मंत्री रेखा आर्य ने गौला से हुए नुकसान का लिया जायजा

कार्यालय संवाददाता, हल्द्वानी



इंद्रानगर में गौला नदी से हुए नुकसान का जायजा लेती जनपद प्रभारी मंत्री रेखा आर्या।

लाख का प्रस्ताव शासन को भेजा है। स्थाई समाधान के लिए वन, सिंचाई एवं ब्रिडकुल के माध्यम से संयुक्त निरीक्षण कर लिया गया है। इस पर मंत्री ने अधिकारियों को क्षेत्र में हुए नुकसान का आकलन करते हुए आवश्यक कार्यवाही के निर्देश दिए। उन्होंने आपदा पीड़ितों से मुलाकात

की। आशवासन दिया कि जल्द ही गौला नदी से भूकटाव का स्थाई द्रीटमेंट कराया जाएगा, नियमानुसार मुआवजा दिया जाएगा। यहां एसडीएम रेखा कोहली, सिंचाई इंई दिनेश रावत, तहसीलदार कुलदीप पांडे, बीडीओ तनवीर अस्गार, मंडल अध्यक्ष नवीन पपोला आदि रहे।

पेड़ से टकराए बिजली के तार, दो घंटे सप्लाई ठप

संवाददाता, हल्द्वानी

**अमृत विचार :** क्रियाशाला रोड मुखानी क्षेत्र में उस समय हड़कंप मच गया जब पेड़ से टकराने पर बिजली की लाइन में आग लग गई। झूलते तार के संपर्क में आते ही जोरदार चिंगारी उठी और लाइन जलने लगी। जिससे आसपास के लोगों में अफरातफरी मच गई। घटना के चलते दोपहर 2.30 बजे से पूरे इलाके की विद्युत आपूर्ति बाधित हो गई। घटना का असर आसपास के बड़े हिस्से पर पड़ा। रामपुर रोड, बरेली रोड, वनभूलपुरा और तेरह बीघा बिजलीघर से जुड़े क्षेत्रों में आचानक बिजली कटने से लोगों को भारी असुविधा का सामना करना

●**रामपुर रोड, बरेली रोड समेत कई क्षेत्रों की आपूर्ति रही बाधित**

पड़ा। दोपहर का समय होने से कई घरों में पानी की मोटरें बंद हो गईं, वहीं बाजार क्षेत्र में कारोबारियों को दिक्कत हुई। सूचना मिलते ही ऊर्जा निगम की टीम मौके पर पहुंची और सुरक्षा के मद्देनजर पूरी सप्लाई बंद कर दी। ईई प्रदीप कुमार ने बताया कि जले कंडक्टर को बदल दिया है। दो घंटे की मशक्कत के बाद शाम 4.30 बजे आपूर्ति बहाल हो सकी। वहीं स्थानीय लोगों का कहना है कि कई जगहों पर बिजली की लाइनें पेड़ों से सटी हुई हैं। हवा चलने से तार आपस में टकराकर स्पार्किंग करते हैं और कभी भी बड़ा हादसा हो सकता है।

भववाली में पिता के हत्यारे पुत्र को कोर्ट में पेशी के बाद जेल भेजा

संवाददाता, नैनीताल

**अमृत विचार:** भवाली में खर्च के लिए दिए गए रुपयों का हिसाब मांगने पर गुस्साए पुत्र ने अपने पिता की हत्या कर दी थी। पुलिस ने न्यायालय में पेश किया, जहां से उसे जेल भेज दिया गया है।

एसपी सिटी डॉक्टर जगदीश चंद्र ने बताया एक व्यक्ति ने सूचना दी थी कि सचिन नाम के युवक ने अपने पिता के साथ घर में मारपीट की है। सूचना मिलते ही भवाली पुलिस तुरंत मौके पर गई, पुलिस को मकान में रह रही मृतक की भतीजी व बहू चंचरे परिजनों ने बताया गया कि सचिन सदाशंकर ने गुस्से में आकर अपने पिता राकुकुमार सदा शंकर को पीट-



पुलिस गिरफ्त में पीट-पीटकर पिता की हत्या करने का आरोपी सचिन।● अमृत विचार

पीट कर हत्या कर दी है। पुलिस ने आरोपी को उसके घर से अभिरक्षा में ले लिया। मृतक की भतीजी रीना सदा शंकर की तहरीर के आधार पर थाना भवाली में मुकदमा दर्ज किया है। एसपी सिटी ने बताया कि पूछताछ में आरोपित सचिन ने बताया कि

सभी जिलों में भारी बारिश का यलो अलर्ट

हल्द्वानी: राज्य में मानसून अभी कमजोर नहीं हुआ है। मानसून की पकड़ अभी भी बरकरार है।

मौसम विज्ञान केंद्र देहरादून ने सभी जिलों में भारी बारिश का यलो अलर्ट जारी किया है। राज्य के सभी जिलों में 11 सितंबर तक भारी बारिश होने की संभावना है।

सभी जिलों में यलो अलर्ट है और साथ ही कहीं-कहीं भारी से बहुत भारी बारिश होने की संभावना है। रविवार को हल्द्वानी के कुछ हिस्सों में मूसलाधार बारिश हुई। काठगोदाम और रानीबाग में दोपहर के समय काफी देर तक बारिश हुई। बाकी शहर में नम हवा चली। हल्द्वानी में अधिकतम तापमान 34.5 डिग्री सेल्सियस रहा और साथ ही न्यूनतम तापमान 25.4 डिग्री सेल्सियस दर्ज किया गया।

महिला को डेढ़ लाख रुपए का पड़ गया लेडीज सूट

●**गूगल से नंबर लेकर कस्टमर केयर को किया था फोन**

●**सूट वापसी की कोशिश में टंग ने बात करते-करते उड़ा ली रकम**

कथित कस्टमर केयर वाला जो कहता गया, महिला करती गई। उसने कुछ जगह पर बिलक कराये और फिर मोबाइल के पहले 5 अक्षर लिखने को कहा। जिसके बाद उतने ही रुपए (मोबाइल नंबर के आखिरी पांच डिजिट) बैंक खाते से कट गए।

इसके बाद जालसाज ने खाते से कटा पैसा वापस करने का झांसा देकर उलझाए रखा और बैंक खाते से पैसे निकालता रहा। जालसाज ने चार बार में महिला के खाते से कुल 1,49,775 रुपये निकाल लिए। खास बात तो यह है कि इतने ट्रांजेक्शन हुए, लेकिन मोबाइल के बैंक की ओर से कोई मैसेज नहीं आया। घटना के तुरंत बाद महिला ने साइबर ऑफिस और 1930 पर सूचना दी। कोतवाल राजेश कुमार यादव ने बताया कि मामला दर्ज कर साइबर क्राइम पुलिस स्टेशन को ट्रांसफर कर दिया गया है।

नशे की तस्करी में फंसे कथित पत्रकार पर केस

**हल्द्वानी :** नशा तस्करी में शहर का एक कथित पत्रकार फंस गया है। पुलिस ने नशीले इंजेक्शन की तस्करी करते एक युवक को पकड़ा और उसकी निशानदेही पर कथित पत्रकार हिमांशु वाघेष्ण पर केस दर्ज किया है।

बनभूलपुरा थानाध्यक्ष सुशील कुमार के मुताबिक पुलिस टीम गश्त पर थी। आस्थाना मस्जिद के पास एक लड़का पुलिस को देख भागने लगा। तलाशी लेने पर उसके पास से नशे के 10 इंजेक्शन बरामद किए। पूछताछ में आरोपी ने अपना नाम अनस पुत्र खलील उर् रहमान निवासी बड़ी रोड इन्द्रानगर बनभूलपुरा बताया। साथ ही बताया कि वह छोटी रोड दुर्गा मंदिर के पीछे श्री श्याम मेडिकल स्टोर में काम करता है और ये स्टोर कथित पत्रकार हिमांशु वाघेष्ण का है। हिमांशु के कहने पर ही वह इंजेक्शन बेचने जा रहा था। थानाध्यक्ष ने बताया कि दोनों आरोपियों के खिलाफ मुकदमा दर्ज कर लिया गया है।





## सिटी ब्रीफ

## कच्ची शराब बरामद

रामनगर : कोतवाली पुलिस की संयुक्त टीम ने भारी मात्रा में कच्ची शराब के साथ एक व्यक्ति को गिरफ्तार किया है। कोतवाल अरुण कुमार सैनी ने बताया कि कुलदीप सिंह पुत्र जोगेन्द्र सिंह निवासी करेलपुरी रामनगर को गिरफ्तार करते हुए उसके कब्जे से शराब खाम बरामद की गई। आरोपी कुलदीप सिंह के द्वारा लगातार कच्ची शराब बेचने और बड़े पैमाने पर तस्करी करने की शिकायतें मिल रही थीं। टीम ने कुलदीप सिंह के घर के पीछे खेतों से शराब खाम से भरे 6 ट्यूब से 180 लीटर शराब खाम बरामद की। आरोपी के खिलाफ मुकदमा दर्ज कर कोर्ट में पेश किया गया है।

## करंट से महिला की मौत

रामनगर : पीरुमदारा क्षेत्र में करंट लगने से एक महिला की मौत हो गई। ग्राम पीरुमदारा ग्रामपति धाम कॉलोनी निवासी 55 वर्षीय सरोजनी भंडारी पत्नी होश्वार भंडारी शनिवार को बहू के साथ घर पर थी। इस दौरान वह कमरे से बाहर निकली और वापस लौटने के दौरान कमरे के बाहर लगे कुूलर के तार के संपर्क में आ गई। जिसके बाद वह कुूलर से तेज झटका लगने से वह गिर पड़ी। आनन फानन में परिजनो उन्हें उपचार के लिए अस्पताल ले गए। यहां चिकित्सकों ने महिला को मृत घोषित कर दिया। कोतवाल अरुण कुमार सैनी ने बताया कि परिजनो ने शव का पोस्टमार्टम नहीं कराया है।

## व्यक्ति का शव बरामद

लालकुआं : दो दिन पूर्व घर से टहलने निकले वार्ड नंबर चार निवासी नख्थुलाल का रविवार को तराई केद्रीय वन विभाग के टांडा रेंज में काशीपुर को जाने वाली रेल लाइन के किनारे शव बरामद हो गया। 15 सितंबर की दोपहर को वार्ड नंबर चार निवासी 70 वर्षीय नख्थू लाल घर से बाजार में टहलने निकले थे, जोकि शाम को घर नहीं पहुंचे। उनके पुत्र अनिल कुमार ने कोतवाली में पिता के लापता होने की गुमशुदगी दर्ज कराई। टांडा के जंगल में लालकुआं से काशीपुर को जाने वाली रेल लाइन के किनारे नाले से उनका शव बरामद हुआ। जीआरपी पुलिस और लालकुआं कोतवाली पुलिस ने शव की शिनाख्त करने के बाद पोस्टमार्टम के लिए हल्द्वानी भेज दिया।

## बीएसएनएल गांवों में देगा इंटरनेट प्लान

नैनीताल : बीएसएनएल ने दुर्गम क्षेत्रों में उपभोक्ताओं को बेहतर इंटरनेट की सुविधा देने को न्यूनतम पैक में हाईस्पीड इंटरनेट योजना शुरू की है। ग्रामीण क्षेत्रों में बीएसएनएल के फाइबर टू द होम (एफटीटीएच) का डाई साल का कनेशन 5900 रुपये में मिलेगा।

## सख्ती के बाद लकड़ीटाल क्षेत्र में अतिक्रमणकारियों ने हटाए निर्माण

## 22 परिवारों के सिर से उजड़ी छत, अतिक्रमण के कारण लटका था पार्किंग का प्रस्ताव

संवाददाता, नैनीताल

**अमृत विचार:** शहर के लकड़ीटाल क्षेत्र में अतिक्रमण को लेकर जिला विकास प्राधिकरण ने कार्रवाई करते हुए 50 साल से नगर पालिका की भूमि पर काबिज लोगों को बेदखल कर भूमि पर कब्जा ले लिया। जिला विकास प्राधिकरण ( डीडीए ) की ओर से एक वर्ष पूर्व जारी नोटिस के बाद यहां के 22 परिवारों ने खुद ही अपने निर्माण ढहा दिए। प्रशासन की सख्ती और नोटिस की अवधि पूरी होने के बाद लोगों ने विरोध करने के बजाय अतिक्रमण हटाना ही उचित समझा। इस कार्रवाई के चलते अब 22 परिवारों के सिर से छत उजड़ गई है और वे विस्थापन की स्थिति में हैं।

डीडीए सचिव विजय नाथ शुक्ला ने बताया नैनीताल में लंबे समय से पार्किंग की समस्या बनी हुई थी। अवैध अतिक्रमणों के कारण यहां मल्टीलेवल पार्किंग का प्रस्ताव अटका हुआ था। अब



लकड़ीटाल क्षेत्र में मकान को ध्वस्त करता मजदूर। ● अमृत विचार

लकड़ी टाल क्षेत्र में बहुमंजिला कार पार्किंग का निर्माण प्रस्तावित है, मगर अतिक्रमण के चलते कार्य शुरू नहीं हो पाया। कुछ लोग हाइकोर्ट भी गए थे, लेकिन किसी को कोर्ट से राहत नहीं मिली। कोर्ट ने सभी की याचिका खारिज कर दी है। जिसके बाद अब अतिक्रमण हटाने की कार्रवाई की गई है।

-विजय नाथ शुक्ला, सचिव जिला विकास प्राधिकरण

अतिक्रमण हटने से इस योजना को मूर्त रूप देने की दिशा में रास्ता साफ हो गया है। स्थानीय लोगों का कहना है कि प्रशासन ने उन्हें पहले ही नोटिस देकर समय दिया था, लेकिन कई परिवारों के लिए यह फैसला बेहद दुखद है क्योंकि

वर्षों से वे यहां रह रहे थे। कुछ प्रभावित परिवारों ने पुनर्वास की मांग भी उठाई है। डीडीए सचिव ने बताया कि यह कार्रवाई शहर के यातायात दबाव को कम करने और पार्किंग संकट का स्थायी समाधान निकालने के लिए आवश्यक थी।

जंगलियागांव में सूअरों का आतंक भीमताल, अमृत विचार : बूढ़ाधूरा जंगलियागांव के ग्रामीण इन दिनों जंगली सूअरों के आतंक से बेहद परेशान हैं। जंगली सूअर खेतों में घुसकर आलू की फसल को भारी नुकसान पहुंचा रहे हैं। किसान बताते हैं कि ये सूअर रात के समय खेतों में घुसकर आलू के कंदों को खोदकर खा जाते हैं। जिससे उनकी पूरी मेहनत पर पानी फिर जाता है। स्थानीय किसान हरिश भट्ट, शेखर जोशी, सुबेदार हीरा बल्लभ भट्ट बताते हैं कि जंगली सूअर कुछ ही घंटों में पूरी फसल तबाह कर देते हैं। न तो हमारे पास इन्हें रोकने के साधन हैं, न ही सरकार की तरफ से कोई मदद मिल रही है। यह समस्या खासकर पहाड़ी इलाकों में और भी गंभीर है, क्योंकि खेत छोटे हैं और सुरक्षा के पर्याप्त इंतजाम नहीं हैं। उन्होंने प्रशासन से सूअरों के आतंक से निजात दिलाने की मांग की है।

## चोरी की घटनाओं में हिस्ट्रीशीटर गिरफ्तार

संवाददाता, रामनगर

**अमृत विचार:** कोतवाली पुलिस रामनगर ने दो स्थलों पर हुई लाखों के चोरी के मालों के साथ एक हिस्ट्रीशीटर अपराधी को गिरफ्तार किया है।

कोतवाल अरुण कुमार सैनी ने बताया कि वरिष्ठ नागरिक बृजमोहन गुरुरानी निवासी चोरपानी ने 23 अगस्त को पुलिस को तहरीर में बताया कि अज्ञात चोरों ने उनके घर से हजारों की नकदी व सामान चोरी कर लिया। वहीं, शाकंबर दत्त बलुनी निवासी भरतपुरी ने दी तहरीर में बताया कि अज्ञात चोर उनके घर से हजारों की नकदी व सामान चोरी करके ले गए। पुलिस ने मामले की जांच शुरू कर दी थी। पुलिस टीम ने नसीम अहमद पुत्र मोहम्मद अली निवासी छोटी मस्जिद के पास शाहपुर मुस्तहकम



पुलिस की गिरफ्त में आरोपी। ● अमृत विचार

पीपलसाना थाना भोजपुर जिला मुरादाबाद उत्तर प्रदेश को रेलवे क्रासिंग चोरपानी से गिरफ्तार किया। उन्होंने बताया कि आरोपी के कब्जे से से दोनों जगह चोरी गई धनराशि व सोने और चांदी का सामान आदि बरामद किए गए। कोतवाल ने बताया कि आरोपी पर थाना भोजपुर, थाना भगतपुर, थाना डिलारी जनपद मुरादाबाद

और थाना रामनगर में चोरी, लूट व नकबजनी आदि के 9 मुकदमे दर्ज हैं। आरोपी थाना भोजपुर का सक्रिय हिस्ट्रीशीटर है। वरिष्ठ पुलिस अधीक्षक ने टीम को 2500 रुपये का इनाम देने का ऐलान किया है। उन्होंने बताया कि आरोपी को कोर्ट में पेश किया गया, जहां से कोर्ट ने आरोपी को जेल भेज दिया है।

## महिला से कुंडल छीनने

## वाला बदमाश गिरफ्तार

लालकुआं, अमृत विचार : एक सप्ताह पूर्व नगीना कॉलोनी स्थित सुनसान रास्ते में महिला के कान के कुंडल छीनने वाला बदमाश आखिरकार पुलिस के हाथ लग गया। पुलिस ने बदमाश को चालान कर दिया है। कोतवाली में माला देवी पत्नी विनोद कुमार निवासी स्लीपर फेक्ट्री झोपड़ापट्टी लालकुआं ने दर्ज कराई रिपोर्ट में कहा कि एक अज्ञात व्यक्ति ने झपट्टा मारकर के कान के कुंडल छीन लिए। लालकुआं कोतवाली के प्रभारी निरीक्षक दिनेश सिंह फर्क्याल के नेतृत्व में उप निरीक्षक सोमेंद्र सिंह प्रभारी चौकी बिंदुखता, अपर उपनिरीक्षक दया किशन सती ने रोहित गुप्ता उर्फ नगिया पुत्र प्रेमपाल गुप्ता निवासी लालकुआं को एक जोड़ी पीली धातु कान के कुंडल के साथ स्लीपर फेक्ट्री के पास गिरफ्तार कर लिया।

## अस्पताल में कराएं डॉक्टरों की व्यवस्था

संवाददाता, लालकुआं

**भीमताल, अमृत विचार :** कई वर्षों से चिकित्सक विहीन गुसाईं दत्त पलडिया राजकीय चिकित्सालय बानना में चिकित्सक भेजने की मांग अब जोर पकड़ने लगी है। क्षेत्र पंचायत सदस्य और ज्येष्ठ ब्लाक प्रमुख उमेश पलडिया ने मुख्यमंत्री को पत्र लिखकर हाल में प्रदेश सरकार द्वारा 220 नए चिकित्सकों में से एक चिकित्सक बानना चिकित्सालय में भेजने की मांग की है। बताया कि एक दर्जन से अधिक ग्राम सभा के ग्रामीणों को लाभांशित करने वाले चिकित्सालय में कई वर्षों से चिकित्सक नहीं है। एक फार्मासिस्ट के सहारे चिकित्सालय चल रहा है। फार्मासिस्ट नियमित रूप से अपनी सेवा दे रहे हैं। पर वह भी बीमारी से ग्रसित हैं। उन्होंने ने मानकों के तहत अस्पताल में सभी नियुक्ति करने की मांग की है।

## त्रिपुरा में उत्तराखंड का प्रतिनिधित्व करेंगे विद्यार्थी

रामनगर, अमृत विचार : पीएनजी राजकीय स्नातकोत्तर महाविद्यालय रामनगर के छात्र त्रिपुरा में भारत स्काउट्स एंड गाइड्स के राष्ट्रीय एकीकरण शिविर में उत्तराखंड का प्रतिनिधित्व करेंगे।

प्राचार्य प्रो. एमसी पांडे ने बताया कि यह रामनगर महाविद्यालय के लिए एक बड़ी उपलब्धि है कि महाविद्यालय के रोवर प्रभारी डॉ. जेपीत्यागी, रोवर्स में छात्र भास्कर कुमार, दीपक कुमार, रितेश कुमार एवं दिनेश आर्य का चयन उत्तराखंड राज्य से किया गया है। ये सभी त्रिपुरा की राजधानी अगरतला में आयोजित होने वाले राष्ट्रीय एकीकरण शिविर में दिनांक 9 सितंबर से 13 सितंबर तक प्रतिभाग करेंगे।

राष्ट्रीय एकीकरण शिविर में शिविर में विभिन्न राज्यों के प्रतिनिधि प्रतिभाग कर अपनी संस्कृति का आदान-प्रदान करेंगे। इस अवसर पर चीफ प्रॉक्टर प्रो. एसएस मौर्या, डॉ. पुनीता कुशवाह, रंजेंस प्रभारी डॉ. नीमा राणा, प्रो. जेएसनेगी, प्रो. अनीता जोशी, डॉ. लवकुश कुमार, डॉ. नरेश कुमार, डॉ. सुरेश चंद्रा व डॉ. डीएन जोशी आदि ने टीम को बधाई दी है।

## तलाश में जुटी रही टीम युवक पहुंच गया घर



नाले से बरामद बाइक को लाते फायर ब्रिगेड के जवान। ● अमृत विचार

संवाददाता, रामनगर

**अमृत विचार:** रामनगर-भंडारपानी मार्ग पर स्थित जनेरिया बरसाती नाले में एक बाइक समेत युवक के बहने से हड़कंप मच गया। हालांकि युवक नाले से बाहर निकलकर सुरक्षित घर पहुंच गया। तहसीलदार मनीषा मारकाना ने बताया कि रविवार दोपहर के समय उन्हें जिला कंट्रोल रूम से सूचना मिली कि जनेरिया नाले में एक बाइक के साथ किसी व्यक्ति के बहने की आशंका है। प्रशासन की संयुक्त टीम ने बरसाती नाले के पानी के कम होने का इंतजार किया। जैसे ही पानी कम हुआ तो रेस्क्यू अभियान शुरू किया गया।

अग्निशमन की टीम ने नाले से बाइक बरामद की। बाइक के नंबर से उसके मालिक का पता लगाया गया। जांच में पता चला कि बाइक का मालिक पंकज नाम का युवक है, जोकि रामनगर के मालधन पटरानी गांव का रहने वाला है। तहसीलदार ने बताया कि पंकज भंडारपानी की तरफ से रामनगर की ओर आ रहा था। इसी दौरान उसने एक व्यक्ति को लिफ्ट भी दी थी। अचानक नाले के उफान को देखकर वह व्यक्ति पहले ही बाइक से उतर गया। पंकज ने बाइक उफानते नाले में डाल दी। जिसमें वह बाइक के साथ बह गया। पंकज ने कुछ दूरी तक तैरकर नाले से बाहर आकर सुरक्षित रूप से घर लौटे आया।

## तैराकी में ओम और विहान ने मारी बाजी

संवाददाता, नैनीताल

**अमृत विचार:** नैनीझील में रविवार को नैनीताल एक्वेटिक एंड एडवेंचर स्पोर्ट्स एसोसिएशन (नासा) की ओर से वार्षिक कयाकिंग एवं तैराकी प्रतियोगिता आयोजित की गई। इसका शुभारंभ नगर पालिका अध्यक्ष सरस्वती खेतवाल ने दीप प्रज्वलित कर किया। मुख्य अतिथि विधायक सरिता आर्या ने प्रतिभागियों का उत्साहवर्धन किया और विजेताओं को मेडल प्रदान किए। उन्होंने नासा क्लब के लिए कयाकिंग नौकाओं की खरीद हेतु विधायक निधि से दो लाख रुपये देने की घोषणा की।

नगर पालिका अध्यक्ष ने विजेताओं को ट्रॉफी प्रदान की और जलक्रीड़ा को बढ़ावा देने के लिए झील किनारे चेंजिंग रूम व शौचालय की सुविधा उपलब्ध



वरिष्ठ तैराकों को पुरस्कृत करती मुख्य अतिथि विधायक व पालिकाध्यक्ष।

कराने के प्रयासों की जानकारी दी। प्रतियोगिता में ब्रेस्ट स्ट्रोक में ओम तंवल प्रथम, योमी चुफाल द्वितीय, शिवम धपोला तृतीय, रक्षी रावत चतुर्थ, रजत धपोला पंचम व कुमकुम धपोला छठे स्थान पर रहे। फ्री स्टाइल में ओम तंवल ने प्रथम, योमी चुफाल ने द्वितीय, शिवम धपोला ने तृतीय, नय्या सिरोला ने चतुर्थ, रजत धपोला ने

पांचवां व कुमकुम धपोला ने छठा स्थान पाया। बटरफ्लाई में विहान सिंह सिरोला, रजत धपोला क्रमशः प्रथम व द्वितीय स्थान पर रहे। बेक स्ट्रोक में विहान सिंह सिरोला प्रथम, शिवम धपोला द्वितीय, नय्या सिरोला तृतीय, निखिल कुमार चतुर्थ, कयाकिंग में मिथिलेश, सीमांसा साह एवं प्लंजिंग में पर्व जोशी विजेता रहे।

## खाटू ना जाऊं तो जी घबराता है...

संवाददाता, लालकुआं

**अमृत विचार:** श्याम परिवार की ओर से आयोजित भव्य श्याम संकीर्तन महोत्सव में पंजाब से आए भजन प्रवाहक मयंक अग्रवाल, फतेहाबाद की मोना मेहता काशीपुर की निशा अरोड़ा और रुद्रपुर के हिमांशु पारीक ने श्रद्धालुओं को भजनों से झूमने को मजबूर कर दिया।

राजकीय इंटर कॉलेज प्रांगण में आयोजित श्याम संकीर्तन महोत्सव का वरिष्ठ समाजसेवी इंदर जैन, राजेश जैन, विधायक डॉ. मोहन बिष्ट, नगर पंचायत अध्यक्ष सुरेंद्र सिंह लोटनी और पूर्व चेयरमैन रामबाबू मिश्रा ने संयुक्त रूप से दीप प्रज्वलित कर शुभारंभ किया। शनिवार रात 10 बजे से पूरी रात चले खाटू श्याम महोत्सव में आए विभिन्न कलाकारों ने अपने भजनों



लालकुआं में आयोजित श्री श्याम संकीर्तन महोत्सव में झूमते श्रद्धालु। ● अमृत विचार

में खाटू ना जाऊं तो जी घबराता है, ना मैं मांगू खेल खिलौना, ना मैं लाल करारी ' बाबा हमें तेरी आदत हो गयी है, मैं हूं तेरा नौकर बाबा हाजरी रोज लगाता हूं, मैंने सुना है तू तयार गरीबों का, खाटू का सरदार है बड़ा असरदार है, कल युग में तो चलती इनकी सरकार है एक बाबा श्याम है दूजे हनुमान है, जैसे दर्जनों भजनों से क्षेत्रवासियों को

मंत्रमुग्ध कर दिया। वहीं, हम हारे हारे हारे तुम हारे के सहारे, श्याम तेरी चौखट पर आया हूं मैं हार के , कुछ तो है सरकार तेरी सरकारी में सहित कई भजनों की प्रस्तुति से समां बांधा गया। इस अवसर पर श्री श्याम परिवार कार्यकारिणी सदस्य प्रमोद अग्रवाल, राजेश अग्रवाल, विकेश अग्रवाल, सुमित अग्रवाल, अमित गोयल आदि मौजूद रहे।

## कोलकाता इश्क ए टीम ने जीती ब्रिज प्रतियोगिता



ब्रिज प्रतियोगिता के विजेता ट्रॉफी के साथ। ● अमृत विचार

संवाददाता, नैनीताल

**अमृत विचार :** नैनीताल बोट हाउस क्लब में चल रही अजय गोयल स्मृति धामपुर तीन दिवसीय ब्रिज प्रतियोगिता में कोलकाता की इश्क ए टीम विजेता रही। धामपुर शुगर मिल द्वारा आयोजित प्रतियोगिता में दिल्ली, मुंबई, कोलकाता, ग्वालियर, लखनऊ, मुगदाबाद समेत 17 टीमों ने प्रतिभाग किया। प्रतियोगिता में

कोलकाता की इश्क ए, दिल्ली ब्लू और कोलकाता की इश्क बी टीम फाइनल में पहुंची। कोलकाता की इश्क ए प्रथम, दिल्ली ब्लू दूसरे और कोलकाता की इश्क बी तीसरे स्थान पर रही। मुख्य अतिथि सुधा प्रसाद मुख्य ने विजेताओं को पुरस्कृत किया। नैनीताल ब्रिज एसोसिएशन अध्यक्ष अरविंद प्रसाद, प्रशासनिक अधिकारी गोविंद बल्लभ जोशी, चंदन जोशी समेत बोट हाउस क्लब के अधिकारी व कर्मि मौजूद रहे।

## मार्ग पर झाड़ियों से हादसे का अंदेशा

कालाढूंगी, अमृत विचार: कालाढूंगी-कोटाबाग मार्ग किनारे उगी झाड़ियों के कारण वाहन चालकों को परेशानी का सामना करना पड़ रहा है। जिम्मेदार लोक निर्माण विभाग आंच मूंदे हुए है। वाहन चालकों का कालाढूंगी-कोटाबाग मोटर मार्ग पर सफर बेहद खतरनाक हो रहा है। सड़क की दोनों साइड में लंबी घनी झाड़ियां सफेद पट्टी तक पहुंच गई हैं। आलम यह है कि मोड़ पर सामने से आ रहा वाहन व जानवर नहीं दिखते हैं। इससे दुर्घटना होने की आशंका भी बनी रहती है। बरसात में ब्रह्म बुबु मंदिर व गुरुड़ी नाले के पास के किनारे झाड़ियां बेहिसाब बढ़ चुकी हैं। लोक निर्माण विभाग के जेई गजेन्द्र सिंह किरौला ने बताया कि जल्द ही सड़क के किनारों झाड़ियों का कटान कर दिया जाएगा।



सिटी ब्रीफ

जुबेर मेमोरियल टूर्नामेंट का फाइनल आज होगा

हल्द्वानी : स्वर्णाय मोहम्मद जुबेर मेमोरियल टूर्नामेंट के तीसरे दिन रविवार को सफल आयोजन हुआ। टूर्नामेंट के मुख्य अतिथि के रूप में ललित जोशी, राज्य आंदोलनकारी मुकेश पाल, अंतरराष्ट्रीय खिलाड़ी और वरिष्ठ भाजपा नेता देवीदयाल उपाध्याय उपस्थित रहे। साथ ही पूर्व पार्षद भुवन तिवारी, आदित्य सैनी, मिथिलेश, रोहित मालीवाल, आनंद आर्या व आरपी सिंह भी प्रमुख रूप से मौजूद रहे। टूर्नामेंट में शानदार हेतुकाबले खेले गए, जिनमें दर्शकों का उत्साह देखते ही बनता था। आज सोमवार टूर्नामेंट का फाइनल खेला जाएगा। जिसमें जिला पंचायत अध्यक्ष दीपा दरमवाल मुख्य अतिथि होंगी। आयोजकों ने खेलप्रियों से उपस्थित रहने की अपील की है।

छत्तीसगढ़ जाएंगे गतका के चयनित खिलाड़ी

**बाजपुर** : उत्तराखंड गतका एसोसिएशन के अध्यक्ष हरवीर सिंह गिल ने बताया कि राज्य स्तरीय गतका चैंपियनशिप का सफल आयोजन किया गया। जिसमें 14, 17 और 19 वर्ष के स्कूली बच्चों ने प्रतिযোগिता के फ़ैबी स्टिक और सिंगल स्टिक इवेंट में प्रतिभाग किया। उत्तराखंड गतका एसोसिएशन ने सभी अतिथियों, खिलाड़ियों और दर्शकों के प्रति आभार व्यक्त किया। इस आयोजन में राजभर से खिलाड़ियों ने भाग लिया और दर्शकों के उत्साह ने कार्यक्रम की सफलता में महत्वपूर्ण भूमिका निभाई। उन्होंने बताया कि चयनित खिलाड़ी 11-13 अक्टूबर को छत्तीसगढ़ में होने वाली 13वीं राष्ट्रीय गतका चैंपियनशिप में भाग लेंगे।

वरिष्ठ पत्रकार रमेश जड़ैत को पितृ शोक

**अल्मोड़ा** : वरिष्ठ पत्रकार रमेश जड़ैत के पिता दीवान सिंह जड़ैत (75) का रविवार रात 8:30 बजे निधन हो गया है। एमईएस से सेवानिवृत्त दिवंगत जड़ैत लंबे समय से अस्वस्थ चल रहे थे। सोमवार यानि आज सुबह 8:30 बजे उनकी शवयात्रा पैकुल निवास स्थान बेरवाल गांव से शुरू होगी। सैराघाट शमशान घाट में उनका अंतिम संस्कार किया जाएगा। जड़ैत के पिता के निधन पर जनपद के सभी पत्रकारों, अल्मोड़ा के व्यवसायियों और तमाम सामाजिक कार्यकर्ताओं ने अपनी शोक संवेदना प्रकट करतेहुए दिवंगत आत्मा की शांति और परिवार को इस दुख को सहन करने की शक्ति प्रदान करने की प्रार्थना की।

## बोरा कॉलोनी में पेयजल का संकट, टैंकर से हो रही आपूर्ति

संवाददाता, हल्द्वानी

**अमृत विचार** : शहर में पानी की समस्या दिनों-दिन गंभीर होती जा रही है। कचरिया क्षेत्र की बोरा कॉलोनी में पिछले एक सप्ताह से सिंचाई का नलकूप खराब होने के कारण पानी की संचाई पूरी तरह ठप है। यहां रह रहे 40 से 50 परिवार पीने के पानी के लिए रोजाना जड़ैतजहद कर रहे हैं। कॉलोनीवासियों का कहना है कि नलकूप को सहेन करने के बाद से उन्हें रोजाना पानी को दर- दर भटकना पड़ रहा है। कई लोग दूर से पानी भरकर ला रहे हैं, वहीं कई परिवार मजबूरी में महंगे दामों पर पानी खरीदने को विवश हैं।

जल संस्थान के जेई पंकज उपाध्याय ने बताया कि नलकूप की

## जिला कमेटी छोटी लेकिन प्रभावी होगी : पांसे

### एमपी के पूर्व कैबिनेट मंत्री सुखदेव पांसे ने किया दावा, नए अवतार में नजर आएगा कांग्रेस का संगठन

संवाददाता, हल्द्वानी

**अमृत विचार** : कांग्रेस में जिलाध्यक्ष पद का गठन अब लोगों की रायशुमारी के बाद ही तय किया जाएगा। इसके लिए कांग्रेस पदाधिकारियों, कार्यकर्ताओं के साथ ही आमजन की भी राय शामिल की जाएगी। कांग्रेस संगठन को अब नए तेवर के साथ उतारा जाएगा। यह बात मध्य प्रदेश के पूर्व कैबिनेट मंत्री व सृजन कार्यक्रम के जिला प्रभारी सुखदेव पांसे ने कही।

उन्होंने कहा कि कांग्रेस के गुजरात अधिवेशन के बाद यह तय किया गया है। यह प्रयोग गुजरात, मध्य प्रदेश और हरियाणा में हो चुका है। इसे अब उत्तराखंड के साथ ही अन्य राज्यों में भी आजमाया जा रहा है। सात से 13 सितंबर तक संगठन सृजन कार्यक्रम के तहत आयोजन होंगे। इसके बाद फाइनल रिपोर्ट बनाकर कांग्रेस हाईकमान को दी जाएगी। इसके आधार पर योग्य व्यक्ति का चयन होगा।

कांग्रेस जिलाध्यक्ष की टीम में अब फुल टाइम पॉलिटिशियन को शामिल किया जाएगा। कहा

#### आज लगेगा नेशनल अप्रेंटिसशिप मेला

**हल्द्वानी** : राज्य के दूरस्थ क्षेत्रों के युवाओं को कौशल विकास व रोजगार के अवसर प्रदान करने के उद्देश्य से प्रधानमंत्री नेशनल अप्रेंटिसशिप मेला का आयोजन आज (सोमवार) राजकीय आईटीआई हल्द्वानी और काशीपुर में किया जा रहा है। मेले में कक्षा 5वीं, 8वीं, 10वीं, 12वीं, आईटीआई, डिप्लोमा, स्नातक, परास्नातक और बीटेक उत्तीर्ण छात्र-छात्राएं भाग ले सकते हैं। अप्रेंटिसशिप के दौरान 12 माह का ऑन-द-जॉब प्रशिक्षण दिया जाएगा और चयनितों को 10 हजार से 15 हजार तक की मासिक छात्रवृत्ति संबंधित कंपनियों की ओर से दी जाएगी। संयुक्त निदेशक मयंक अग्रवाल ने बताया कि मेले में उत्तराखंड के प्रमुख औद्योगिक प्रतिष्ठानों की ओर से भागीदारी की जा रही है। जिसमें अशोक लीलैंड, टाटा मोटर्स, वी-गार्ड, डाबर शामिल हैं।



स्वराज आसम में पत्रकारों से वार्ता करते सुखदेव पांसे साथ में नेता प्रतिपक्ष यशपाल आर्य और विधायक सुमित हदयेश।

#### भारत जोड़ो और न्याय यात्रा की रहेगी झलक

हल्द्वानी : पांसे ने कहा कि राहुल गांधी की भारत जोड़ो और न्याय यात्रा को भारी जन समर्थन मिला है। भारत जोड़ो यात्रा जो कन्याकुमारी से लेकर कश्मीर तक निकाली गई वह ऐतिहासिक यात्रा थी। इसलिए संगठन सृजन में इसकी भी झलक मिलेगी। कहा कि उत्तराखंड में पलायन, भ्रष्टाचार बड़ी समस्या बन चुके हैं। आज केवल राहुल गांधी ही ऐसे नेता हैं जो पीएम नरेंद्र मोदी से जनता के उठाए गए सवालों को पूछते हैं।

इस बार जिला संगठन कमेटी इस बार छोटी लेकिन प्रभावशाली होगी। हमारी कोशिश है कि ऐसे संगठन का निर्माण हो जो ग्राम स्तर तक पहुंचे। लोगों की समस्याओं के लिए ग्राम स्तर तक

काम हो। एक सवाल के जबाव में उन्होंने कहा कि कांग्रेस के राष्ट्रीय अध्यक्ष मल्लिकार्जुन खड्गे और हमारे नेता राहुल गांधी की बताई नीतियों के आधार पर यह काम किया जा रहा है।

## चंडीगढ़ में मंच पर पेश की राज्य की संस्कृति



चंडीगढ़ में आयोजित कार्यक्रम में प्रतिभाग करने वाली टीम की सदस्याएं।

संवाददाता, हल्द्वानी

**अमृत विचार** : चंडीगढ़ में आयोजित नॉर्थ जोन मोट में इनरव्हील क्लब हल्द्वानी की 15 सदस्याओं ने राज्य का प्रतिनिधित्व किया। इस आयोजन की गैस्ट स्पीकर पूर्व आईपीएस किरण बेदी और मुख्य अतिथि अभिनेत्री पूनम हिल्लो थीं। वार्षिक गोष्ठी और सांस्कृतिक कार्यक्रम भी आयोजित किए गए। इसमें 8 राज्यों

ने अपने-अपने राज्य की संस्कृति की शानदार झलक प्रस्तुत की। उत्तराखंड राज्य की प्रस्तुति सबसे ऊपर रही। इस प्रतिनिधि मंडल में अध्यक्ष मधुर अग्रवाल, दीपा तिवारी, लिली सिंह, अमिता मेहरा, इंदु पांडे, नीरजा बोरा, अमिता पांडे, कुसुम कुंजवाल, सुशीला भाकुनी, रीता गुप्ता, कल्पना बंसल, रीतू त्यागी, राशि कौशल, किरण भट्ट, बेला गुप्ता आदि शामिल रहे।

## मांगों को लेकर भैंस के आगे बीन बजा कर सरकार को जगाने का प्रयास

संवाददाता, हल्द्वानी

**अमृत विचार** : भूमि के मालिकाना हक, नए निर्माण पर लगी रोक हटाने और पंचायत चुनाव बहाली समेत आठ सूत्रीय मांगों को लेकर गौलापार के बागजाला गांव में अखिल भारतीय किसान महासभा के नेतृत्व में चल रहा धरना प्रदर्शन रविवार को 21वें दिन भी जारी रहा।

इस दौरान ग्रामीणों ने एक अनूठे तरीके से विरोध प्रदर्शन किया। जिसमें राज्य सरकार, जिला प्रशासन और क्षेत्रीय विधायक की उपेक्षा से आहत ग्रामीणों ने प्रतीकात्मक विरोध के रूप में भैंस के आगे बीन बजाकर सरकार को उसकी कुंभकर्णी नींद से जगाने का प्रयास किया। आंदोलनकारियों ने इसे सरकार



भैंस के आगे बीन बजाकर सरकार को जगाने का प्रयास करते बागजाला के आंदोलनकारी।

की भैंस जैसी संवेदनहीनता के विरुद्ध प्रतीकात्मक प्रदर्शन बताया। धरनास्थल पर उपस्थित मुख्य वक्ता मुकेश बौद्ध ने कहा कि यह बेहद शर्मनाक है कि शांतिपूर्ण आंदोलन को 21 दिन बीत जाने के बावजूद सरकार के किसी भी प्रतिनिधि ने आकर प्रदर्शनकारियों की सुध नहीं

#### कमियां थीं तभी सरकार नहीं बना पाए

हल्द्वानी : मध्य प्रदेश के पूर्व कैबिनेट मंत्री सुखदेव पांसे से जब पूछा गया कि कांग्रेस में अनुशासन में कमी है और इस बार संगठन के नजरिए से नया क्या किया जाएगा। तो सुखदेव पांसे स्वीकारते हुए कहा कि पहले कुछ कमियां रही होंगी, इसलिए ही हम लोग चुनाव हारे। इन कमियों को अब दूर किया जाएगा। इसलिए जिलाध्यक्ष पद को अब काफी अहमियत दी गई है।

#### मंदिर परिसर में 700 से अधिक पौधे लगाए

हल्द्वानी : सीबीसी नैनीताल ने रविवार को एक पेड़ मां के नाम अभियान के तहत नौकुचियाताल के सिलौटी पंत गांव में घंटा देवी मंदिर परिसर और आसपास के क्षेत्र में 700 से अधिक पौधे लगाए। इस मौके पर बांज, मणिपुरी बांज, आंवला, हरड़, मोरपंख, देवदार व तेजपत्ता जैसे पौधों का चयन किया गया।

अभियान में सीबीसी अधिकारियों, कर्मचारियों के साथ-साथ स्थानीय व्यवसायियों और समाजसेवियों ने भी भागीदारी निभाई। पर्यावरण प्रेमी गौरी राणा ने बताया कि यह क्षेत्र पूर्व में वनाग्नि से प्रभावित रहा है, इसलिए यहां पौधरोपण जरूरी था। सीबीसी नैनीताल के नोडल अधिकारी गोपेश बिष्ट ने पौधरोपण की जानकारी दी, जबकि क्षेत्रीय प्रचार अधिकारी नीरज कुमार भट्ट ने इसे अब तक की सबसे बड़ी पहल बताया। यहां आनंद सिंह, दीवान गंगोला, भूपेंद्र जड़ैत रहे।

#### रायशुमारी शुरू, हर कोई रख रहा अपनी बात

हल्द्वानी : कांग्रेस संगठन सृजन कार्यक्रम की शुरुआत हो गई है। रविवार को इसके मહેनजर स्वराज आश्रम में कार्यक्रम हुआ। नेता प्रतिपक्ष यशपाल आर्य, पूर्व सांसद डॉ. महेंद्र पाल, पूर्व कैबिनेट मंत्री हरीश चंद दुर्गापाल, विधायक सुमित हदयेश, पूर्व विधायक रंजीत रावत और संजीव आर्या के साथ ही अन्य पदाधिकारी और कार्यकर्ता पहुंचे। जिला प्रभारी सुखदेव पांसे के अलावा पर्यवेक्षक की भूमिका में भागवानपुर विधायक ममता रांकेश, संदीप सहगल और पुष्कर जैन ने पहले के कांग्रेस जिला संगठन के साथ बैठक की। जिसमें कांग्रेस के जिलास्तर के सभी नेता शामिल हुए। इसमें विधायक और पूर्व विधायक और पूर्व सांसद को भी शामिल किया गया। साथ ही कांग्रेस से जुड़े अन्य संगठनों जैसे इंटक, सेवादल, महिला कांग्रेस संगठन आदि के भी पदाधिकारियों के साथ बैठक की गई है। कांग्रेस जिलाध्यक्ष राहुल छिवाल ने बताया कि पूरे जिले से कांग्रेस संगठन के लोग शामिल हुए हैं और अपनी राय पर्यवेक्षकों के सामने दे रहे हैं। बहुत ही लेक्चरॉट्रिक तरीके से यह प्रक्रिया की जा रही है।

## भाजपा ने की जिला कार्यकारिणी घोषित, रंजन फिर महामंत्री बने

कार्यालय संवाददाता, हल्द्वानी

**अमृत विचार** : भारतीय जनता पार्टी ने जिला कार्यकारिणी की घोषणा दी है। शनिवार देर शाम नई कार्यकारिणी की घोषणा हुई, इसमें जिला महामंत्री रंजन बर्गली को एक बार फिर शामिल किया है। वह इससे पूर्व युवा मोर्चा में प्रदेश संयोजक व प्रदेश महामंत्री रह चुके हैं। जिलाध्यक्ष प्रताप बिष्ट ने बताया कि प्रदेश अध्यक्ष महेंद्र भट्ट की संस्तुति के बाद जिला कार्यकारिणी का गठन किया गया है। बताया कि दयाकिशन पोखरिया, प्रतिभा जोशी, नवीन भट्ट, प्रताप बोरा, प्रगति जैन,



रंजन बर्गली।

#### हल्द्वानी की टीम रग्बी लीग के लिए रवाना

हल्द्वानी : हरिद्वार में होने जा रही अस्मिता रग्बी लीग मेरी चैंपियन ब्रिटिया उत्तराखंड अंडर-18 प्रतियोगिता में भाग लेने के लिए रविवार को हल्द्वानी की टीम रवाना हुई। टीम का नेतृत्व मणिकर्णिका एकेडमी की संचालिका व कोच राखी जोशी कर रही हैं। टीम में दीपाली जोशी, महिका मर्तोल्या, काजल मिश्रा सहित कई अन्य खिलाड़ी शामिल हैं।

रवाना होने से पूर्व कोच राखी जोशी ने खिलाड़ियों के प्रदर्शन पर भरोसा जताते हुए कहा कि टीम ने प्रतियोगिता के लिए कड़ी मेहनत की है और जीत की पूरी उम्मीद है। टीम को शुभकामनाएं देने वालों में समाजसेवी व भाजपा नेता मनोज जोशी, सुखविंदर कोर, संयुक्ता पलडिया, देवी पलडिया, संजय सिंह बोरा, नवीन उप्रेती और गोपाल रहे।

## भारी वाहनों के लिए अभी 24 घंटे का और इंतजार

संवाददाता, हल्द्वानी

**अमृत विचार** : सूखी नदी में क्षतिग्रस्त पुल की मरम्मत कर दी गई है लेकिन पुल को पूरी तरह से ठीक होने में अभी 24 घंटे का और समय लगेगा। पुल से अभी भारी वाहनों का प्रवेश बंद है। मंगलवार से भारी वाहनों का प्रवेश भी खोले जाने की उम्मीद है।

विगत दिनों हुई अतिवृष्टि के दौरा सूखी नदी के ऊपर बने पुल के नीचे भूकटाव शुरू हो गया और देखते ही देखते पुल में बड़ा गड्ढा बन गया। करीब तीन मीटर परिधि का गड्ढा बनने के बाद पुल के ऊपर आवागमन पूरी तरह से बंद करवा दिया गया। लोनिवि हल्द्वानी ने पुल की मरम्मत का काम शुरू किया।

रविवार को पुल को ठीक करके दोपहिया और हल्के वाहनों के खोल दिया गया है। अभी भारी वाहनों का आवागमन बंद है। लोनिवि हल्द्वानी के ईई प्रत्यूष कुमार ने बताया कि मरम्मत पूरी तरह से कर दी गई है। भारी वाहनों के लिए अभी एक दिन और इंतजार करना पड़ेगा। अनुमान है कि मंगलवार से पुल से हर तरह के वाहनों का आवागमन

#### रामनगर-भंडारपानी मार्ग पर आ रहा मलबा

हल्द्वानी : पांच दिन पहले अतिवृष्टि की वजह से नैनीताल जिले में कुल 27 मार्ग बंद हो गए थे, इनमें से 24 मार्गों को पूरी तरह से खोल दिया गया है। जनपद आपदा प्रबंधन प्राधिकरण के अनुसार मार्ग मार्ग संख्या 62 गर्जिया से बेतालघाट को हल्के वाहनों के लिए खोल दिया गया है। अभी भारी वाहनों का प्रवेश बंद है। मार्ग को पूरी तरह से सही करने में प्रशासन और संबंधित विभाग की टीम लगी हुई है। नाई-भुमका मार्ग अभी बंद है। इधर रामनगर-भंडारपानी-अम्नादी मार्ग को जेसीबी से खोल दिया गया था। ममार इस मार्ग पर लगातार पत्थर और मलबा गिर रहे हैं। इस वजह से मार्ग बार-बार बंद हो रहा है।

शुरू हो जाएगा।

इधर बनभूलपुरा रेलवे क्रासिंग से गौलापुल के लिए सड़क पर वनवे के आधार पर दोपहिया और हल्के वाहनों का आवागमन जारी है। यहां गौला नदी में रिटेनिंग वॉल बनाने का काम पूरा होने के बाद ही सड़क का पूरी तरह से चौड़ीकरण संभव हो पाएगा।

##### मनोज भट्ट बने भाजपा के जिला मंत्री

**भीमताल** : भाजपा ने शनिवार को नए पदाधिकारियों की घोषणा कर दी है। जिसके तहत भीमताल निवासी पूर्व मंडल अध्यक्ष भाजपा मनोज भट्ट को जिला मंत्री नियुक्त किया गया है। वहीं, मनोज भट्ट के जिला मंत्री बनने पर कार्यकर्ताओं ने उन्हें बधाई दी। जिला मंत्री मनोज भट्ट ने बताया पूर्व में मंडल अध्यक्ष के पद पर तीन साल और जिला कार्यकारिणी सदस्य पद पर दो साल तक रह चुके हैं। 134 साल से भाजपा परिवार से जुड़े हैं। कहा कि संगठन को मजबूत करने के लिए और युवाओं को भाजपा से जोड़ने के लिए कार्यकर्ताओं के साथ जल्द बैठक की जाएगी। जिला मंत्री बनने पर मनोज भट्ट ने मुख्यमंत्री पुष्कर सिंह धामी, प्रदेश अध्यक्ष महेंद्र भट्ट, जिला अध्यक्ष प्रताप बिष्ट व विधायक राम सिंह कैड़ा का आभार व्यक्त किया।

गणेश रावत को उपाध्यक्ष, रंजन सिंह बर्गली एवं विनीत अग्रवाल को महामंत्री, कुंदन सिंह चिलवाल, प्रकाश आर्य, प्रताप रैक्वाल, मनोज भट्ट, पुष्कर जोशी, रुकमणि बचकेथी को मंत्री, अशोषी मन्होत्रा कोषाध्यक्ष, हेमंत बिष्ट कार्यालय मंत्री, पंकज अधिकारी सह कार्यालय

मंत्री, नितिन राणा मीडिया संयोजक, संजय डोबी एवं विनोद तिवारी को सह मीडिया संयोजक, अमित चौधरी आईटी संयोजक, संजय पांडे सोशल मीडिया संयोजक, रत्नेश साहा को सह मीडिया संयोजक बनाया गया है। उन्होंने सभी नए पदाधिकारियों को शुभकामनाएं दी हैं।

## नोटरी अधिवक्ताओं ने की नई नीति को वापस लेने की मांग

संवाददाता, हल्द्वानी

**अमृत विचार** : नोटरी अधिवक्ताओं ने कहा है कि सरकार के नए आदेश की वजह से नोटरी अधिवक्ताओं के सामने रोजी रोटी का संकट बन गया है। उन्होंने कहा कि नए आदेश के तहत नोटरी अधिवक्ताओं को हटाया जा रहा है। जिससे नोटरी अधिवक्ताओं के सामने बेरोजगारी का खतरा मंडराने लगा है।

नोटरी अधिवक्ताओं ने बैठक में कहा कि राज्य सरकार ने राज्य के कुछ भागों में नए नोटरी अधिवक्ताओं को अवसर दिए जाने की बात कही है। नई नीति के अनुसार नोटिस के माध्यम से हल्द्वानी और लालकुआं में कुछ नोटरी अधिवक्ताओं को हटाया जा

रहा है। कहा कि नोटरी अधिवक्ता अपनी नियमित प्रैक्टिस को छोड़कर नोटरी का कार्य करता है अब पुनः दोबारा उनके लिए प्रैक्टिस करना संभव नहीं हो पाएगा। साथ ही साल 2014 से नोटरी अधिनियम में कार्यों में शुल्क बढ़ाती नहीं होने से पहले ही नोटरी अधिवक्ताओं में असंतोष है। ऐसे में इस आदेश से उनके सामने आर्थिक संकट आ खड़ा होगा। नोटरी अधिवक्ताओं के नवीनीकरण के दौरान उनके नाम से उसी पद पर नए पदों का सृजन पूरी तरह से उनके अधिकारों पर कुठारपात है। इसलिए सरकार नया आदेश वापस ले। इस दौरान गंगा प्रसाद, महेश पाठक, मनोहर कोरंगा, योगेश कुमार देवल, सुनील पंत, दीवान सिंह बिष्ट आदि थे।

## मूल निवासी जनसभा की रैली 21 सितंबर को

संवाददाता, हल्द्वानी

**अमृत विचार** : उत्तराखंड के पर्वतीय क्षेत्रों में 5वीं अनुसूची लागू करने की मांग को लेकर 21 सितंबर को हल्द्वानी के एमबी ग्राउंड में उत्तराखंड मूल निवासी जनसभा आयोजित की जाएगी। इसके लिए रविवार को पर्वतीय उत्थान मंच, हीरानगर में बैठक हुई। बैठक में आंदोलन को लेकर चर्चा की गई।

बैठक में वक्ताओं ने कहा कि उत्तराखंड के पर्वतीय इलाकों में लगातार रोजगार की कमी, भाषा और संस्कृति का संरक्षण, महिला सुरक्षा तथा जल-जंगल-जमीन पर अधिकारों से जुड़े मुद्दे गहराते जा रहे हैं। इन समस्याओं के स्थायी समाधान तभी संभव है जब

से दिया गया। मुख्य अतिथि भारतीय एथलीट विजेंद्र चौधरी, मिशन मोदी के राष्ट्रीय अध्यक्ष राम गोपाल काका, सीओ सिटी नितिन लोहनी, सूचना अधिकारी प्रियंका जोशी और वन विभाग के रंजर मदन बिष्ट ने शिक्षा, संस्कार, नशा मुक्ति और रोजगार जैसे समसामयिक मुद्दों पर अपने विचार प्रस्तुत किए। इस दौरान विशेष रूप से शताधिक शिक्षकों को शॉल, मोमेंटो व प्रमाणपत्र देकर सम्मानित किया गया। इस मौके पर

में कौशल एकेडमी के छात्रों को इंटरनेशनल इंटरनशिप के लिए वीजा भी दिये गए। दुबई जाने वाले सुमित गुसाईं, यशपाल रावत और रूस जाने वाले हिमांशु व सागर भंडारी को यह सम्मान अतिथियों की ओर

बाल साहित्य, विजेंद्र चौधरी को खेल क्षेत्र, ब्रिगेडियर डॉ. पीएस भंडारी को स्वास्थ्य सेवा (ब्रेकियल प्लेक्सस सर्जरी), कमला दिनेश ध्यानी को न्यूरोथेरेपी सेवा के लिए सम्मानित किया गया। कार्यक्रम

मोटर में तकनीकी खराबी आई है, जिसकी मरम्मत का कार्य किया जा रहा है। इस बीच लोगों को दिक्कत न हो, इसके लिए टैंकरों के माध्यम से पानी की आपूर्ति कराई जा रही है। जल्द ही मोटर की मरम्मत पूरी कर कॉलोनी की नियमित सप्लाई बहाल कर दी जाएगी। लंबे समय से पानी न मिलने पर लोगों में रोष है। लोगों ने सिंचाई विभाग से नलकूप को ठीक कर पानी की आपूर्ति सुचारू करने की मांग की है। वहीं शनिवार को ब्लॉक ऑफिस परिसर स्थित नलकूप का वॉल्व खराब होने से क्षेत्र की पानी सप्लाई प्रभावित रही। अचानक खराबी के चलते उपभोक्ताओं को परेशानी झेलनी पड़ी। जल संस्थान की टीम ने वॉल्व बदलकर नियमित आपूर्ति सुचारू की।

## कार्यक्रम रवि शर्मा, डॉ. पीएस भंडारी, विजेंद्र चौधरी व कमला दिनेश ध्यानी को मिली डॉक्टरेटी की मानद उपाधि एजुकेशन समिट कौशल एकेडमी ने किया शिक्षकों का सम्मान

संवाददाता, हल्द्वानी

**अमृत विचार** : शिक्षकों के योगदान को सम्मानित करने और आधुनिक शिक्षा, रोजगार व समाज निर्माण से जुड़े विषयों पर संवाद स्थापित करने के उद्देश्य से भारतीय होटलियर परिषद् की ओर से आयोजित उत्तराखंड एजुकेशन समिट 2025 का आयोजन यूनिवर्सल कान्वेंट पब्लिक स्कूल में किया गया। कार्यक्रम का मुख्य प्रायोजक कौशल एकेडमी इंटरनेशनल इंस्टीट्यूट ऑफ होटल मैनेजमेंट रहा।

कार्यक्रम में कौशल एकेडमी के प्रिंसिपल डायेरेक्टर रवि शंकर शर्मा व सीईओ गिरीश घुगियाल ने शिक्षक दिवस की बधाई देते



रवि शंकर शर्मा को डाक्टरेट की मानद उपाधि प्रदान करते सीओ नितिन लोहनी व अतिथि।

हुए शिक्षकों के प्रति आभार व्यक्त किया। इस मौके पर विभिन्न क्षेत्रों में उल्लेखनीय योगदान देने वाले चार प्रतिष्ठित व्यक्तित्वों को डॉक्टरेट की मानद उपाधि से नवाजा गया, जिसमें रवि शंकर शर्मा को पत्रकारिता एवं



## भगान्दर, बवासीर

सभी प्रकार के बार-बार ऑपरेटेड  
Complex Fistula (जटिल भगान्दर)  
पाइल्स तथा एनल फिसर एवं  
Anal Stenosis की क्षार सूत्र द्वारा  
पूर्ण सफल चिकित्सा

**सुश्रुत**  
**क्लीनिक**  
**क्षार चिकित्सा गुदा**  
**एवं वृहदांत्र रोग**  
[COLO-RECTAL-CENTER]  
**28.बी, एकता नगर**  
**स्टेडियम रोड, बरेली**  
**9897030475**  
**9411221895**  
**7060162071**



**डॉ. लालता प्रसाद (सर्जन)**  
B.sc., B.A.M.S., D.Ay.M. सर्जरी  
(I.M.S), (B.H.U.) वाराणसी  
गुरु /प्रोफेसर - राष्ट्रीय आयुर्वेद विद्यापीठ  
आयुष मंत्रालय  
भारत सरकार, नई दिल्ली  
भू.पू, वरिष्ठ लेक्चरार  
एस. आर. एम. स्टेट आयु कॉलेज, बरेली  
Life-Member Association of  
Anaesthetists of Indian Medicine  
**45 वर्षों का कुशल अनुभव**



**डॉ. अभय प्रकाश (सर्जन)**  
B.A.M.S., M.S सर्जरी  
क्षार सूत्र एवं गुदा रोग विशेषज्ञ

**बाल गुदा रोग विशेषज्ञ**  
**व समस्त गुदा रोग**  
**भगान्दर, बवासीर,**  
**ऐनल फिसर रेक्टल**  
**पालिप, पाइलोनिडल**  
**साइनस, कोलाइटिस**

**गुदा रोगों के लक्षण**  
**मलद्वार से खून मवाद आना**  
**गांठ का मल द्वार से बाहर**  
**निकलना मल द्वार के आस**  
**पास बार-बार फोड़ा बनना**  
**एवं फूटना, बार-बार मल**  
**त्याग करना, मल द्वार में दर्द**  
**एवं खुजली होना**

**समय**  
**प्रातः 10:00 से 2:00 बजे तक**  
**सायं 7:00 से 8:00 बजे तक**  
**रविवार**  
**प्रातः 10:00 से 2:00 बजे तक**  
**सायंकाल अवकाश**

# सचिन बने राइस मिलर वेलफेयर के अध्यक्ष

अजय महामंत्री और मनदीप सिंह बने निर्विरोध मंत्री, रुद्रपुर में आयोजित अधिवेशन में नई कार्यकारिणी का गठन

संवाददाता, रुद्रपुर

अमृत विचार: राइस मिलर वेलफेयर एंड डेवलपमेंट सोसायटी का 11वां प्रांतीय अधिवेशन रुद्रपुर में संपन्न हुआ। इस दौरान सोसायटी की नई कार्यकारिणी के गठन के लिए अध्यक्ष, महामंत्री, मंत्री, उपाध्यक्ष आदि पदों के लिए चुनाव हुए। इसमें सभी पदाधिकारी निर्विरोध चुनाए जाते हैं।

रविवार को रामपुर रोड स्थित एक होटल में सोसायटी का 11वां प्रांतीय अधिवेशन आयोजित हुआ। इस दौरान नई कार्यकारिणी के लिए चुनाव की प्रक्रिया शुरू हुई। इस दौरान अध्यक्ष पद के लिए सचिन गोयल, संजय गोयल और सत्यपाल बंसल ने नामांकन कराया। इसी तरह महामंत्री पद पर अजय बंसल और संजय मित्तल, मंत्री पद पर पीयूष गोयल और मनदीप सिंह और उपाध्यक्ष पद पर रमेश गर्ग, विकास छावड़ा और मनोज कुमार ने नामांकन कराया। कोषाध्यक्ष पद पर पंकज बांगा, आशीष बजाज, फखरुद्दीन अली और गगन गर्ग ने नामांकन कराया। मुख्य चुनाव अधिकारी



जीत के बाद कार्यक्रम को संबोधित करते अध्यक्ष सचिन गोयल। • अमृत विचार

## राइस मिलर्स और किसानों के हित में करेंगे कार्य: सचिन

रुद्रपुर: राइस मिलर वेलफेयर एंड डेवलपमेंट सोसायटी के चुनाव संपन्न होने के बाद निर्विरोध चुने गये अध्यक्ष सचिन गोयल ने कहा कि सोसायटी की ओर से जो उन्हें जिम्मेदारी मिली है उसका ईमानदारी से पालन करेंगे। इसके अलावा राइस मिलर्स और किसानों के हित में कार्य करेंगे। उन्होंने बताया कि राइस मिलर्स को शासन में जो पिछला बकाया है समय पर राइस मिलर्स को यह भुगतान हो सके इसके प्रयास किये जाएंगे।

कैलाश अग्रवाल, सहायक चुनाव अधिकारी शिव कुमार मित्तल और धर्मचंद्र खेड़ा ने बताया कि दोपहर 3 बजे से नामांकन प्रक्रिया संपन्न हुई। इसके बाद नाम वापसी की प्रक्रिया के दौरान अध्यक्ष पद पर सत्यपाल बंसल ने नाम वापस ले लिया और सचिन गोयल निर्विरोध

अध्यक्ष चुने गये, जबकि संजय गोयल को संरक्षक चुना गया। इसी तरह महामंत्री पद पर संजय मित्तल ने नाम वापस लिया और अजय बंसल निर्विरोध महामंत्री चुने गये। मंत्री पद पर पीयूष गोयल ने नाम वापस लिया और मनदीप सिंह निर्विरोध मंत्री चुने गये। उपाध्यक्ष

पद पर विकास छावड़ा और मनोज कुमार ने नामांकन वापस लिया और रमेश गर्ग निर्विरोध उपाध्यक्ष चुने गये। कोषाध्यक्ष पद पर आशीष बजाज, फखरुद्दीन अली और गगन गर्ग ने नामांकन वापस लिया और पंकज बांगा निर्विरोध कोषाध्यक्ष चुने गये। मुख्य चुनाव



# शिविर में 37 लोगों ने नेत्रदान का लिया संकल्प

- विशेषज्ञ चिकित्सकों ने विभिन्न बीमारियों की जांच कर मरीजों को दिया परामर्श
- नेत्रदान पखवाड़े के तहत लगाया गया चिकित्सा सह जागरूकता शिविर

संवाददाता, रुद्रपुर

अमृत विचार: नेत्रदान पखवाड़े के तहत रुद्रपुर स्थित शांति विहार कॉलोनी में निःशुल्क चिकित्सा सह नेत्रदान जागरूकता शिविर का आयोजन किया गया। इसका मुख्य चिकित्सा अधिकारी डॉ. केके अग्रवाल और महाराजा अग्रसेन ग्लोबल चैरिटेबल ट्रस्ट के चेयरमैन एसके मित्तल ने संयुक्त रूप से दीप जलाकर शिविर का शुभारंभ किया। रविवार को आयोजित शिविर



शिविर में सीएमओ डॉ. अग्रवाल को सम्मानित करते पूर्व स्वास्थ्य निदेशक डॉ. उप्रेती।

में विशेषज्ञ चिकित्सकों की टीम ने विभिन्न बीमारियों की जांच कर मरीजों को परामर्श दिया। पूर्व स्वास्थ्य निदेशक डॉ. डीएस बनकोटी, डॉ. एलएम उप्रेती, स्त्री रोग विशेषज्ञ डॉ. नीरजा पंत, हड्डी रोग विशेषज्ञ डॉ. डीके भट्ट और आयुर्वेदाचार्य डॉ. आशुतोष पंत की देखरेख में 250 से अधिक लोगों ने

निःशुल्क चिकित्सकीय सेवाओं का लाभ उठाया। इस दौरान 37 लोगों ने नेत्रदान का संकल्प भी लिया। शिविर में तपेदिक नियंत्रण कार्यक्रम के तहत टीबी की जांच, शुगर टेस्ट, नेत्र परीक्षण और एक्स-रे की सुविधाएं भी उपलब्ध कराई गईं। साथ ही सामान्य बीमारियों के लिए निःशुल्क दवाएं वितरित की

# विधायक के खिलाफ समाज में रोष

संवाददाता शक्तिफार्म

अमृत विचार: भाजपा विधायक अरविंद पांडे द्वारा दिनेशपुर में बंगाली कल्याण समिति को लेकर दिए गए बयान से बंगाली समुदाय के लोग आक्रोशित हैं। चेतावनी दी गई है कि विधायक अरविंद पांडे द्वारा दिए गए बयान को वापस लिया जाए। साथ ही वे समाज से माफी मांगें अन्यथा उनके खिलाफ वृहद जन आंदोलन छेड़ा जाएगा।

बंगाली कल्याण समिति के केंद्रीय उय सचिव प्रियजीत राय ने कहा कि विधायक अरविंद पांडे ने बंगाली कल्याण समिति पर टिप्पणी कर समाज को बांटने की कोशिश की है। उनका बयान बेहद निंदनीय है। पूर्व जिला पंचायत सदस्य उत्तम



प्रेस वार्ता करते बंगाली समुदाय के प्रतिनिधि। • अमृत विचार

आचार्य ने कहा कि बंगाली कल्याण समिति का किसी भी राजनीतिक दल से कोई ताल्लुक नहीं है। समिति केवल बंगाली समाज के हित की लड़ाई लड़ रहा है। बताते चलें कि बीते दिनों विधायक अरविंद पांडे ने दिनेशपुर में सीएए को लेकर आयोजित बैठक में कहा था कि,

## जीजा ने नाबालिग साली को बनाया हवस का शिकार

बाजपुर: जीजा-साली के पवित्र रिश्ते तो दरकिनार कर एक युवक ने अपनी 16 वर्षीय नाबालिग साली को हवस का शिकार बना दिया। आरोपित ने किशोरी की मांग भरते हुए फोटो एवं वीडियो बनवाकर प्रसारित करने का भय दिखाया यह दुष्कर्म किया है। पुलिस ने पीड़िता की मां की तहरीर में नामजद दो आरोपियों के खिलाफ मामला दर्ज कर लिया है। नगरपालिका क्षेत्रगत निवासरत एक महिला ने पुलिस को बताया कि उसकी 16 वर्षीय नाबालिग बेटी तीन सितंबर को नगर के सीमावर्ती ग्राम पनपनटोपा में अपनी बहन के घर गई थी। आरोप है कि वहां उसके जीजा ने अपने मामा के साथ मिलकर नाबालिग बेटी को बहला-फुसलाकर उसकी मांग भर दी और वीडियो व फोटोग्राफी कर ली गई। बाद में वीडियो इंटरनेट मीडिया पर वायरल करने का भय दिखाकर उसके साथ जबरन दुष्कर्म कर दिया।

# बाइक सवार युवक पर किया जानलेवा हमला

संवाददाता, किच्छा

अमृत विचार: बाजार से घर लौट रहे युवक को चार लोगों ने रास्ते में घेरकर जानलेवा हमला बोल दिया। घटना में पीड़ित युवक के सिर पर धारदार हथियार लगने से पीड़ित गंभीर रूप से घायल हो गया। पीड़ित युवक को लहलुहान अवस्था में छोड़कर सभी आरोपी धमकी देते हुए मौके से फरार हो गए। पीड़ित पिता की शिकायत पर पुलिस ने आरोपियों के खिलाफ मुकदमा दर्ज कर लिया है। थाना पुलिस को दी शिकायत में पुलभट्टा थाना अंतर्गत ग्राम भंगा निवासी

भोलानाथ ने बताया कि उसका पुत्र दुष्पंत विगत 3 सितंबर की शाम करीब 7:30 बजे बाइक से बाजार का काम निपटाने के बाद घर लौट रहा था। आरोप है कि सितारगंज मार्ग पर थाना अंतर्गत ओवरब्रिज के अंतिम छोर पर ग्राम शंकरफॉर्म थाना पुलभट्टा निवासीगण प्रदीप, रचित, आकाश एवं श्याम पाल ने उसे घेरकर रोक लिया और गाली गलौज करते हुए दुष्पंत के साथ मारपीट शुरू कर दी। आरोप है कि आरोपियों द्वारा धारदार हथियार से हमले किए जाने के चलते दुष्पंत का सिर फट गया और शरीर पर गंभीर चोट लग गई।

**अमृत विचार**  
**क्लासीफाइड**  
**विज्ञापन हेतु सम्पर्क करें**  
**9532374039 8077909468**

**सूचना**  
सर्वसाधारण को सूचित किया जाता है कि मेरी हाई स्कूल परीक्षा वर्ष 2017 अनुक्रमांक 17131349 S H R I RCSSVMIC Jaspur USN उत्तराखण्ड विद्यालयी शिक्षा परिषद उत्तराखण्ड का सह अंक पत्र कहीं खो गया है। जिसका प्रयोग अवैध माना जाएगा। प्रभात चौहान पुत्र श्री आनन्द सिंह, ग्राम आमका, बड़ियोवाला, जसपुर, ऊधमसिंह नगर, उत्तराखण्ड

**सूचना**  
सर्वसाधारण को सूचित किया जाता है कि मेरी हाई स्कूल परीक्षा वर्ष 2017 अनुक्रमांक 17131349 S H R I RCSSVMIC Jaspur USN उत्तराखण्ड विद्यालयी शिक्षा परिषद उत्तराखण्ड का सह अंक पत्र कहीं खो गया है। जिसका प्रयोग अवैध माना जाएगा। प्रभात चौहान पुत्र श्री आनन्द सिंह, ग्राम आमका, बड़ियोवाला, जसपुर, ऊधमसिंह नगर, उत्तराखण्ड

पहल सर्राफा कारोबारी के परिवार ने ढाई लाख रुपये की धनराशि भेंट की, गुरुद्वारा प्रबंधक कमेटी ने किया सम्मानित

# पंजाब में बाढ़ पीड़ितों की मदद के लिए बढ़ाया हाथ

संवाददाता, गदरपुर

अमृत विचार: पंजाब में आई बाढ़ से प्रभावित हुए लोगों की मदद के लिए नगर के मुख्य सर्राफा कारोबारी का परिवार भी अब मदद के लिए आगे आ गया है। उन्होंने ढाई लाख रुपये की नगद धनराशि भेंट की। परिवार की सेवा भाव को देखते हुए गुरुद्वारा प्रबंधक कमेटी द्वारा सर्राफा भेंट कर सम्मानित किया गया।

रविवार को गुरुद्वारा श्री गुरु सिंह सभा में प्रतिष्ठित सर्राफा कारोबारी आनंद ज्वेलर्स के स्वामी प्रेम सचदेवा व उनके भाई आनंदम ज्वेलर्स के स्वामी सुरेंद्र सचदेवा रविवार सांय को गदरपुर गुरुद्वारा सिंह सभा पहुंचे जहां उन्होंने सिंह सभा गुरुद्वारा कमेटी के प्रबंधक व उनकी टीम को ढाई लाख रूपए की नगद धनराशि दी। इस दौरान गुरुद्वारा सिंह सभा से नरेंद्र प्रोवर, विक्रम गोरिया, दर्शन सिंह, मोहिता कलब के अध्यक्ष विकास तनेजा, नायब सिंह धालीवाल आदि मौजूद रहे।



गदरपुर में सर्राफा कारोबारी को सम्मानित करते गुरुद्वारा प्रबंधक कमेटी के सदस्य।



बाजपुर में गुरुद्वारा सिंह सभा के अध्यक्ष को धनराशि सौंपते लोग। • अमृत विचार

**पचास हजार रुपये की आर्थिक सहायता सौंपी**

बाजपुर: पंजाब के बाढ़ पीड़ितों के लिए बाजपुर शहर जामा मस्जिद कमेटी की ओर से रविवार को गुरुद्वारा सिंह सभा बाजपुर के प्रधान कुलविंदर सिंह किंदा को 50 हजार रुपये की धनराशि सहायताथत् सौंपी गई। इस मौके पर वक्ताओं ने कहा कि मुस्लिम समाज ईंसानियत का फर्ज निभा रहा है और बाढ़ पीड़ितों के हर सुख दुख में उनके साथ खड़ा है। इस मौके पर शहर जामा मस्जिद कमेटी के सेक्रेटरी मुनवर अली, सरताज अली, तनवीर खान उर्फ गुड्डू, मोहम्मद असलम, जैनुल, इदरीस अहमद, ज्ञानी हरदयाल सिंह आदि मौजूद रहे।



पंजाब के बाढ़ प्रभावित क्षेत्रों के लिए राहत सामग्री के साथ मुस्लिम समाज के लोग।

## पीड़ितों के लिए आज भेजी जाएगी राहत सामग्री

सितारगंज: पंजाब में बाढ़ पीड़िता के लिए सितारगंज क्षेत्र के मुस्लिम समाज समेत अन्य सभी वर्गों के लोगों ने राहत सामग्री इकट्ठा की। इसे सोमवार को बड़ी मात्रा में पंजाब के बाढ़ प्रभावित इलाकों के लिए रवाना किया जाएगा। समाजसेवी मौलाना सलीम रिजवी ने कहा कि इस विपदा ने पंजाब के लोगों की जिंदगी पूरी तरह अस्त-व्यस्त कर दी है और आज जरूरत है कि सभी समाज एकजुट होकर उनकी मदद करें। इस मौके पर सरवंत सिंह बागी, सैयद अफसर मियां, सैयद सरफराज मियां, कारी रहीस, मो. शकील, एडवोकेट शबाब खान, भूषण कुमार, यासीन खान, वसीम खान, सतवंत सिंह बागी, गुरदेव सिंह, समन सिंह, कुलदीप सिंह, जगदीश सिंह आदि मौजूद रहे।

पुरानी रंजिश को लेकर तलवार-लाठियों से दो भाइयों पर हमला

सितारगंज: नगर में शुक्रवार देर शाम उस समय अफरातफरी मच गई जब ग्राम पिपलियानाथू निवासी सुरेन्द्र सिंह और उनके भाई हरप्रीत सिंह उर्फ हैप्पी पर पुरानी रंजिश के चलते दर्जनभर हमलावरों ने एक राय होकर पेट्रोल पंप राधे इंडियन ऑयल मलपुरी के पास घेरकर जानलेवा हमला बोल दिया।

आरोप है कि गुरबाज सिंह, उसका पुत्र जरनैल सिंह, अंग्रेज सिंह, करम सिंह, ब्रह्म सिंह, महीप, बूटा सिंह, तरसेम सिंह, गुरसाहब सिंह, बलविन्दर सिंह समेत कई लोग गाड़ियों में असलह व धारदार हथियार लेकर आए और सुरेन्द्र सिंह पर तलवार से सिर पर वार कर दिया। इससे वह गंभीर रूप से लहलुहान हो गए। हमलावरों ने हरप्रीत सिंह को भी लाठी-डंडों से बेरहमी से पीटा और दोनों भाइयों को जान से मारने की धमकी देते हुए मौके से फरार हो गए। अचानक हुए हमले से क्षेत्र में भगदड़ मच गई और मौके पर भारी भीड़ जमा हो गई। सूचना पाकर पुलिस ने घायलों को अस्पताल भिजवाया जहां सुरेन्द्र सिंह की हालत चिंताजनक बताई जा रही है।



महामंत्री अजय बंसल। संरक्षक संजय गोयल।



उपाध्यक्ष रमेश गर्ग। मंत्री मनदीप सिंह।



कोषाध्यक्ष पंकज बांगा। नितिश अग्रवाल।

अधिकारी कैलाश अग्रवाल ने बताया कि चुनाव प्रक्रिया के दौरान कार्यकारी अध्यक्ष नीतीश अग्रवाल चुने गये हैं।



ब्रीफ न्यूज

आंगन में आए मगरमच्छ को पकड़ वनकर्मियों को सौंपा

खटीमा : थारु भूडिया गांव निवासी खड़क सिंह के घर के आंगन में शनिवार देर रात मगरमच्छ आ गया। जिससे घर के लोगों में हड़कंप मच गया और वहां गांव के लोग जमा हो गए। ग्राम प्रधान सुभाष गिहार ने इसकी सूचना किलपुरा रेंज को दी। जिसपर पहुंची वन विभाग की टीम और ग्रामीणों ने मगरमच्छ को काबू में किया। जिसे वनकर्मियों ने धीरज पंत, दीपक बोरा, गोपाल सिंह, मनीष राणा, किष्ण राणा, राजू, राकेश सिंह, पूर्व जिला पंचायत सदस्य नवीन जोशी, पवन गिहार, गोपाल कार्की, राजकुमार गिहार आदि थे।

ऑनलाइन निवेश के नाम पर एक लाख की धोखाधड़ी

बाजपुर : ऑनलाइन निवेश के नाम पर एक लाख रुपये की धोखाधड़ी करने का आरोप लगाते हुए एक व्यक्ति ने कोतवाली में अज्ञात के खिलाफ मुकदमा दर्ज कर लिया है। वार्ड- 11 पहाड़ी कॉलोनी निवासी जगमोहन जोशी उर्फ जतिन जोशी ने पुलिस को बताया कि उसके साथ अज्ञात व्यक्ति द्वारा एक लाख रुपये की ऑनलाइन धोखाधड़ी की गई है। यह धोखेबाजी किसी आनलाइन निवेश वेबसाइट ( इंटरनेट पर निवेश करने वाली वेबसाइट) एवं टेलेग्राम के माध्यम से की गई है। वहीं पुलिस ने तहरीर के आधार पर अज्ञात के खिलाफ मामला दर्ज कर लिया है।

बाइक पर फेरी लगाकर गोश्त बेच रहे युवक को दबोचा

किच्छा : पुलभट्टा थाना पुलिस की टीम ने मुखबिर की सूचना पर एक बाइक सवार को अवैध मांस की बिक्री करते रोंगे हाथ पकड़ लिया। पुलिस ने आरोपी को हिरासत में लेकर अभियोग पंजीकृत करते हुए कार्रवाई शुरू कर दी है। उपनिरीक्षक प्रकाश चंद के नेतृत्व में पुलिस टीम ग्राम बरी क्षेत्र में कानून एवं शांति व्यवस्था के दृष्टिगत गश्त कर रही थी। मुखबिर के माध्यम से पुलिस टीम को सूचना मिली कि एक युवक द्वारा बाइक पर अवैध रूप से भैंस के मांस की बिक्री की जा रही है। सूचना के बाद पुलिस टीम ने मांस बेच रहे युवक को पकड़ लिया। पृछताछ में बाइक सवार युवक ने अपना नाम पता वार्ड नंबर 18, रिसरोली कला, थाना पुलभट्टा निवासी मोहम्मद शकील बताया। पुलिस ने तलाशी के दौरान आरोपी के कब्जे से बैग में रखे आधा- आधा किलो के 6 पैकेट तथा एक किलो के 2 पैकेट बरामद कर कब्जे में ले लिए। सूचना पर पशु चिकित्सा अधिकारी डॉ मृगाशी यादव टीम के साथ मौके पर पहुंची और बरामद मांस का सैंपल लेकर सील भंडार करने के बाद जांच के लिए लैब में भिजवा दिया।

अज्ञात कारणों से फैक्ट्री कर्मों की मौत

संवाददाता, बाजपुर

अमृत विचार: अज्ञात कारणों से बाइक सवार व्यक्ति की मृत्यु हो गई। सूचना पर पहुंची पुलिस ने पंचनामा भरकर शव पोस्टमार्टम के लिए भेज दिया है। घटना की सूचना से परिजनों में कोहराम मच गया। मृतक रुद्रपुर में ड्यूटी करके घर लौट रहा था। वार्ड-54 मोहल्ला संजय नगर निवासी 54 वर्षीय राजकिशोर रुद्रपुर में किसी फैक्ट्री में काम करता था। शनिवार की देर रात वह रुद्रपुर से बाजपुर आ रहा था।

हालात

राशन के लिए परेशान लोगों को देख भड़के विधायक

संवाददाता, रुद्रपुर

अमृत विचार: विधायक शिव अरोरा ने ट्रांजिट कैंप में स्थानीय लोगों और कार्यकर्ताओं के साथ सस्ता गल्ला की दुकान का निरीक्षण किया। साथ ही स्थानीय लोगों की समस्याओं को सुना। इस दौरान स्थानीय लोगों ने राशन वितरण के दौरान होने वाली समस्याओं की विधायक अरोरा को जानकारी दी।

रविवार को निरीक्षण के दौरान स्थानीय लोगों ने विधायक अरोरा को बताया कि यहां पांच हजार से अधिक राशन कार्ड धारकों को सस्ता गल्ला दुकान स्वामी की ओर से राशन वितरण किया जाता है। वहीं सस्ता गल्ला में लगी लम्बी लम्बी कतार को देखकर विधायक अरोरा काफी

प्रतिमा खंडित मामले को लेकर प्रदर्शन

संवाददाता, गदरपुर

अमृत विचार: तराई के बुक्सा जनजाति के आराध्य राजा जगत देव की प्रतिमा को खंडित करने के मामले में करीब पांच माह का लम्बा समय बीत चुका है। पुलिस के हाथ अब तक खाली हैं। इससे बुक्सा समाज में पुलिस प्रशासन के प्रति लगातार रोष बढ़ता जा रहा है। विदित हो कि बेरिया रोड पर डल बाबा मंदिर के करीब बुक्सा जनजाति के आराध्य राजा जगत देव की प्रतिमा को कुछ अराजक तत्वों ने बीती 27 फरवरी को खंडित कर दिया था। अपने आराध्य की प्रतिमा को इस हाल में देख बुक्सा समाज का गुस्सा फूट पड़ा था और उन्होंने आरोपियों के खिलाफ भारी विरोध प्रदर्शन किया था। इसके बावजूद पुलिस प्रशासन कार्रवाई करने के बजाय हाथ पैर हाथ धरे बैठा

25 किलो से अधिक गांजे के साथ सौदागर गिरफ्तार

लगजरी गाड़ी से तस्करी करता था आरोपी, कोतवाली पुलिस व एएनटीएफ ने की कार्रवाई, आठ लाख से अधिक है कीमत

संवाददाता, रुद्रपुर

अमृत विचार: कोतवाली पुलिस और एंटी नारकोटिक्स टास्क फोर्स की संयुक्त टीम ने मादक पदार्थों के खिलाफ बड़ी कार्रवाई करते हुए भारी मात्रा में गांजे के साथ एक सौदागर को भी गिरफ्तार कर लिया है। पुलिस ने आरोपी के खिलाफ एनडीपीएस का मुकदमा दर्ज कर न्यायालय के समक्ष पेश कर दिया है। बरामद गांजे की कीमत लाखों में आंकी गई है।

रविवार को एसएसपी मणिकांत मिश्रा ने बताया कि 6 सितंबर की रात्रि को कोतवाल मनोज रतूड़ी और एएनटीएफ प्रभारी राजेश पांडेय संयुक्त वाहनों की चेकिंग कर रहे थे। इस बीच सरस्वती बिहार के समीप अचानक अटिंगा कार पुलिस को देखकर भागने की कोशिश करने लगी। संदेह होने पर पुलिस ने घेराबंदी कर चालक को दबोच लिया और पृछताछ में आरोपी ने अपना नाम सुशील साहनी निवासी गांव भीरारी सैदपुर चकमेहसी समस्तीपुर बिहार व हाल निवासी भूरारानी गांव बताया।

गाड़ी की तलाशी लेने पर 25.900 किलोग्राम गांजा भी बरामद हुआ। पृछताछ में



गदरपुर में प्रदर्शन करते बुक्सा समाज के लोग। ● अमृत विचार

है। आक्रोशित बुक्सा आदिवासी जनजाति कल्याण समिति के सचिव स्वरूप सिंह के नेतृत्व में करीब एक दर्जन ग्राम प्रधानों ने जोरदार नारेबाजी कर अपना विरोध जताया। गुस्साए बुक्सा समाज के लोगों का कहना था कि यदि शीघ्र मामले का खुलासा नहीं किया गया तो आंदोलन किया जाएगा। विरोध करने वालों में क्रांति देवी प्रधान नंदपुर, भगवती

देवी, सुमन आबादनगर, लक्ष्मी देवी झगड़पुरी, कविता खेमपुर, मौसमी देवी, गीता देवी, विजय सिंह ढीमरखेड़ा, प्रीतम सिंह, सुखदेव सिंह, विनोद सिंह, सुनील सिंह, आकाश सिंह, विजय आदि मौजूद रहे। गूलरभोज के चौकी प्रभारी विजेंद्र कुमार ने बताया कि घटनाक्रम के खुलासे को लेकर करीब 100 संदिग्ध लोगों से पृछताछ की जा चुकी है।



पुलिस हिरासत में पकड़े गये गांजे के साथ तस्करी। ● अमृत विचार

गच्चा देता रहा अभियुक्त सुशील

रुद्रपुर : कोतवाल मनोज रतूड़ी ने बताया कि जिस वक्त संयुक्त टीम ने भूरारानी के रहने वाले सुशील साहनी की गाड़ी का पीछ कर पकड़ने की कोशिश की थी तो अभियुक्त ने कार की चाबी को खेतों में फेंक दिया और फिर चाबी नहीं होने का बहाना बनाता रहा। गिरफ्तारी के दौरान अभियुक्त पुलिस को भ्रामक कहानियां बताकर गुमराह करता रहा, लेकिन टीम भी पृछताछ करती रही।

अभियुक्त ने बताया कि गांजे की खेप को बॉर्डर पर उतारने के बाद छोटी-छोटी गाड़ियों में उत्तराखंड में सप्लाई की जाती है। जिसमें अहम किरदार निभाने वाला भूरारानी गांव का ही संजय गुप्ता और मुकेश साहनी ही है। जिनके द्वारा भारी मात्रा में गांजा लाया

डेंटल क्लीनिक की ऊपरी मजिल में आग लगने से

तीन लाख का नुकसान

काशीपुर : एक डेंटल क्लीनिक के ऊपरी मजिल में आग लगने से लाखों का सामान जल गया। सूचना मिलने पर फायर कर्मियों ने आग को बुझा लिया। बीती रात यामा मंदिर रोड पर स्थित अग्रवाल डेंटल सेंटर में अवानक आग लगने से हड़कंप मच गया। सूचना मिलते ही फायर स्टेशन से लीडिंग फायरमैन खीमनंद के नेतृत्व में दो फायर यूनित तुरंत घटनास्थल के लिए रवाना हुईं। आग डेंटल सेंटर की पहली मजिल पर लगी हुई थी। टीम ने घंटे भर में आग पर पूरी तरह से काबू पाया। आग की घटना में कोई भी हाताहत नहीं हुआ। वहीं दुकान स्वामी द्वारा आग से तीन लाख का सामान जलने की जानकारी दी है। आग लगने का कारण शार्ट सर्किट बताया जा रहा है। टीम में चालक संदीप शर्मा, सोमेश्वर पवार, फायरमैन बीरबल सिंह, अर्जुन सिंह, सनी कुमार और महिला फायरमैन कविता, भूमिका मनराल शामिल रहे।

लोगों ने बताया कि तीन-तीन दिन लगना पड़ता है लाइन में, अरोरों ने दी सख्त हिदायत

के लिये यहां कोई पुख्ता इंतजाम नहीं है। लोग धूप में लम्बी कतारों में खड़े हैं और उनके नंबर आने में कई दिन लग जाते हैं। उन्होंने वितरण काउंटर बढ़ाने के दुकान स्वामी को स्पष्ट निर्देश दिए। उन्होंने एसडीएम से फोन पर वार्ता कर कहा ट्रांजिट कैंप जो घनी आबादी वाला क्षेत्र है यहां एक सस्ता गल्ला दुकान पर 5000 से अधिक कार्ड धारक हैं। ऐसे में लोगों को खासा दिक्कतों का सामना करना पड़ रहा है। यहां डिपो की संख्या बढ़ाई जानी चाहिए। वहीं विधायक अरोरा ने इस समय को लेकर वे मंगलवार को जिला अधिकारी से मिलेंगे। उन्होंने कहा कि फ्री राशन योजना का लाभ हर गरीब को मिले और उनको ऐसी कठिनाई का सामना न करना पड़े।

बीडीसी सदस्य शैलेंद्र प्रताप सिंह ने कांग्रेस नेता सहित पांच लोगों के खिलाफ दी तहरीर

चुनावी रंजिश में बीडीसी सदस्य को पीटा

संवाददाता, दिनेशपुर

अमृत विचार: क्षेत्र पंचायत सदस्य ने ब्लॉक प्रमुख चुनाव में रंजिश के चलते कांग्रेस नेता सहित अन्य पांच अज्ञात लोगों के खिलाफ थाने में तहरीर देकर मारपीट कर घायल करने का आरोप लगाया है। पुलिस मामले की जांच कर घायल बीडीसी के मेडिकल रिपोर्ट के आने पर मुकदमा दर्ज करने की तैयारी कर रही है।

रविवार को एक निजी इंटर कॉलेज में नवनिर्वाचित पंचायत जनप्रतिनिधियों का सम्मान समारोह कार्यक्रम आयोजित किया गया था। जयनगर बीडीसी सदस्य शैलेंद्र प्रताप सिंह ने पुलिस को तहरीर देकर आरोप लगाया कि उनके कार्यक्रम में पहुंचते ही कांग्रेस नेता



दिनेशपुर थाने में तहरीर देने पहुंचे घायल बीडीसी सदस्य शैलेंद्र प्रताप सिंह व जनप्रतिनिधि। ● अमृत विचार

व उसके अज्ञात पांच साथियों ने उन्हें घेर लिया। उनका आरोप था कि ब्लॉक प्रमुख चुनाव की रंजिश के चलते उन्हें बेरहमी से पीटा और बीच-बचाव करने आए लोगों को भी लात-धूसे भी लगे। सूचना मिलने पर ब्लॉक प्रमुख प्रतिनिधि प्रीत ग़ोवर

क्षेत्र पंचायत सदस्यों के साथ थाने पहुंचे। उन्होंने घायल जयनगर क्षेत्र पंचायत सदस्य शैलेंद्र प्रताप सिंह द्वारा दी तहरीर पर कार्रवाई करते हुए घायल बीडीसी सदस्य का मेडिकल करवाकर कानूनी कार्रवाई की मांग की। थाने में मौजूद एसआई नवीन

सुयाल ने कहा कि मेडिकल रिपोर्ट आने के बाद आरोपी के खिलाफ मुकदमा दर्ज किया जाएगा। इस मौके पर भाजपा नेता प्रीत प्रोवर, बीडीसी प्रतिनिधि मन्नु चौधरी, परमजीत सिंह पम्मा, उड्डव वर्मा, मंगत सिंह आदि मौजूद रहे।

उड़ीसा से रामपुर उतरता है गांजे से भरा ट्रक

● अपने ही रिश्तेदारों का बना रखा है नेटवर्क

● फिर छोटी-छोटी गाड़ियों से होती है सप्लाई

संवाददाता, रुद्रपुर

अमृत विचार: अटिंगा कार चालक एवं अभियुक्त सुशील साहनी बिहार का रहने वाला है और पिछले कुछ सालों से ही अपने रिश्तेदारों के साथ भूरारानी गांव में रहने लगा। गांजा सप्लाई नेटवर्क को बढ़ाने के लिए उसने अपने रिश्तेदारों के साथ मिलकर अपना गिरोह तैयार किया और फिर उड़ीसा से गांजे से भरा ट्रक मंगाना शुरू कर दिया।

एंटी नारकोटिक्स टास्क फोर्स प्रभारी राजेश पांडेय ने बताया कि पृछताछ में पता चला कि गिरोह का मास्टरमाइंड भूरारानी निवासी संजय गुप्ता और मुकेश साहनी के अलावा परिवार की कुछ महिलाएं भी साझेदार हैं। अभियुक्त सुशील साहनी ने बताया कि हमेशा संजय गुप्ता और मुकेश साहनी कुछ साल पहले उड़ीसा से गांजे का ट्रक रुद्रपुर लाता था और शहर

भाई-बहन की घबराहट से हुआ पुख्ता संदेह

रुद्रपुर : धरपकड़ की कार्रवाई के दौरान जब अभियुक्त ने बताया कि कार की दूसरी चाबी उसकी बहन ललिता साहनी के घर पर है तो पुलिस टीम उसके घर पहुंची। जब दरवाजा खटखटाकर अभियुक्त की बहन से दूसरी चाबी मांगी तो उसने चाबी देने से साफ इंकार दिया और अभद्रता भी करने लगी। जिसके बाद पुलिस ने महिला सिपाही को बुलाकर सख्ती दिखाई और भाई- बहन के बदलते बयान और घबराहट ही संदेह की वजह भी बनी। काफी जद्दोजहद के बाद दूसरी चाबी सौंपी गई।

तमंचे के साथ आरोपी दबोचा

नानकमता : पुलिस ने एक आरोपी तमंचे के साथ गिरफ्तार कर जेल भेज दिया है। थानाध्यक्ष उमेश कुमार ने बताया कि राशत के दौरान किसानपुर के पास आरोपी बंटी सिंह निवासी धूमखेड़ा की तलाशी लेने के दौरान उसके कब्जे से एक देसी तमंचा और एक कारतूस बरामद हुआ।

के गोपनीय स्थान से ही गांजे की सप्लाई होती थी, लेकिन सख्ती और धरपकड़ के बाद अब उड़ीसा से पहले रामपुर ट्रक आता है और शीघ्र ही उसे छोटी-छोटी गाड़ियों में लादकर यूपी व उत्तराखंड के सीमावर्ती इलाकों में सप्लाई होता है।

उन्होंने बताया कि छोटी और लजरी गाड़ियों का प्रयोग संदेह नहीं होने पर किया जाता है। जब छोटी-छोटी गाड़ियों से सप्लाई होने के बाद फिर नेटवर्क से जुड़े

सक्रिय सदस्य फुटकर में गांजा खरीदते और फिर छोटी-छोटी पुड़ियां बनाकर तराई भाबर में लंती युवाओं को मुहैया कराई जाती है।

पृछताछ में एएनटीएफ और कोतवाली पुलिस को कई अहम सुराग हाथ लगे हैं। जिसमें अभी भी कई लोगों को चिह्नित किया जा रहा है और साथ ही गिरोह में अहम किरदार निभाने वाले संजय और मुकेश की भी सरगामी से तलाश शुरू कर दी है।

कार के उड़े परखच्चे, बाल-बाल बचा दरोगा



उपवार कराते घायल दरोगा।

गया। पुलिस ने मामले की जांच शुरू कर दी है। जानकारी के अनुसार रंपुश चौकी में तैनात दरोगा प्रियांशु जोशी रोज की तरह अपनी ड्यूटी कर काशीपुर बाईपास स्थित सामिया लेक सिटी कॉलोनी स्थित कमरे में जा रहे थे। इस बीच वे अपनी आई-20 कार संख्या यूके-03ए-5252 से गाबा चौक काशीपुर हाईवे पर पहुंचे ही थे कि तेज रफ्तार स्कॉर्पियो ने कार



दरोगा की क्षतिग्रस्त कार। ● अमृत विचार

को जबरदस्त टक्कर मार दी। इससे कार के परखच्चे उड़ गए और दरोगा कार के अंदर फंस गये।

गर्मीनत रही कि हादसे के वक्त उपनिरीक्षक प्रियांशु जोशी ने सेफ्टी सीट बेल्ट लगाई हुई थी और सेफ्टी एयरबैग भी खुल गया। वरना बड़ी शुरू कर दिया। फिलहाल दरोगा की हालत ठीक है। वहीं पुलिस ने फरार स्कॉर्पियो सवार की तलाश भी तेज कर दी है।

कच्ची शराब लेकर जा रही तस्कर गिरफ्तार

संवाददाता, किच्छा

अमृत विचार: वाहन चेकिंग के दौरान पुलभट्टा थाना पुलिस की टीम के उस समय होश उड़ गए, जब स्कूटी सवार महिला को पुलिस ने रोकते हुए महिला के कब्जे से बैग में रखी 67.5 लीटर अवैध कच्ची शराब बरामद कर ली।

पुलिस की गिरफ्त में आई महिला तस्कर सितारगंज से स्कूटी पर कच्ची शराब की तस्करी करने ऋषिकेश जा रही थी। फिलहाल पुलिस ने शराब तस्करी के आरोप में महिला को खिलाफ मुकदमा दर्ज कर महिला को न्यायालय में पेश करने की कार्रवाई शुरू कर दी है। पुलिस टीम गौला पुल के पास वाहन चेकिंग कर रही थी। इसी दौरान सितारगंज

की तरफ से स्कूटी पर महिला चालक को पुलिस ने रोकने का इशारा किया। पुलिस के अनुसार स्कूटी चालक महिला ने पुलिस टीम को देखकर स्कूटी वापस मोड़कर भागने का प्रयास किया। शक होने पर पुलिसकर्मियों ने तुरंत डाइडर स्कूटी को पकड़ लिया। पृछताछ में स्कूटी चालक महिला ने अपना नाम पता ग्राम जगतारपुर, थाना सितारगंज निवासी 26 वर्षीय गीता कौर बताया। पुलिस के अनुसार महिला ने बताया कि स्कूटी में रखे बैग में कच्ची शराब है तथा वह उक्त कच्ची शराब को महंगे दामों पर बेचने के लिए ऋषिकेश जा रही है। तलाशी के दौरान पुलिस ने स्कूटी एवं बैग से कई बड़े-बड़े पैकेट में रखी कच्ची 67.5 लीटर कच्ची शराब बरामद कर ली।

पुलिस की कार्रवाई से असंतुष्ट होकर एससी

को सौंपी तहरीर

काशीपुर: एक पिता ने अपनी नाबालिग बेटी की अश्लील वीडियो वायरल होने के मामले में पुलिस की कार्यवाही से असंतुष्ट होकर दोबारा एससी को शिकायती पत्र सौंपा है। पिता का आरोप है कि आरोपी उन्हें जान से मारने की धमकी दे रहे हैं।

जानकारी के अनुसार बीती जनवरी माह में काशीपुर क्षेत्र निवासी एक नाबालिग का पड़ोस के एक युवक ने बहला-फुसला कर अश्लील वीडियो बना लिया और उसे कुछ युवकों के साथ व्हाट्सअप पर वायरल कर दिया। बदनामी के डर से नाबालिग ने तेजाब का सेवन कर आत्महत्या का प्रयास किया। बताया कि उसका एक निजी अस्पताल में उपचार चल रहा था, जिसे वह घर ले आए हैं। उसकी स्थिति नाजुक बनी हुई है। वहीं आरोपी ने कानूनी कार्यवाही करने पर पीड़िता को जान से मारने की धमकी दी है। युवती के पिता के अनुसार उस समय भी घटना की तहरीर दी थी, जिसमें रिपोर्ट दर्ज की गई, लेकिन कोई कार्यवाही नहीं हो सकी। बीती 25 अगस्त को एससी अयोध सिंह को शिकायती पत्र देकर आरोपियों के खिलाफ कार्यवाही की मांग की है। वहीं पुलिस का कहना है कि मामले में कार्यवाही की जा चुकी है। एक आरोपी को गिरफ्तार किया जा चुका है।

रंजिशन रास्ते में घेरकर गाली-गलौज व मारपीट

बाजपुर : रंजिशन रास्ते में घेरकर गाली-गलौज व मारपीट करने के आरोप में पुलिस ने पीड़िता की ओर से नामजद तीन पिता-पुत्रों के मुकदमा दर्ज कर लिया है। ग्राम लालपुर कलां थाना टांडा रामपुर आ निवासी नाजमीन पत्नी वसीम अहमद ने पुलिस को बताया कि वह अपने मायके ग्राम जगन्नाथपुर बाजपुर में आई थी और पांच सितंबर की देर रात करीब साढ़े आठ बजे घर के पास मंदरसे से सार्वजनिक रास्ते से होमिद हुसैन मीके पर पहुंचे तो हमलावर जान से मारने की धमकी देकर फरार हो गए। वहीं पुलिस ने तहरीर के आधार नामजद आरोपियों के खिलाफ मामला दर्ज कर लिया है।



## सिटी ब्रीफ

## चाय गिरने से

## बालक झुलसा

काशीपुर : चाय गिरने से एक बालक झुलस गया। थाना साबिक निवासी जुनेद चाय गिरने से झुलस गया। परिजनो ने उसे एलडी भद्र राजकीय उप जिला चिकित्सालय पहुंचाया। चिकित्सक ने इलाज के बाद छुट्टी दे दी है।

## सड़क दुर्घटना में बालक घायल, रेफर

काशीपुर : मार्ग दुर्घटना में एक बालक घायल हो गया। ग्राम दभौरा मुस्तकम निवासी खड़क सिंह का छह वर्षीय पुत्र ईशु सड़क हादसे में घायल हो गया। सूचना पर पहुंची 108 एंबुलेंस ने घायल को एलडी भद्र राजकीय उप जिला चिकित्सालय पहुंचाया। चिकित्सक ने प्राथमिक उपचार के बाद हायर सेंटर रेफर कर दिया।

## खटीमा के विक्रम सिंह बने जिला सह संयोजक

सितारगंज : मशहोला गांव निवासी युवा समाजसेवी विक्रम सिंह को वैश्विक मानवाधिकार श्रमिक सुरक्षा परिषद ने श्रमिक कल्याण प्रकोष्ठ का जिला सह संयोजक नियुक्त किया है। परिषद के राष्ट्रीय अध्यक्ष खूब सिंह ‘विकल’ ने जिला संयोजक दीप नारायण सिंह की संस्तुति पर यह उद्योग जिम्मेदारी सौंपी है और विक्रम सिंह को संगठन विस्तार व श्रमिकों के हित में जमीनी स्तर पर सक्रिय भूमिका निभाने के निर्देश दिए हैं। संस्था जिलाध्यक्ष सिमरजीत सिंह, महामंत्री विनीत कुमार, जिला संयोजक दीप नारायण सिंह आदि ने उन्हें बधाई दी है।

## उद्योग व्यापार मंडल के चुनावी प्रक्रिया आज से खटीमा: नगर के उद्योग व्यापार मंडल के चुनाव के लिए टनकपुर रोड से सोमवार को सदस्यता अभियान का शुभारंभ होगा। यह जानकारी देते हुए उद्योग व्यापार मंडल उपाध्यक्ष और पर्यवेक्षक महेश जोशी ने टनकपुर रोड, लोहियाहेड रोड के व्यापारियों से पारीन बैठक हाल के निकट वेदर कन्याल के हाल में प्राप्त: साढ़े नौ बजे पहुंचकर सदस्यता ग्रहण करने को कहा। उन्होंने बताया कि आज से शुरू होने वाले सदस्यता अभियान में टनकपुर रोड पर नैनीताल पलोर मिल से हिमालयन ढाबा अमाऊ तक, लोहियाहेड रोड, अमाऊ की लिंक रोड, लोहियाहेड रेलवे क्रॉसिंग से राजीवनगर को जनक रोड के व्यापारियों सदस्यता ग्रहण कर सकते हैं।

## हैदराबाद में होगी ऑल इंडिया प्रिजन ड्यूटी मीट

संवाददाता, सितारगंज

**अमृत विचार :** उत्तराखंड कारागर विभाग के लिए इतिहास रचने वाला पल आ गया है। केंद्रीय गृह मंत्रालय के अधीन पुलिस विकास एवं अनुसंधान ब्यूरो (बीपीआरडी) तथा तेलंगाना कारागार विभाग द्वारा 9 से 11 सितंबर तक हैदराबाद में आयोजित की जा रही 7वीं ऑल इंडिया प्रिजन ड्यूटी मीट 2025 में प्रदेश की कारागार टीम पहली बार प्रतिभाग करने जा रही है।

अपर पुलिस महानिदेशक अभिनव कुमार के नेतृत्व और उपमहानिरीक्षक कारागार दधिराम मोर्य के मार्गदर्शन में अनुक्षक केंद्रीय कारागार सितारगंज अश्वराम मलिक को टीम चयन का नोटल अधिकारी नामित किया गया। शुक्रवार सुबह

## पार्षद के पक्ष में वार्डवासियों ने निकाला जुलूस, प्रदर्शन

## कुछ लोगों पर विकास में बाधा डालने का आरोप लगाया



काशीपुर में प्रदर्शन करते वार्डवासी। ● अमृत विचार

संवाददाता, काशीपुर

**अमृत विचार :** पार्षद के खिलाफ धरने पर बैठने के बाद अब पार्षद के पक्ष में भी वार्ड के लोगों ने जुलूस निकाला और कुछ लोगों पर वार्ड के विकास में बाधा डालने का आरोप लगाते हुए प्रदर्शन किया।

शनिवार को वार्ड नं.13 के कुछ लोगों ने नगर निगम में धरना प्रदर्शन कर जलभराव की समस्या

के समाधान की मांग की थी। साथ ही पार्षद व पार्षद पति पर कई गंभीर आरोप लगाये थे।

रविवार को पार्षद गुंजन प्रजापति के पक्ष में वार्ड के लोगों ने जुलूस निकालकर प्रदर्शन किया। इस दौरान लोगों ने कहा कि उनके द्वारा किसी का पानी नहीं रोका गया है। वह किसी को बनी नाली नहीं तोड़ने देंगे। इस दौरान पार्षद गुंजन प्रजापति ने कहा कि कुछ बाहरी

लोग वार्ड के विकास में बाधा डाल रहे हैं। कहा कि सभी लोगों की सहमति से पानी की निकासी को ध्यान में रखते हुये नाली व सड़क बनाई जा रही है। उन्होंने मेयर दीपक बाली के कार्यों की प्रशंसा करते हुए आभार जताया। यहां सरोज, इंदू चौहान, रेखा, पूनम रानी, स्नेह लता, विमला देवी, विनीता, सीमा रानी, रजनी चौहान, कमलेश आदि मौजूद रहे।

## टेंपो चालक को 49 नशीले इंजेक्शनों के साथ दबोचा

संवाददाता, किच्छा

**अमृत विचार :** पुलभट्टा थाना पुलिस की टीम ने चेंकिंग के दौरान हल्द्वानी निवासी टेंपो चालक को भारी मात्रा में नशीले इंजेक्शन के साथ दबोच लिया।

पकड़ा गया आरोपी बहेड़ी क्षेत्र से प्रतिबंधित नशीले इंजेक्शन लाकर हल्द्वानी में महंगे दामों पर बेचने का काम करता है। पुलिस ने आरोपी के खिलाफ एनडीपीएस एक्ट की धाराओं में अभियोग पंजीकृत कर आरोपी को न्यायालय में पेश करने की कार्रवाई शुरू कर दी है। पुलिस टीम ने थाना अंतर्गत पुराना बरेली रोड तिराहे पर चेंकिंग के दौरान एक संदिग्ध युवक को रोक लिया। पकड़े गए आरोपी ने पूछताछ में अपना

नाम पता मूल रूप से ग्राम दमखोदा, थाना बहेड़ी, जिला बरेली (यूपी) तथा वर्तमान में निकट सौरभ होटल, हल्द्वानी निवासी 32 वर्षीय भानु प्रताप बताया। पुलिस ने तलाशी के दौरान आरोपी के कब्जे से दो अलग-अलग कंपनियों के 49 प्रतिबंधित नशीले इंजेक्शन बरामद कर लिए। पुलिस के अनुसार पूछताछ में आरोपी भानु प्रताप ने बताया कि वह हल्द्वानी में ऑटो रिक्शा चलाने का काम करता है और नशे का आदी है। बताया कि आरोपी ने कबूल किया कि वह सीमावर्ती बहेड़ी क्षेत्र से अरमान नामक व्यक्ति से नशीले इंजेक्शन खरीद कर लाता है और हल्द्वानी में नशे के आदी युवाओं को महंगे दामों पर नशीले इंजेक्शन बेचने का काम करता है।

## बेटी के लापता होने पर युवक पर जताया शक

काशीपुर : एक महिला ने बेटी की गुमशुदगी दर्ज कराई है। महिला ने आरोप लगाया कि आगरा निवासी एक युवक ने उसकी बेटी को बहलाया फुसलाया है। पुलिस ने युवक के खिलाफ नामजद रिपोर्ट दर्ज की है।

कुंडा थाना क्षेत्र निवासी एक महिला ने पुलिस को तहरीर सौंपी। इसमें बताया कि उसकी 18 वर्षीय बेटी बीएससी द्वितीय ईयर की छात्रा है। वह काफी दिन से ऑनलाइन नौकरी की तलाश में थी। इस दौरान उसका संपर्क आगरा निवासी युगल किशोर पांडेय से जान पहचान हो गई। बीती 13 अगस्त को उसकी बेटी के फोन पर युगल किशोर का फोन आया। इसके बाद उसकी बेटी घर से चली गई। उनको शक है कि उक्त युवक के द्वारा ही उसकी बेटी को गायब किया गया है।

## फुटबॉल प्रतियोगिता: टैगोरनगर ने मुरादाबाद को 5-3 से हराया

संवाददाता शक्तिफार्म

**अमृत विचार :** टैगोर ट्रॉफी फुटबॉल प्रतियोगिता के दूसरे क्वार्टर फाइनल मैच में मेजबान टैगोरनगर ने मुरादाबाद को 5-3 से शिकस्त दी। आखिरी समय तक मैच का स्कोर बराबर रहने पर पेनाल्टी शूटआउट के जरिये फैसला लिया गया। टैगोरनगर के स्ट्राइकर विकास को प्लेयर ऑफ दी मैच की ट्रॉफी दी गई।

मैच के शुरूआत से ही टैगोरनगर की ओर से कप्तान सुमित, विकास, अमन और ललित ने मुरादाबाद की ओर से सचिन, मन्नु और उदय ने एक दूसरे के खिलाफ गोल करने का भरसक प्रयास किया लेकिन मैच समाप्त होने तक दोनों ही टीमों गोल



फुटबॉल मैच में एक दूसरे के खिलाफ गोल दागने का प्रयास करते खिलाड़ी।

नहीं कर पाई। इसके बाद पेनाल्टी शूटआउट का फैसला लिया गया। इसमें टैगोरनगर हिंदी मुरादाबाद को 5-3 से शिकस्त दी। टैगोर नगर की ओर की ओर से विकास, काबू , अमन, धीरज और सुमित ने अपने किक को गोल में तब्दिल किया। मुरादाबाद की ओर से कौशल, मन्नु और उदय ही गोल कर सके।

## ज्योतिषी ने की ऑनलाइन ठगी रिपोर्ट दर्ज

काशीपुर, अमृत विचार: वैवाहिक जीवन में चल रही समस्याओं के समाधान कराने का झांसा देकर ऑनलाइन ज्योतिषी ने एक लाख रुपए ठग लिए। पीड़ित ने कोतवाली पुलिस को तहरीर देकर रिपोर्ट दर्ज कराई है। कुमाऊं कॉलोनी, अलकनंदा विहार निवासी सुरेश चंद्र ने पुलिस को तहरीर देकर बताया कि उनकी बेटी के वैवाहिक जीवन में चल रही समस्याओं को सुलझाने के लिए वह एक ऑनलाइन ज्योतिषी, राजशास्त्री से संपर्क में थी।

समस्या के निदान के लिए ज्योतिषी ने पूजा-पाठ के बहाने उनसे पैसे लिए और वादा किया कि काम पूरा होने के बाद पैसे वापस कर दिए जाएंगे। बताया कि समाधान की उम्मीद में राज शास्त्री के बताए गए बैंक खातों में कई किस्तों में कुल 1 लाख 23 हजार 500 रुपये ट्रॉसफर कर दिए। बताया कि पैसे देने के बाद भी कोई काम नहीं हुआ और ज्योतिषी लगातार पैसे की मांग करता रहा। जब उन्हें एहसास हुआ कि वे ठगे गए हैं, तो उन्होंने पैसे भेजना बंद कर दिया। पुलिस ने तहरीर के आधार पर रिपोर्ट दर्ज की है।

## बंगाली कर्मचारी उन्नयन समिति ने मेधावियों को किया सम्मानित

संवाददाता, शक्तिफार्म

**अमृत विचार :** बंगाली कर्मचारी उन्नयन समिति ने भव्य कार्यक्रम आयोजित कर हाईस्कूल एवं इंटरमीडिएट बोर्ड परीक्षा में 75 प्रतिशत से अधिक अंक हासिल करने वाले मेधावी विद्यार्थियों को प्रशस्ति पत्र देकर सम्मानित किया। टैगोरनगर दुर्गा मंदिर परिसर में समिति के स्थानीय इकाई द्वारा आयोजित समारोह का प्रदेश अध्यक्ष रवि सरकार, इकाई अध्यक्ष सव्यसाची हालदार, निर्मल सरकार, शंकर चक्रवर्ती, समीर राय, दिवाकर हालदार, पंकज राय ने दीप प्रज्वलित कर शुभारंभ किया। समिति पदाधिकारियों ने कहा कि पूर्ण निष्ठा के साथ प्रयास से ही

## उद्योग व्यापार प्रतिनिधि मंडल के पदाधिकारियों को दिलाई शपथ



सर्टिफिकेट ग्रहण करते उद्योग व्यापार प्रतिनिधि मंडल के पदाधिकारी। ● अमृत विचार

संवाददाता, खटीमा

**अमृत विचार :** उद्योग व्यापार प्रतिनिधि मंडल मेलाघाट के नवनिर्वाचित पदाधिकारियों के शपथ ग्रहण समारोह में सभी पदाधिकारियों को पद एवं गोपनीयता की शपथ दिलाई गई।

निजी विद्या परिसर में आयोजित शपथ ग्रहण समारोह का शुभारंभ करते हुए व्यापार मंडल प्रदेश उपाध्यक्ष महेश जोशी ने नवनिर्वाचित पदाधिकारियों को बधाई देते हुए व्यापार मंडल को हलदार, कोषाध्यक्ष आशीष मोर्य की अपील की। उन्होंने कहा कि

## ● उद्योग व्यापार मंडल मेलाघाट का शपथ ग्रहण समारोह

व्यापारियों की समस्याओं के समाधान के लिए सदैव प्रयत्नशील रहने को कहा। उन्होंने कहा कि उत्तराखण्ड में व्यापार मंडल की छोटी बड़ी लगभग पांच सौ इकाइयां हैं जो जरूरत के समय एकजुट होकर व्यापारियों का सहयोग करती हैं। समारोह में व्यापार मंडल के सभी नवनिर्वाचित पदाधिकारियों अध्यक्ष अनिल कुमार, उपाध्यक्ष राजेश वर्मा, महामंत्री मनोज हलदार, कोषाध्यक्ष आशीष मोर्य और सचिव राजदीप गौतम को शपथ

दिलाई गई। इस दौरान अतिथियों का फूल मालाओं से स्वागत करते हुए शाल ओढ़ाकर सम्मानित किया गया। समारोह को खटीमा व्यापार मंडल के महामंत्री हिमांशु अग्रवाल, कोषाध्यक्ष गौरव अग्रवाल, मुख्य चुनाव अधिकारी डॉ. राम चंद्र सिंह, श्याम नारायण प्रजापति, दीपक कुमार, दयाशंकर, नारद राय, कादर खान, राम जनम, रामाधर, राहुल कुमार, अर्जुन कुमार आदि ने संबोधित किया। व्यापार मंडल के नवनिर्वाचित अध्यक्ष अनिल कुमार ने व्यापारियों का आभार व्यक्त किया। संचालन विद्यालय प्रबंधक मोतीलाल ने किया।

## दहेज उत्पीड़न के मामले में केस दर्ज

काशीपुर : दहेज उत्पीड़न के मामले में पुलिस ने पति समेत ससुरालियों के खिलाफ रिपोर्ट दर्ज की है। मोहल्ला लक्ष्मीपुर पट्टी निवासी हाशमीन ने पुलिस को तहरीर सौंपी। इसमें बताया कि 13 मई 2024 को उसका निकाह मोहसिन के साथ हुआ था। कुछ दिन तक तो सब कुछ ठीक रहा। उसके बाद उसका पति मोहसिन, सास गुड्डी, देवर यासीन, मोबीन, ननद निदा उसको दो लाख रुपये व कार की मांग को लेकर प्रताड़ित करने लगे। दहेज की मांग पूरी न होने पर बीती 11 जून को उसका पति उसको मायके छोड़ आया और कहा जब तक दहेज की मांग पूरी न हो वापस मत आना। पुलिस ने तहरीर के आधार पर आरोपी पति समेत पांच ससुरालियों के खिलाफ नामजद रिपोर्ट दर्ज की है।

## विश्व शांति संदेश पद यात्रा की तैयारी को लेकर बैठक

काशीपुर : ग्राम प्रतापपुर में विश्व शांति संदेश पदयात्रा की तैयारी को लेकर एक बैठक का आयोजन किया गया। इस दौरान 1 दिसंबर 2025 से यात्रा शुरू करने का सर्वसम्मति से निर्णय लिया गया। यात्रा संयोजक एडवोकेट राजेश गौतम ने बताया कि यात्रा बुद्धकालीन धम्म स्थान गोविषाण टीला चैत्य मैदान से शुरू होकर धारक नगला, जोया, गडमुकतेश्वर, गाजियाबाद होते हुए 6 दिसंबर को 26 अलीपुर रोड बाबा साहब डॉ. भीमराव अंबेडकर के महापरिनिर्वाण स्थल पर संपन्न होगी। यात्रा संयोजक एडवोकेट राजेश गौतम, सह संयोजक अजय गौतम, संरक्षक रेविमारा, आरपी रवि, सलाहकार राम सिंह, चंद्रहास गौतम, कोषाध्यक्ष इंद्रजीत अंबेडकर को नियुक्त किया गया है।

## दो बसों में छह यात्रियों को बेटिकट पकड़ा

संवाददाता, काशीपुर

**अमृत विचार :** उत्तराखंड परिवहन निगम की मुख्यालय की टीम ने काशीपुर रोडवेज डिपो की दो अनुबंधित बसों के रूट पर छह यात्रियों को बेटिकट पकड़ा। दोनों परिचालकों के मार्ग अग्रिम आदेश तक बंद कर दिए गए हैं।

शनिवार शाम काशीपुर रोडवेज डिपो की दो बसों में बिना टिकट यात्रा करने वाले छह यात्रियों को पकड़ा गया है। बताया जा रहा है कि यह खेल परिचालकों की मिलीभगत से चल रहा था। बस संख्या यूके 07 पीए 4548 काशीपुर से टनकपुर जा रही थी। तभी मुख्यालय से आई अधिकारियों की टीम ने बीच रास्ते में रोककर बस जांच की। जांच के दौरान जब यात्रियों से टिकट मांगा

## डायनेस्टी के अभ्युदय व नीतीश ने जीती शतरंज प्रतियोगिता

संवाददाता, खटीमा

**अमृत विचार :** लायंस क्लब खटीमा सिटी के तत्वावधान में सिटी कॉन्वेंट स्कूल में शतरंज प्रतियोगिता का आयोजन किया गया। जूनियर और सीनियर वर्ग के प्रतियोगिता में डायनेस्टी मॉर्डन गुरुकुल एकेडमी ने प्रथम स्थान हासिल किया।

प्रतियोगिता में यूपी और उत्तराखंड के प्रतिभागियों ने हिस्सा लिया। सिटी कॉन्वेंट स्कूल में जूनियर और सीनियर वर्ग में आयोजित शतरंज प्रतियोगिता में यूपी और उत्तराखंड के छात्र-छात्राओं ने भाग लिया। प्रतियोगिता के जूनियर वर्ग में डायनेस्टी मॉर्डन गुरुकुल एकेडमी अग्रवाल, कार्यक्रम अध्यक्ष अमित



सिटी कॉन्वेंट में आयोजित शतरंज प्रतियोगिता के विजेताओं के साथ आयोजक।

और सर्राफ पब्लिक स्कूल की जितेंद्र बत्रा और अन्य पदाधिकारियों ने विजेताओं को नगद राशि और ट्रॉफी देकर सम्मानित किया। समारोह में सिटी कॉन्वेंट स्कूल के प्रबंधक व पूर्व क्लब अध्यक्ष प्रवीण उपाध्याय, प्रधानाचार्य शुभाक्सनेा, क्लब के केप्टेन अध्यक्ष नरेंद्र रौतेला, संजय गुप्ता मौजूद रहे।

संवाददाता, काशीपुर

## शहीदी नगर कीर्तन कल पहुंचेगा काशीपुर

संवाददाता, काशीपुर

**अमृत विचार :** सिख समाज के नौवें गुरु तेग बहादुर साहिब जी व उनके साथ ही शहीद हुए भाई मती दास जी, भाई सती दास जी, भाई दयाला जी के 350 वें शहीदी दिवस को समर्पित शिरोमणि गुरुद्वारा प्रबंधक कमेटी अमृतसर साहिब शहीदी नगर कीर्तन आसाम से चलकर लगभग 2500 किमी की यात्रा करते हुए सोमवार को गुरुद्वारा श्री ननकाना साहिब पहुंचेगा।

नगर कीर्तन रात्रि विश्राम कर मंगलवार सुबह 9 बजे दिल्ली के लिए प्रस्थान करेगा। मुख्यमंत्री संगत के दर्शन कर गुरु ग्रंथ साहिब के समक्ष मत्था टेकेंगे। रविवार को बाजपुर रोड स्थित आवास



काशीपुर में प्रेस वार्ता करते विधायक व अन्य। ● अमृत विचार

पर आयोजित पत्रकार वार्ता के दौरान विधायक त्रिलोक सिंह चीमा व पूर्व विधायक हरभजन सिंह चीमा ने यह जानकारी दी। विधायक चीमा ने बताया कि यह शहीदी नगर कीर्तन ऐतिहासिक है। इतिहास यह बताता है कि औरंगजेब ने अपने शासनकाल में प्रतिदिन हजारों की तादाद में

हिन्दुओं के जनेऊ उतरवाने और उन्हें धर्म परिवर्तन का निर्देश दिया था। कश्मीर के पंडित दुखी होकर पंजाब में आनंदपुर साहिब पहुंचे और श्री गुरु तेग बहादुर साहिब जी से मिलकर अपना दुख बताया। श्री गुरु तेगबहादुर जी ने कहा कि इसके लिए किसी बड़ी संत आत्मा को बलि देनी पड़ेगी। श्री गुरु तेग

बहादुर सिंह ने आए पंडितों को कहा कि आप जाकर औरंगजेब को संदेशा पहुंचाओं कि अगर आप हमारे गुरु श्री तेग बहादुर साहब को धर्म परिवर्तन करा दो तो बिना किसी विद्रोह के भारत के सारे हिंदुओं का धर्म परिवर्तन कराना स्वीकार है। यह कहकर श्री तेग बहादुर जी अपने पांच साथियों को साथ लेकर दिल्ली गए।

पूर्व विधायक चीमा ने बताया कि नगर कीर्तन में राज्य के मुख्यमंत्री पुष्कर सिंह धामी भी पहुंच रहे हैं। मुख्यमंत्री रात्रि विश्राम काशीपुर में करेंगे और 9 सितंबर को सुबह 8-9 बजे के बीच गुरुद्वारा साहिब में संगत के दर्शन कर गुरु ग्रंथ साहिब को मत्था टेकेंगे। यहां भाजपा नेता आशीष गुप्ता भी मौजूद रहे।







## ट्रंप के यू-टर्न का मतलब

भारत को दरकिनार करके आज कोई भी महाशक्ति अपनी राह आसान नहीं बना सकती। दंड देने के लिए दंड ले कर दौड़ते ट्रंप का समीप आते ही देश के चरणों में दंडवत हो जाना यही कहता है। डोनाल्ड ट्रंप का भारत को लेकर अचानक बदला हुआ रुख कोई रहस्य नहीं, बल्कि एक मजबूरी भरी सख्त हकीकत का इजहार है। ट्रंप भले ही खुद को अडिग नेता मानने का अहंकार पालते हों, लेकिन भारत के मामले में उनका यू-टर्न बताता है कि वैश्विक राजनीति के मंच पर अब हालात बदल चुके हैं। ट्रंप को आखिरकार समझ आ गया है कि भारत की अनदेखी करना अत्यंत आत्मघाती कदम है। बीते कुछ वर्षों में उन्होंने टैरिफ और व्यापारिक टकराव की राह चुनी, मगर नतीजा यह हुआ कि अमेरिकी कंपनियों और निवेशकों ने ही विरोध का बिगुल बजा दिया। भारत दुनिया का सबसे बड़ा उपभोक्ता बाजार और उभरती डिजिटल ताकत है, इसे खोना अमेरिका के लिए आर्थिक आत्महत्या से कम नहीं। यही वजह है कि ट्रंप को पलटी मारनी पड़ी, लेकिन असली डर कहीं और है। ब्रिक्स का विस्तार, रूस-चीन के साथ भारत की बढ़ती भूमिका और वैश्विक दक्षिण की एकजुटता, ये सब अमेरिका के लिए गहरी बेचैनी का सबब बन चुके हैं। ट्रंप जानते हैं कि अगर भारत इस धुरी के साथ खुलकर खड़ा हो गया, तो आधी दुनिया का बाजार अमेरिकी पकड़ से निकल जाएगा। भविष्य में छब्बे बनने की चाहत में दुबे भी नहीं रह जाएगा। उनका यू-टर्न दरअसल इसी घबराहट की निशानी है।

अब सवाल भारत का है। क्या भारत ऐसे नेता पर भरोसा करे, जो हर मौसम में अपने रंग बदलता है? सावधानी यहां बेहद जरूरी है। भारत अगर अमेरिका की तरफ बहुत ज्यादा झुकता है, तो रूस और चीन ही नहीं, बाकी दुनिया में भी उसकी साख को धक्का लगेगा, लेकिन अगर भारत दूरी बनाए रखे तो अमेरिका खुद ही साझेदारी के लिए बार-बार दरवाजा खटखटाएगा। ऐसे में वह व्यावसायिक रुचि तथा आप्रह्र तो दिखाए पर अपनी शर्तों के साथ। यही वह संतुलन है, जिसे भारत को साधना है। जहां तक ट्रेड डील और अतिरिक्त टैरिफ की बात है, उम्मीद जरूर है कि बातचीत का दरवाजा खुलेगा, मगर ट्रंप की राजनीति में कोई गारंटी नहीं होती। कल जो कहते हैं, आज पलट देते हैं।

भारत को अपनी शर्तों पर वार्ता करनी चाहिए और यह साफ संदेश देना चाहिए कि ‘लेने से पहले देना सीखो।’ अमेरिका का मौजूदा रुख भारत के लिए लाभकारी हो सकता है, निवेश, तकनीकी और बाजार की नई संभावनाओं के रूप में, लेकिन भारत को किसी भी कीमत पर अपनी स्वतंत्र विदेश नीति से समझौता नहीं करना चाहिए। आज की दुनिया बहुध्रुवीय है और भारत अब किसी का अनुयायी नहीं, बल्कि निर्णायक शक्ति है। ट्रंप का यू-टर्न केवल कूटनीतिक घटना नहीं है, यह भारत की बढ़ती ताकत का प्रमाण है। अमेरिका चाहे तो दोस्त बने, न बने तो दुनिया अब उसके बिना भी चल सकती है। असली खेल की चाबी तो अब भारत के ही हाथ में है।

#### प्रसंगवश

## कहानी रायसीना हिल्स के नॉर्थ और साउथ ब्लॉक की

स्वतंत्र भारत की दो सबसे खास सरकारी इमारतों में शामिल साउथ और नॉर्थ ब्लॉक का अब संध्याकाल शुरू हो गया है। राजधानी के रायसीना हिल्स पर बने नॉर्थ और साउथ ब्लॉक भारत के शासन का अहम हिस्सा रहे हैं। ये आइकॉनिक सचिवालय इमारतें भारतीय प्रशासन का केंद्र रही हैं, जो औपनिवेशिक और स्वतंत्र भारत के दौर में सत्ता और निरंतरता का प्रतीक बनीं। अब, जल ही ये दोनों इमारतें खाली होने वाली हैं। यह प्रक्रिया शुरू हो चुकी है। प्रधानमंत्री कार्यालय (पीएमओ) साउथ ब्लॉक से कुछ सौ मीटर दूर बने एन एजीक्यूटिव एनक्लेव-1 में सितंबर 2025 तक शिफ्ट हो सकता है। वहीं, गृह मंत्रालय और कार्मिक मंत्रालय लगभग पूरी तरह करतव्य भवन-3 में स्थानांतरित हो चुके हैं, जिसका उद्घाटन प्रधानमंत्री नरेंद्र मोदी ने इस महीने की शुरुआत में किया था।

बीते दौर के पन्नों को खंगालते हैं। अगस्त 1947। जैसे-जैसे 15 अगस्त यानी देश की आजादी का दिन, नजदीक आ रहा था,


राजधानी के साउथ और नॉर्थ ब्लॉक के कुछ कमरों की बतियां लगभग पूरी रात जलती रहती थीं। ऐसा इसलिए, क्योंकि प्रधानमंत्री पंडित नेहरू अपने साउथ ब्लॉक के ऑफिस में स्टाफ के साथ दिन-रात काम कर रहे होते थे, ताकि आजादी और देश के बंटवारे की प्रक्रिया को अंतिम रूप दे सकें। वहीं, नॉर्थ ब्लॉक में गृहमंत्री सरदार पटेल देर रात तक काम करते थे, ताकि 562 रियासतों को भारतीय संघ में सुचारु रूप से शामिल किया जा सके।

लैरी कॉलिंग्स और डोमिनिक लैपिएर ने अपनी शानदार किताब फ्रीडम एट मिडनाइट में उन दिनों के साउथ और नॉर्थ ब्लॉक का बेहतरीन तरीके से वर्णन किया है।

नॉर्थ और साउथ ब्लॉक भारत के शासन का केंद्र इसलिए रहे हैं, क्योंकि ये देश के प्रशासनिक दिल की तरह काम करते हैं। साउथ ब्लॉक में प्रधानमंत्री कार्यालय, रक्षा मंत्रालय और विदेश मंत्रालय हैं, जबकि नॉर्थ ब्लॉक में गृह मंत्रालय और वित्त मंत्रालय हैं। ये मंत्रालय आंतरिक सुरक्षा से लेकर आर्थिक नियंत्रण तक, राष्ट्रीय नीतियों के अहम पहलुओं को देखते हैं, जिससे ये इमारतें सरकार के कामकाज के लिए अहम रही हैं।

1971 के भारत-पाकिस्तान युद्ध के दौरान साउथ ब्लॉक भारत का नर्व सेंटर बन गया था। यहां प्रधानमंत्री कार्यालय और रक्षा मंत्रालय थे। एक कमरे में ‘वॉर रूम’ बनाया गया था, जहां पूरे युद्ध की रणनीति और निगरानी होती थी। प्रधानमंत्री इंदिरा गांधी, फोल्ड मार्शल सैम मानेकशां और अन्य शीर्ष सैन्य अधिकारियों की अहम बैठकें यहीं होती थीं। कहा जाता है कि इंदिरा गांधी का दृढ़ नेतृत्व और मानेकशां की बेबाक सैन्य सलाह इन कमरों में गूंजती थी। 13 दिन के युद्ध का हर पल, हर आदेश और हर जीत की खबर सबसे पहले इस वॉर रूम तक पहुंचती थी। हाल ही के ऑपरेशन सिंदूर में भी प्रधानमंत्री नरेंद्र मोदी ने साउथ ब्लॉक के ऑफिस में भारत की रक्षा सेनाओं के शीर्ष अधिकारियों से मुलाकात की थी। अब इन दोनों में संग्रहालय बनेंगे।

इन शानदार इमारतों का निर्माण 1929 में 1.75 करोड़ रुपये की लागत से पूरा हुआ था। इन्हें खड़ा करने के लिए कई बिल्डरों को ठेका दिया गया, जिनमें सर शोभा सिंह भी शामिल थे। नॉर्थ और साउथ ब्लॉक, प्रत्येक चार मंजिल ऊंचे और लगभग 1,000 कमरों वाले, क्रीम और लाल धौलपुर बलुआ पत्थर से बने हैं, जिसमें लाल रंग आधार बनाता है और क्रीम रंग दीवारों और गुंबदों को सजाता है। वास्तुकला में यूरोपीय शास्त्रीय शैली के साथ भारतीय तत्व, जैसे मुगल-प्रेरित द्वार, जाली, छज्जे, और छतरियां शामिल हैं। हर्बंट बेकर ने इनको डिजाइन किया था। वे चोटी के आर्किटेक्ट थे और नई दिल्ली के चीफ आर्किटेक्ट एडविन लुटियंस के सहयोगी थे।



हम शांति और शांतिपूर्ण विकास में विश्वास करते हैं, न केवल अपने लिए

बल्कि पूरे विश्व के लोगों के लिए।

–लाल बहादुर शास्त्री, पूर्व प्रधानमंत्री

## विध्वंसक होती प्रकृति को बनाना ही होगा मित्र




अनिल त्रिगुणायत

लखनऊ

‘क्षिति जल पावक गगन समीय’ अर्थ यह कि हमारा शरीर क्षिति (पृथ्वी), जल, पावक (अग्नि), गगन (आकाश) व समीरा (वायु) से निर्मित है। वनस्पति, पेड़-पौधे व सूर्य भी हमारे जीवन का अवलंब हैं। पहाड़-पर्वत, जीव-जंतु, झील-झरने, नदी-सरोवर भी मानव जीवन के पर्याय। सूर्य, चंद्र, धरा, नदियां, वृक्ष तो हमारे यहां सर्वथा पूजनीय हैं। तुलसी, पीपल, बरगद, नीम, केला, नारियल, शमी, अशोक आदि तो हमारे यहां पूजन विधि के प्रमुख प्रेरक।

एक प्राचीन ग्रंथ में लिखा है कि ‘अश्वत्थम् प्रादुख्ययम्’ यानी अश्वत्थ (पीपल) को काटना शरीर को काटने समीखा है। जिस देश में नदी, पेड़-पौधे व पर्वत आदि हजारों वर्ष से पूजनीय हों, उनके साथ हम शत्रु-व्यवहार क्यों करने लगे हैं? जिस प्रकृति की कृपा पर ही हमारा जीवन आश्रित है, उसके नाश को हम क्यों तुले हैं? विकसित होने के हमारे आडंबर का ही नतीजा है कि करीब 4.6 अरब वर्ष पुरानी पृथ्वी पर लगभग 460 करोड़ वर्ष पूर्व हुआ मानव विकास अब घोर संकट में पिरा दिखने लगा है।

हमने तथाकथित विकासात्मक गतिविधियों को तीव्र किया तो प्रकृति ने बाढ़, सूखा, झुलसा देने वाली गर्मी, जंगल की आग व क्षेत्रीय चक्रवातों, सुनामी की आवृत्ति बढ़ा दी। आंकड़े मौजू हैं- पिछले 30 वर्षों में भारत ने 6,68,400 हेक्टेयर जंगल गंवा दिए हैं। वर्ष 1990 से 2020 के बीच वनों की कटाई की दर में भारत दुनिया के दूसरे सबसे बड़े देश के रूप में उभरा है। जंगल काटने, नदियों को प्रदूषित करने, अवैध खनन से पहाड़ों का सीना छलनी करने तथा अंधाधुंध पानी के दोहन से वातावरण को प्रदूषित कर हम प्रकृति के जानी दुश्मन बन गए हैं। जलवायु परिवर्तन के कारण विश्व के तमाम र्लेशियर पिघल रहे हैं। पर्वत-पर्वत अपना स्थान परिवर्तित कर रहे हैं। प्रकृति की नाराजगी से भारत भी अछूता नहीं।



## अमेरिकी टैरिफ के खिलाफ एंटी डोज बनी जीएसटी



अजय दयाल

लखनऊ

परिस्थितियां ही किसी को आत्मनिर्भर और सशक्त बनाती हैं। कुछ ऐसा ही अपने भारत देश के साथ है। स्वतंत्रता के बाद संभवतः यह ऐतिहासिक परिदृश्य है, जबकि भारत ने स्वदेशी अपनाने और आत्मनिर्भर होने की दिशा में कदम तेजी से बढ़ाया है। हालिया टैक्स रिफॉर्म, ट्रंप टैरिफ के खिलाफ ठीक वैसा ही जवाब है, जैसा कि महात्मा गांधी ने अंग्रेजों की ओर से नमक पर थोपे गए अन्यायपूर्ण टैक्स के खिलाफ नमक सत्याग्रह आंदोलन (दांडी मार्च) से छेड़ा था।

मोदी सरकार ने जिस तरह जीएसटी को जनभावनाओं से जोड़ा है, वह वाकई ऐतिहासिक है। इससे निश्चित ही भारतीय अर्थव्यवस्था को नयी ऊंचाईयां मिलेंगी। दिलचस्प तो यह है कि भारत ने नयी गति के साथ नयी दिशा उस वक्त पकड़ी, जबकि अमेरिकी राष्ट्रपति डोनाल्ड ट्रंप इंडिया पर प्रेशर-पॉलिटिक्स के तहत टैरिफ-वार छेड़ने को आमादा हैं। ऐसा लगता है कि प्रधानमंत्री नरेंद्र मोदी को इसकी आशंका पहले से ही थी, इसीलिए जीएसटी रिफॉर्म की एंटी-डोज उन्होंने हम भारतीयों को राहत देने के लिए तैयार करवा रखी थी। सच नवरात्रों की शुरुआत होते ही आम भारतीयों को राहत मिलने लगेगी। स्थिति साफ है। टैरिफ के जरिए ट्रंप ने भारतीयों को तकलीफ देने के लिए आंसू गैस के जो गोले छोड़े उसके मुकाबले पीएम मोदी की जीएसटी एंटी डोज खुशी के आंसू दे रही है।

सच तो यह है कि प्रधानमंत्री नरेंद्र मोदी बरसों से देश के लोगों से स्वदेशी अपनाने की अपील करते आए हैं। कई साल से हम वोक्लफ गैर लोकल और मेक इन इंडिया का सूत्र वाक्य उनके मुख से सुनते रहे हैं। लगता है इसी दिशा में चलते हुए, जब भारत आत्मनिर्भर बनने के करीब है तो ट्रंप तिलमिला रहे हैं। अभी तो ट्रंप

की तिलमिलाहट को ठंडा करने के लिए भारत के पास ट्रंप कार्ड बचा हुआ है। भारत में विनिर्माण को प्रोत्साहित करने वाली नीतियां यूं ही लागू नहीं की गई हैं। हाल ही में इसका उदाहरण पड़ोसी देश पाकिस्तान के खिलाफ चले ऑपरेशन सिंदूर के दौरान दुनिया देख चुकी है, जबकि भारत ने आतंकवादी ठिकानों के खात्मे के लिए और उसके बाद पाकिस्तान के सैन्य ठिकानों को नष्ट करने के लिए स्वदेशी हथियारों, तकनीक और मिसाइलों की ताकत दुनिया को दिखाई।

अपने ब्रह्मोस मिसाइल की शक्ति देख कर तो दुनिया चकित रह गई। दरअसल, रक्षा निर्माण से लेकर तकनीक के क्षेत्र में मेक इन इंडिया का नारा बुलंद दिख रहा है। आने वाला समय में भारतीय गैजेट्स का दुनिया में छा जाने का है। इंडिया मौजूदा दौर में मोबाइल हैंडसेट बनाने वाला अग्रणी देश है, यहां तक कि आईफोन का जो नया मॉडल इस साल अमेरिका में बिकेगा वह हमारा होगा, हालांकि अभी इतना ही पर्याप्त नहीं है। कोरोना काल में हमने महसूस किया कि ज्यादातर हम जिन वस्तुओं पर पर निर्भर थे, उनका स्वदेशी निर्माण हम इसलिए नहीं सकते थे, क्योंकि उनके असेंबलड कलपुजें विदेश से आते थे। यह वैसी ही परिस्थितियां थीं, जो मजबूरन किसी को अत्मनिर्भर बना देतीं हैं। भारत की विनिर्माण नीति इन्हीं छोटे-छोटे कलपुजों, जिसमें कवर और ढक्कन तक शामिल हैं, को स्वदेश में निर्मित करने की सुविधा देने के रास्ते खोलती है।

वैचारिक ही नहीं आर्थिक रूप से भी विश्व गुरु बनते भारत की धमक अब सर्वशक्तिशाली राष्ट्र कहलाने वाले अमरीका को सुनाई देने लगी है, संभवतः यही कारण है कि वहां के राष्ट्रपति अनर्गल दबाव भारत पर बनाने लगे हैं।

ऐसे में वह दुनिया के सबसे बड़े लोकतंत्र के सम्मान को ललकार रहे हैं। निरंतर ऐसा प्रतीत हो रहा है कि अमेरिका पिछले कुछ समय से भारत का भी बाँस बनने का संदेश दे रहा है। पाकिस्तान के मामले में सीजफायर का श्रेय लेना इसी का उदाहरण है, जिसका भारत ने साफ शब्दों में खंडन किया है। इतना ही नहीं, इसके अलावा अमरीका यह भी चाहता है कि भारत उसकी शर्तों पर व्यापार समझौता करे। अमेरिका की शर्त है कि भारत कृषि और डेयरी उत्पादों पर टैरिफ कम करे और व्यापार की सीमा हटाकर इसे पूरी तरह से अमेरिकी उत्पादों के लिए खोल दे, जबकि भारत किसी भी कीमत पर इसके लिए तैयार नहीं है।

प्रधानमंत्री ने बीते 15 अगस्त को लाल किले की प्राचीर से साफ शब्दों में कहा कि मैं किसी भी ऐसी नीति के खिलाफ दीवार की तरह खड़ा हूं, जो भारतीय किसानों, मछुआरों और पशुपालकों को नुकसान पहुंचाती है। वर्तमान में डेयरी उत्पादों पर भी जीएसटी की दरें घटाकर इंडिया ने यकीन दिला दिया है कि अमेरिका को भारत के कृषि और डेयरी बाजार में हस्तक्षेप नहीं करने दिया जाएगा।

वास्तविकता यह है कि अमेरिका ने भारत पर जो कूटनीतिक दबाव बनाया, उसके बाद अपने देश ने ज्यादा मजबूती के साथ आत्मनिर्भर बनने की दिशा में तेजी के साथ कदम बढ़ा दिए। आने वाले वक्त में भारत की अर्थव्यवस्था को स्वदेशी व आत्मनिर्भर बनाना तय है। अब यह तो स्पष्ट है कि भारत किसी दबाव में आए बगैर अपनी आवश्यकताओं के अनुरूप ही कूटनीति और अर्थनीति के निर्णय करेगा। भारत का संदेश साफ है कि हमने जीएसटी के जरिए अमरीकी टैरिफ से होने वाले नुकसान की भरपाई का रास्ता बना लिया है।

#### सोशल फोरम

## 100 बरस बाद भी समंदर पर तैर रहा है जहाज



शुएब गाजी

लॉगर

आपने शायद डूबते जहाजों की कहानियां सुनी होंगी, लेकिन यह कहानी एक ऐसे जहाज की है जो डूबा नहीं, बल्कि आज भी समुद्र में मौजूद है, मगर बिल्कुल अनोखे अंदाज में।

यह है SS Ayrfield, एक पुराना कार्गो जहाज जो दूसरे विश्व युद्ध के दौरान फौजी सामान ढोने के लिए इस्तेमाल होता था। युद्ध के बाद इसे ऑस्ट्रेलिया के तट पर छोड़ दिया गया। वक्त गुजरता गया और जंग ने जहाज को खोखला कर दिया।

लेकिन यहां हुआ एक हैरान कर देने वाला वाकया !

जहाज के अंदर पेड़ उग आए और धीरे-धीरे पूरा जहाज एक तैरता हुआ जंगल (Floating Forest ) बन गया। अब यह जहाज आधा डूबा हुआ है, लेकिन उसके ऊपर हरे-भरे पेड़ और झाड़ियां उगकर एक प्राकृतिक जन्मत का नजारा पेश करते हैं। यह अजूबा आज भी ऑस्ट्रेलिया के शहर सिडनी के करीब होमबुश बे में देखा जा सकता है। सैलानी दूर-दूर से आकर इस तैरते जंगल की तस्वीरें खींचते हैं, क्योंकि यह इंसानी इतिहास और कुदरत की ताकत का एक खूबसूरत संगम है।

दोस्तों! SS Ayrfield हमें यह सिखाता है कि वक्त के साथ कुदरत हर चीज को अपनी गिरफ्त में ले लेती है। जो कभी एक युद्धपोत था, आज एक जिंदा जंगल है।

–फेसबुक वाल से

#### सामयिकी



## ट्रंप ने एचआईवी पीड़ितों को उनके हाल पर छोड़ा

‘दक्षिण अफ्रीका’ ऐसा मुल्क है, जहां ‘एचआईवी’ मरीजों की संख्या सर्वाधिक है। मोटे तौर पर तकरीबन ढाई लाख से ज्यादा लोग संक्रमित हैं। दक्षिण अफ्रीका के सामने एचआईवी पर नियंत्रण के लिए मात्र जरिया ‘मुफ्त अमेरिकी चिकित्सा सुविधा’ मानी जाती रही है? जिसे पिछले सप्ताह अमेरिकी राष्ट्रपति डोनाल्ड ट्रंप द्वारा बंद करके का एलान कर दिया गया। बंदी के निर्णय के कुछ घंटों बाद ही सुविधाएं भी रोक दी गईं। इससे निश्चित रूप से एचआईवी संक्रमितों के सामने बड़ी मुसीबत खड़ी होगी? होगी क्या, हो गई है। दक्षिण अफ्रीका में एचआईवी संक्रमितों के लिए अमेरिका की मुफ्त चिकित्सा सुविधा क्यों से जारी थी। सुविधा बंद करके अमेरिका ने अमानवीय चेहरे से परिचय कराकर दुनिया में थू-थू भी करा ली है। अमेरिकी राष्ट्रपति को कोई ये बात समझाए कि इंसानी जीवन से बढ़कर कोई दौलत, कोई शोहरत नहीं होती? किसी भी राष्ट्राध्यक्ष को मरीजों के जीवन के साथ ऐसा खिलवाड़ नहीं करना चाहिए। जीवन बचाने के लिए नफ-नुकसान की परवाह तो कतई नहीं करनी चाहिए।

चिकित्सा सहायता रुकने से एक साथ दो लाख 22 हजार एड्स संक्रमितों के जीवन को नर्क में धकेल दिया गया है। दक्षिण अफ्रीकी सरकार भी हैरान है कि आखिर अमेरिका ने ऐसा अमानवीय कदम उठाया क्यों? ट्रंप के फैसले के बाद मरीज एचआईवी सुविधा केंद्रों से बिना दवाईयों के मासूम होकर लौट आए।

दक्षिण अफ्रीका में एड्स पीड़ितों का अधिकृत आंकड़ा जितना है, उससे कहीं ज्यादा अनाधिकृत है। मुफ्त सुविधाएं रुकने के बाद गुप्त मरीजों की संख्याओं को देखकर सरकार भी हैरत में है।

मुफ्त सुविधाएं क्यों रोकी गई? इस गणित को समझना भी जरूरी है। दरअसल, एचआईवी दवाओं की लागत दवा के प्रकार, भौगोलिक स्थिति और दवा कंपनियों द्वारा प्रदान की जाने वाली सहायता के आधार पर भिन्न होती हैं। खरीद में एचआईवी की दवाईयां काफी महंगी पड़ती हैं। कीमतें विभिन्न देशों में अलग-अलग रहती हैं। जगहों के आधार पर दवाईयों में बदलाव भी होता है। भारत में, एचआईवी के लिए ‘एंटीरेट्वाइल थेरेपी’ और ‘एपरेट्यूड इंजेक्शन’ के अलावा ‘त्लाइड’ इस्तेमाल की जाती है, जिसके प्रत्येक बॉक्स की कीमत 23 हजार और 15 हजार होती है। बाकी अन्य देश ‘टेनोफोविर’, ‘लेमिवाउडिन’, ‘डोलेयूटैग्राविर’ भी प्रयोग करते हैं। इसके अलावा एचआईवी संक्रमित पर ‘न्यूक्लियोसाइड रिवर्स ट्रांसक्रिप्टेस इनहिबिटर प्रोटीएस’ भी उपयोग होते हैं। ये दवाइयां निजी स्तर पर महंगी होती हैं। बिना सरकारी सहायता के कोई आसानी से नहीं खरीद सकता। ज्यादातर देश अपने मरीजों को सब्सिडी देकर कम दामों में मुहैया करवाते हैं। भारत में भी ये दवाईयां बिल्कुल फ्री नहीं हैं।

दक्षिण अफ्रीका में मुफ्त दवाई वितरण में अमेरिका को सालाना करोड़ों रुपये खर्च करने पड़ते थे। अमेरिका शुरू से कहता आया है कि अफ्रीकी लोग संसार के दूसरे देशों में पहुंचते हैं, तो वहां भी संक्रमण फैलाते हैं। ऐसा न हो, उसके लिए वह अपने स्तर से वहां फैले एचआईवी को नितंत्रण करने के लिए पीड़ितों का इलाज कर रहे हैं, लेकिन विगत सप्ताह अचानक निःशुल्क चिकित्सा सहायता पर विराम लगा दिया, जबकि इस बात का ध्यान रखना चाहिए था कि ऐसा करने से एचआईवी संक्रमितों के जीवन पर बन आई है। एड्स के डर से मर-मर कर अपना जीवन जीने वाले मरीज इस सदमे को कैसे बर्दाश्त कर पाएंगे! अमेरिका की इस हरकत ने मानवीय पहलुओं का भी अनादर किया है। हैरान करने वाली बात ये है कि अमेरिका ने निर्णय अचानक लिया, अफ्रीकी सरकार को सूचित तक नहीं किया। 16 क्लिनिकों में 12 क्लिनिक बंद कर दिए, जिनमें 63,000 से ज्यादा मरीज प्रभावित हुए हैं। शेष बचे चार क्लिनिकों में भी जीवनरक्षक दवाईयां पहुंचनी बंद हो गई हैं।



# ई-बसों के बढ़ते चलन से हर सफर क्लीन एंड ग्रीन

## पब्लिक ट्रांसपोर्ट का ई-युग, ग्रीन एनर्जी की ओर देश



देश में सरकारी पहल, सब्सिडी और शहरों में वायु तथा ध्वनि प्रदूषण पर अंकुश लगाने की जरूरत के चलते सार्वजनिक परिवहन के विकल्प के रूप में इलेक्ट्रिक बसों का बाजार तेजी से आगे बढ़ रहा है। फिलहाल, इलेक्ट्रिक बस बाजार पर टाटा मोटर्स, अशोक लीलैंड, ओलेक्ट्रा ग्रीनटेक, बीवाईडी, जेबीएम ऑटो और महिंद्रा इलेक्ट्रिक जैसी प्रमुख कंपनियों का दबदबा है। सरकार का लक्ष्य वर्ष 2030 तक आठ लाख डीजल बसों को इलेक्ट्रिक बसों में बदलने का है। इसके लिए भारत सरकार

प्रधानमंत्री-ई-बस सेवा योजना के तहत निजी बस ऑपरेटरों को शामिल कर रही है, तो राज्य सरकारों ने भी ई-बस सेवाएं देने वाले निजी ऑपरेटरों के साथ भागीदारी बढ़ाई है। पिछले दिनों उत्तर प्रदेश सरकार ने कानपुर और लखनऊ में 10-10 रूटों पर निजी बस ऑपरेटरों के जरिए इलेक्ट्रिक बसें चलाने की योजना को मंजूरी दी है। निजी इलेक्ट्रिक बस ऑपरेटर भी तेजी से अपनी सेवाओं का विस्तार कर रहे हैं। ऐसी कंपनियों में न्यूगो, प्रसन्ना पर्पल और ईवेट्रांस सबसे आगे हैं। न्यूगो एक प्रीमियम इंटरसिटी इलेक्ट्रिक बस सेवा है जो स्लोपर, सेमी-स्लोपर और सीटर कोच विकल्प प्रदान करती है और 150 से अधिक मार्गों पर उपलब्ध है। ईवेट्रांस को पुरीबस के नाम से जाना जाता है। इसकी पुणे-मुंबई इंटरसिटी इलेक्ट्रिक बस सेवा खासी लोकप्रिय है।



### शहरों के लिए पॉवरहाउस टाटा स्टार बस अर्बन सिटी

देश की अग्रणी ऑटोमोबाइल कंपनी टाटा मोटर्स ने अपनी स्टारबस अर्बन सिटी इलेक्ट्रिक को विशेष रूप से शहरी परिवहन के लिए डिजाइन किया है। यह लो फ्लोर बस यात्रियों को आसान चढ़ाई की सुविधा देती है। संचालन के दौरान शून्य टेल पाइप उत्सर्जन वाली यह बस तेज चार्जिंग क्षमताओं के साथ शहरी गतिशीलता में क्रांतिकारी बदलाव ला सकती है।



- टाटा स्टारबस अरबन 9/12मीटर
- बैटने की क्षमता : 40 यात्री तक
- बैटरी : 186 kWh
- लिथियम-आयन (विस्तार योग्य)
- रेंज : प्रति चार्ज 150 किमी
- चार्जिंग समय : 2-3 घंटे (फास्ट चार्जिंग)

### अशोक लीलैंड सर्किट एस में बैटरी बदलो और आगे के सफर पर चलो

- मेक इन इंडिया के रूप से विकसित यह बस एक नवाचार है। इसका सबसे बड़ा फायदा स्वेपेबल स्मार्ट बैटरी है। पूरी तरह चार्ज होने का इंतजार करने के बजाय, ऑपरेटर मिनटों में बैटरी बदल करके फिर से यात्रा शुरू कर सकते हैं। कम रखरखाव लागत और लचीली सीटिंग क्षमता के साथ यह बस शहरी और अंतर-शहरी दोनों मार्गों के लिए बेहतरीन विकल्प है।

- बैटने की क्षमता : 35 से 65 यात्री
- रेंज : प्रति चार्ज 120 किमी
- विशेषता : स्वेपेबल बैटरी तकनीक

## 2-3

करोड़ है देश में इलेक्ट्रिक बसों की औसत कीमत

## 2,400

इलेक्ट्रिक बसें देश में पंजीकृत हुई जनवरी से जुलाई 2025 के बीच

## 08

लाख डीजल बसों को इलेक्ट्रिक बसों में बदलने का लक्ष्य है 2030 तक

### सड़क पर दौड़ता भविष्य है इलेक्ट्रिक बस क्रांति

- भारत तेजी से अपने सार्वजनिक परिवहन क्षेत्र का विद्युतीकरण कर रहा है, और ऑटो सेक्टर विशेषज्ञों का मानना है कि देश इलेक्ट्रिक बस क्रांति के मुहाने पर खड़ा है। इसके चलते ई-बसें अब ट्रेंड नहीं, वाणिज्यिक परिवहन का वह भविष्य हैं, जिसकी अगुवाई टाटा मोटर्स, अशोक लीलैंड, ओलेक्ट्रा, जेबीएम ऑटो जैसे ब्रांड कर रहे हैं। यह परिवर्तन जल्दी ही शहरी गतिशीलता को पूरी तरह से नया रूप देने के लिए प्रतिबद्ध है। जैसे-जैसे तकनीक आगे बढ़ेगी, लंबी दूरी, तेज चार्जिंग समय और अधिक स्मार्ट फीचर्स वाली बसें देखने को मिलेंगी।



### जेबीएम ईको-लाइफ इलेक्ट्रिक स्मार्ट, टिकाऊ और शोर मुक्त

जेबीएम ईको-लाइफ सीरीज अत्याधुनिक तकनीक और स्थिरता का सही मिश्रण है। स्मार्ट एआई-आधारित फीचर्स, इंटीलैजेंट एनर्जी मैनेजमेंट और आधुनिक डिजाइन के साथ यह बस उन शहरों के लिए उपयुक्त है जो बिजली से चलने वाली शक्तिशाली लेकिन शोर मुक्त बसों की तलाश में हैं। 19-मीटर संस्करण संकरी सड़कों के लिए और 12-मीटर संस्करण लंबी दूरी के लिए उपयुक्त है।

- ब्रांड : जेबीएम ऑटो
- बैटने की क्षमता : 35+ यात्री
- बैटरी : 261 kWh लिथियम-आयन
- रेंज : प्रति चार्ज 150-200 किमी



**लेखक**  
**परेश त्रिवेदी**  
ऑटो इंडस्ट्री एक्सपर्ट

# होंडा ने पहली इलेक्ट्रिक बाइक EV FUN की शुरू कर दी टेस्टिंग

होंडा ने यूरोपीय सड़कों पर अपनी पहली इलेक्ट्रिक मोटरसाइकिल, EV FUN कॉन्सेप्ट की टेस्टिंग शुरू कर दी है। पहली बार EICMA 2024 में शोकेस की गई ये EV 500cc बाइक के बराबर पावर जेनरेट करेगी, जिसमें CCS2 क्विक चार्जिंग का भी फीचर है। यह कंपनी की फुल साइज इलेक्ट्रिक मोटरसाइकिल है। भारत में अभी इसे लॉन्च में कुछ समय लग सकता है। होंडा ने इस बाइक की खासियतों का खुलासा एक वीडियो के जरिए किया है। इसमें स्थिरता और टिकाऊपन के लिए एक बिल्ट-इन बैटरी सिस्टम है, और यह CCS2 ऑटोमोबाइल-ग्रेड फास्ट-चार्जिंग तकनीक से लैस है। इसका इलेक्ट्रिक ड्राइवट्रेन तुरंत टॉर्क देता है और शॉट ऑपरेशन प्रदान करता है, जिससे राइडर को बाइक के साथ जुड़ाव महसूस होता है। उम्मीद है कि इसे मिड-साइज इंटरनल कम्बशन मॉडल्स के साथ रखा जाएगा।



### टीवीएस ने लॉन्च किया स्कूटर एनटॉर्क 150

टीवीएस मोटर कंपनी ने नए एनटॉर्क को लॉन्च कर दिया है। एनटॉर्क 150 अपने सेगमेंट में सबसे अच्छा स्पोर्टी स्कूटर है। यह यामाहा ऐरेंस 155 के साथ हीरो जूम 160 मैक्स-एड्वेंचर स्कूटर से मुकाबला करेगा। इन स्कूटर्स के बीच स्टाइलिंग एक अहम अंतर होगा। इस स्कूटर में एलईडी लाइटिंग, टीएफटी डिस्प्ले और ब्लूटूथ कनेक्टिविटी जैसे दूसरे फीचर्स हैं। टीवीएस एनटॉर्क 150 की कीमत 1.48 लाख रुपये (एक्स-शोरूम) के आसपास है। यामाहा ऐरेंस 155 और हीरो जूम 160 की कीमतें क्रमशः 1.51 लाख और 1.49 लाख रुपये हैं।



# कार को भीतर से इस तरह करें साफ

कार को बाहर से चमकाना जितना जरूरी है, उतना ही भीतर से क्लीन रखना जरूरी है। हालांकि अधिकतर लोगों को लगता है कि कार को अंदर से साफ करना थोड़ा कठिन काम है। इसकी वजह, कार के अंदर सीट, डैशबोर्ड, डिग्री और मेट आदि होना होता है। लेकिन अगर आप कुछ बातों का ध्यान रखें, तो आपकी कार हमेशा नई जैसी चमकती रहेगी। कार की भीतर से सफाई के लिए सबसे पहले ड्राइवर सीट, आगे की सीट और पीछे की सीट से फ्लोर मेट हटाएं। गंदगी हटाने के लिए हर मेट को कार से दूर लेकर जोर हिलाएं। सामान्य कार्पेट वाले मेट की गंदगी को वैक्यूम क्लीनर से सोख लें। सभी मौसमों में इस्तेमाल होने वाले रबर मेट से गंदगी हटाने के लिए साबुन के पानी और माइक्रोफाइबर या ब्रश का इस्तेमाल करें। अक्सर लोग सफर के दौरान बिस्किट, नमकीन, कोल्ड ड्रिंक्स आदि खरीदते हैं और खाने के बाद उनके रैपर कार में ही छोड़ देते हैं, या इधर उधर खोस देते हैं। इसलिए इन्हें बाहर निकालें। इसके लिए मेट, सीटों के बीच और दरवाजे की पॉकेट्स को ठीक से चेक करें कि वहां कोई कागज, पुरानी रसीद या कचरा तो नहीं पड़ा है। जूतों के धूल-मिट्टी से फर्श की मेट पर बहुत ज्यादा दाग लग जाते हैं, जिससे दाग

### सफाई के लिए सहायक उपकरण और सामग्री

- वैक्यूम क्लीनर और उसके अटैचमेंट
- क्लीनर सीट के लिए, मेट या कार्पेट के लिए
- माइक्रोफाइबर तौलिए
- ट्रिम क्लीनर
- रलास क्लीनर
- डस्टर
- मध्यम-ब्रिसल वाले ब्रश

लगने की संभावना बढ़ जाती है, खासकर कार्पेट वाली सतहों पर। हल्के गर्म, साबुन वाले पानी के घोल से हल्की रगड़ने से ज्यादातर दाग निकल जाने चाहिए। सफाई के बाद मेट को किसी दूर स्थान पर सूखने के लिए छोड़ दें।

केबिन से बड़ी वस्तुएं हटाएं। पत्ते, राख, चूरे और मिट्टी जैसे छोटे-छोटे मलबे अक्सर ड्राइवर के केबिन में घुसकर उसे अपना घर बना लेते हैं। वैक्यूम क्लीनर आपके इंटीरियर को गंदा करने वाले लगभग हर छोटे मलबे को साफ कर सकता है। कुछ कारों में रिमूवेबल कप होल्डर होते हैं। अगर आपके पास हैं, तो उन्हें निकालकर गर्म पानी और साबुन में भिगोकर माइक्रोफाइबर कपड़े से पोंछ लें। जब एक बार सारा कचरा हट जाए, तो वैक्यूम क्लीनर से कार को साफ करें। इंटीरियर को वैक्यूम करें, डैशबोर्ड पर धूल साफ करें। इससे कार के अंदर सफाई डस्ट हट जाएगी। कार के फर्श, सीटों के नीचे और बीच में वैक्यूम करें। वैक्यूम क्लीनर के छोटे अटैचमेंट का इस्तेमाल करके उन जगहों तक पहुंचें जहां आपका हाथ नहीं पहुंच सकता है, जैसे एयर वेंट या सीटों के किनारे। इससे धूल, मिट्टी और छोटे-छोटे कण पूरी तरह से हट जाएंगे। गाड़ी की सीटें अक्सर सबसे ज्यादा गंदी होती हैं। इसलिए इनको ठीक से साफ करना सबसे जरूरी होता है। सीटों को साफ करने के लिए सीट क्लीनर का इस्तेमाल करें। क्लीनर को सीटों पर स्प्रे करके थोड़ी देर रहने दें, फिर एक सूखे और साफ कपड़े से पोंछ दें। इससे सीटों पर जमी गंदगी हट जाएगी। डैशबोर्ड, दरवाजे के पैनल और स्टीयरिंग व्हील को साफ करने के लिए एक माइक्रोफाइबर कपड़े और कार इंटीरियर क्लीनर का इस्तेमाल करें। इससे धूल और गंदगी आसानी से हट जाती है। ध्यान रखें कि स्क्रीन और बटनों को साफ करते समय कोई भी लिक्विड उन पर सीधे स्प्रे न करें।

# मारुति की मिड-साइज एसयूवी विक्टोरिस

### फीचर्स और टेक्नोलॉजी

- विक्टोरिस में कंपनी ने जेन-3 टेलीमैटिक्स, अलेक्सा ऑटो, डॉल्बी एटमोस, 64-कलर एम्बिडेंट लाइटिंग और 35+ ऐप स्पॉट वाला इंफोटेन्मेंट सिस्टम दिया है। ड्राइवर के लिए इसमें 10.2-इंच डिजिटल इंस्ट्रुमेंट क्लस्टर और जेस्चर कंट्रोल के साथ पावर्ड टेलगेट जैसी प्रीमियम फीचर्स शामिल हैं। साथ ही 8 स्पीकर्स वाला म्यूजिक सिस्टम है। विक्टोरिस में एलईडी टर्न इंडीकेटर्स, एलईडी डीआरएल्स और 10 रंग के विकल्प दिए गए हैं। इनमें इंटरनल ब्लू और मिस्टिक ग्रीन दो नए रंग शामिल किए गए हैं। इसमें पीएम 2.5 ऑटो एयर फ्यूरीफायर, स्मार्ट सनरूफ, वैटिलेटेड फ्रंट सीट्स, 8 तरीके से अडजस्टेबल ड्राइवर सीट, 60V फास्ट चार्जिंग, 60+ सुजुकी कनेक्ट फीचर्स हैं।



### सेफ्टी फीचर्स

- सेफ्टी के मामले में विक्टोरिस एक कदम आगे है। इस एसयूवी को भारत एनकेप में 5-स्टार रेटिंग मिली है और इसमें लेवल-2 एडास है। सभी वेरीएंट्स में ईपससी, कर्टन एयरबैग्स, पेडेरियन प्रोटेक्शन सिस्टम और सीट बेल्ट रिमाइंडर्स जैसे फीचर्स स्टैंडर्ड दिए गए हैं।
- इस एसयूवी को कुल आठ वेरीएंट्स में पेश किया गया है, जिसमें LXi, VXi, ZXi, ZXi(O), ZXi+, ZXi+(O), ZXi+4WD और ZXi+(O) 4WD शामिल हैं। हाइब्रिड और 4WD ऑप्शन्स हाई-स्पेक वेरीएंट्स में मिलते हैं। कंपनी के अनुसार कीमत 12 से 20 लाख तक है।

### इंजन और वेरीएंट्स

- मारुति विक्टोरिस तीन अलग-अलग इंजन के साथ मिलेगी।
- 1.5-लीटर पेट्रोल इंजन : 5-स्पीड मैन्युअल (5एमटी) और 6-स्पीड ऑटोमैटिक (6एमटी)
- 1.5-लीटर स्ट्रॉंग हाइब्रिड : ईसीवीटी गियरबॉक्स
- सीपनजी वर्जन : अंडरबॉडी टैंक के साथ बेहतर बूट स्पेस



### बरेली मंडी

वनस्पति तेल तिलहन : तुलसी 2615, राज श्री 1830, फ़ॉर्बुन कि. 2210, रबिन्दा 2650, फ़ॉर्बुन 13kg 1940, जय जवान 1960, सचिन 2040, सूरज 1960, अवसर 1865, उजाला 1920, गुहणी 13 किग्रा 1880, क्लासिक (किग्रा) 2095, मोर 2150, चक्र टिन 2360, ब्लू 2110, आशीर्वाद मस्टर्ड 2460, स्वास्तिक 2555 किराना (प्रतिकु.) : हल्दी निजामाबाद 14500, जीरा 24000, लाल मिर्च 14000-17000, धनिया 9000-11000, अजवायन 13500-20000, मेथी 7000-8000 सौंया 9000-13000, सोंठ 27000, (प्रतिकि.) लोंग 800-1000, बादाम 780-1080, काजू 2पैस 880, किसमिस पीली 400-600, मखाना 900-1100

चावल (प्रति कु.) : डबल चाबी सेला 9600, स्राइस 6500, शरबती कच्ची 4950, शर्बती स्टीम 5100, मसूरी 4000, महबूब सेला 4050, गौरी रॉयल 7300, राजभोग 6850, हरी पत्ती ( 1-5 किग्रा) 10100, हरी पत्ति नेचुरल 9100, जैनेश्व 8100, गौतकरी 7400, सुमो 4000, गोल्डन सेला 7900, मसूरी पनघट 4350, खजाना 4300

दाल दलहन : मूंग दाल इंदौर 9800, मूंग धोवा 10000, राजमा चित्रा 12800-13500, राजमा भूटान नया 10100, मलका काली 7250-7450 मलका दाल 7550-8900, मलका छोटी 7550, दाल उड़द बिलासपुर 8000-9000, मसूर दाल छोटी 9500-11200, दाल उड़द दिल्ली 10300, उड़द साबुत दिल्ली 10300, उड़द धोवा इंदौर 13000, उड़द धोवा 10000-11000, चना काला 6950, दाल चना 7500, दाल चना मोटी 7850, मलका विदेशी 7300, रूपकिशोर बेसन 8200, चना अकोला 7000, डबरा 7200-9200, सच्चा हीरा 9200, मोटा हीरा 11200, अरहर गोला मोटा 8500, अरहर पटका मोटा 8900, अरहर कोरा मोटा 9400, अरहर पटका छोटा 9800-10300, अरहर कोरी छोटी 10300

चीनी : डालमिया 4420, पीलीभीत 4340, सितारगंज 4300, धामपुर 4420

### हल्द्वानी मंडी

चावल :शरबती- 5000, मसूरी- 4100, बासमती- 9100, परमल- 3200
दाल दलहन: काला चना- 7100, साबुत चना दाल- 7000, मूंग साबुत- 9100, राजमा- 12200-14000, दाल उड़द- 9200, साबुत मसूर दाल- 7100, मसूर दाल- 7000, उड़द साबुत- 8200, काढ़ुली चना- 10100, अरहर दाल-11100, लोबिया/कसमानी- 9300

## जीएसटी सुधारों से महंगाई बढ़ने का जोखिम नहीं सीतारमण ने कहा- लोगों को ज्यादा उपभोग के लिए करेंगे प्रेरित, इससे अर्थव्यवस्था को मिलेगी गति

नई दिल्ली, एजेंसी

वित्त मंत्री निर्मला सीतारमण ने कहा है कि जीएसटी दरों में कटौती समेत अन्य सुधार लोगों को ज्यादा उपभोग के लिए प्रेरित करेंगे और इससे आर्थिक वृद्धि के साथ अर्थव्यवस्था को जरूरी गति मिलेगी। उन्होंने कहा कि महंगाई काबू में है और इसके बढ़ने का जोखिम नहीं है। जीएसटी परिषद ने चार की जगह दो स्लैब पांच और 18% किया है। विलासिता एवं सिगरेट जैसी वस्तुओं पर 40% की विशेष दर लागू होगी। सिगरेट, तंबाकू और अन्य संबंधित वस्तुओं को छोड़कर नई कर दरें 22 सितंबर से प्रभावी होंगी। दरों को युक्तिसंगत बनाने के तहत टेलीविजन एवं एसी जैसी वस्तुओं के अलावा खानपान और रोजमरां के कई सामान समेत 400 वस्तुओं पर दरें कम की गई हैं।

उन्होंने कहा कि जीएसटी दरों में कटौती के साथ सुधारों की दिशा में जो कदम उठाये गये हैं वास्तव में यह लोगों को ज्यादा उपभोग के लिए प्रेरित करेगा। इसमें कोई संदेह नहीं है। सीतारमण ने कहा कि यह सुधार 2017 में एक राष्ट्र, एक कर व्यवस्था लागू होने के बाद से अवतक का सबसे बड़ा सुधार है और इसे आम आदमी को ध्यान में रखकर किया गया है। रोजमरां की जरूरत की हर वस्तु पर लगने



● **बोली- खानपान व रोजमरां की चीजों समेत 400 वस्तुओं पर दरें हुई हैं कम**

वाले कर की कड़ी समीक्षा की गई है और ज्यादातर मामलों में दरों में भारी कमी आई है। उन्होंने उदाहरण देते हुए कहा कि आज लोग 100 रुपये में जो चीजें खरीद रहे हैं, उतने ही पैसे में वे वस्तु का ज्यादा हिस्सा खरीद सकते हैं। सीतारमण ने कहा कि इसलिए दरों में इस कमी से मासिक घरेलू राशन और चिकित्सा बिलों में कमी आएगी। साथ ही यह पुरानी कार की जगह नई कार लेने, रेफ्रिजरेटर या वॉशिंग मशीन जैसी पुरानी वस्तुओं की जगह नई चीजें खरीदने जैसी आकांक्षाओं को भी पूरा करने में मददगार होगी।

उल्लेखनीय है कि इससे पहले, 2025-26 के बजट में उन्होंने 12 लाख रुपये तक की सालाना आय (नौकरीपेशा के लिए

## महंगाई के नरम पड़ने से बाजार मूल्य पर जीडीपी की वृद्धि में कमी संभव : सीईए

नई दिल्ली, एजेंसी

महंगाई के नरम पड़ने से चालू वित्त वर्ष में बाजार मूल्य पर सकल घरेलू उत्पाद (जीडीपी) की वृद्धि दर बजट अनुमान (10.1%) से कम रह सकती है। मुख्य आर्थिक सलाहकार (सीईए) वी अर्नत नागेश्वरन ने यह अनुमान जताया है।

मौजूदा बाजार कीमतों पर आधारित सकल घरेलू उत्पाद (जीडीपी) में महंगाई के प्रभाव को समायोजित नहीं किया जाता है। उन्होंने उम्मीद जताई कि अमेरिका के भारतीय निर्यात पर 50% का भारी शुल्क लगाने के



बावजूद चालू वित्त वर्ष 2025-26 में 6.3-6.8% के वास्तविक जीडीपी वृद्धि के लक्ष्य को हासिल कर लिया जाएगा। वास्तविक जीडीपी में महंगाई के प्रभाव को समायोजित किया जाता है। वित्त मंत्री निर्मला सीतारमण की अध्यक्षता वाली जीएसटी परिषद ने हाल में ऐतिहासिक जीएसटी सुधारों को मंजूरी दी है। इसके अलावा खरीफ की अच्छी फसल से भी

मुद्रास्फीति कम रहने की उम्मीद है। उन्होंने बताया कि बाजार मूल्य पर जीडीपी वृद्धि में कुछ कमी हो सकती है। हालांकि, पहली तिमाही के लिए 8.8% की जीडीपी वृद्धि दर कई लोगों के अनुमान से बेहतर रही। जीएसटी और फरवरी के बजट में दी प्रत्यक्ष कर राहत से महंगाई कम होगी और खर्च करने योग्य आय बढ़ेगी। जीडीपी पर जीएसटी सुधारों के प्रभाव पर नागेश्वरन ने कहा कि इस समय इसका आकलन करना मुश्किल होगा, लेकिन बहुत कुछ इस बात पर निर्भर करेगा कि उपभोक्ता कैसी प्रतिक्रिया देते हैं।

### अडाणी समूह ऊर्जा क्षेत्र में 60 अरब डॉलर का करेगा निवेश

**नई दिल्ली।** उद्योगपति गौतम अडाणी के नेतृत्व वाला अडाणी समूह 2031-32 तक बिजली क्षेत्र में, विशेष रूप से नवीकरणीय ऊर्जा, उत्पादन और पारेषण/वितरण में 60 अरब डॉलर का निवेश करने की योजना बना रहा है।

एक निवेशक प्रस्तुति में अडाणी पावर ने कहा कि समूह 2029-30 तक 21 अरब डॉलर के निवेश की योजना बना रहा है ताकि नवीकरणीय ऊर्जा क्षमता को 2024-25 के 14.2 गीगावाट से बढ़ाकर 50 गीगावाट तक पहुंचाया जा सके।

### भारत-इजराइल कर सकते हैं द्विपक्षीय संधि

**जेरुशलम, एजेंसी** भारत और इजराइल एक द्विपक्षीय निवेश संधि पर हस्ताक्षर कर सकते हैं। सुत्रों के अनुसार इजराइल के वित्त मंत्री बेजेलेल स्मोट्रिच की इस सप्ताह होने वाली भारत यात्रा के दौरान यह समझौता हो सकता है।

इस यात्रा के दौरान दोनों देशों के बीच व्यापार को बढ़ावा देने के लिए एक मुक्त व्यापार समझौते (एफटीए) की नाँव रखी जाएगी। स्मोट्रिच इस सप्ताह 8-10 सितंबर के बीच तीन दिवसीय भारत यात्रा पर आएंगे। इस दौरान वह भारतीय वित्त मंत्री निर्मला सीतारमण, वाणिज्य एवं उद्योग मंत्री पीयूष गौयल और आवास एवं शहरी

## सोने में हो सकती है मुनाफावसूली

नई दिल्ली, एजेंसी

पिछले सप्ताह रिकॉर्ड ऊंचाई छूने के बाद सोने की कीमतों में कुछ समय के लिए मुनाफावसूली देखने को मिल सकती है। विश्लेषकों ने यह अनुमान जताते हुए कहा है कि इस कीमती धातु की भविष्य की दिशा आगामी वैश्विक आर्थिक संकेतकों पर निर्भर करेगी, जिनमें अमेरिका और घरेलू मुद्रास्फीति के आंकड़े और यूरोपीय केंद्रीय बैंक की नीतिगत बैठक शामिल हैं।

उन्होंने कहा कि सर्सीफा कारोबारी अमेरिकी उत्पादक मूल्य सूचकांक और यूरोपीय केंद्रीय बैंक (ईसीबी) की अध्यक्ष क्रिस्टीन लेगार्ड के भाषण सहित व्यापक आर्थिक आंकड़ों पर भी कड़ी नजर रखेंगे। जेएम फाइनेशियल सर्विसेज के उपाध्यक्ष (जिस एवं मुद्रा शोध) प्रणव मेर ने कहा कि इस सप्ताह चीन, अमेरिका, जर्मनी और भारत के मुद्रास्फीति के आंकड़ों के साथ ही अमेरिकी उपभोक्ता भावना पर भी नजर रहेगी।

मल्टी कमोडिटी एक्सचेंज (एमसीएक्स) पर शुक्रवार को सोने का अक्टूबर अनुबंध 1,131 रुपये या 1.06 प्रतिशत बढ़कर 1,07,807

● **निवेशकों को मुद्रास्फीति के आंकड़ों और ईसीबी की बैठक का इंतजार**



### तकनीकी चार्ट दे रहे खरीदारी के संकेत

कारोबार के अंत में यह 1,07,740 रुपये प्रति 10 ग्राम के स्तर पर बंद हुआ। पिछले सप्ताह सोने की कीमतों में लगभग 4,000 रुपये प्रति 10 ग्राम या 3.81 प्रतिशत की वृद्धि हुई। उन्होंने कहा कि तकनीकी चार्ट अत्यधिक खरीदारी के संकेत दे रहे हैं और कुछ मुनाफावसूली हो सकती है। फिर भी रूढ़ान सकारात्मक बना हुआ है और एमसीएक्स पर इसके 1,10,000-1,12,000 रुपये प्रति 10 ग्राम के स्तर तक बढ़ने की संभावना है।

रुपये प्रति 10 ग्राम के सर्वकालिक उच्च स्तर पर पहुंच गया।

# बारिश का दौर थमा तो देश में बाढ़ के हालात सुधरे

राज्यों को भारी बारिश की चेतावनी, पंजाब, हरियाणा, हिमाचल, मप्र, राजस्थान व उप्र में स्थिति नियंत्रण में

चंडीगढ़, एजेंसी

देश में बारिश के कम होते ही कई राज्यों में बाढ़ का पानी नीचे उतरने लगा है। वहीं मौसम विभाग ने कई राज्यों में भारी बारिश की भी चेतावनी जारी की है, जिससे बाढ़ग्रस्त क्षेत्रों में हालात और भी भयावह होने की स्थिति बन सकती है।

पंजाब, हरियाण, हिमाचाल प्रदेश, मध्य प्रदेश राजस्थान और उत्तर प्रदेश के कई जिलों में हालत बारिश के कम होने से नियंत्रण में है, लेकिन परेशानियां ज्यों की त्यों बनी हुई हैं। पंजाब की गई नदियों में बारिश का पानी जमा होने से वह उफान पर है, जिससे पंजाब प्रांत में खेतों में पानी घुस गया है और बाढ़ से अब तक 46 लोगों की जान जा चुकी है और तीन लोग लापता हैं। भाखड़ा ब्यास प्रबंधन बोर्ड (बीबीएमबी) के



हरियाणा के झज्जर जिले में मारुति स्टॉकयार्ड में पास बाढ़ के पानी में डूबी कारें।

बांधों में जलस्तर में कमी आने से कम पानी छोड़ा जा रहा है, जिसके कारण पंजाब में बाढ़ के हालात सुधरे रहे हैं। पंजाब में बाढ़ से 3.87 लाख आबादी प्रभावित है। वहीं राजस्थान में हुई मूसलाधार बारिश से भी बाढ़ जैसे हालात बने हुए हैं। हरियाण में भी यमुना का जलस्तर घटने से कुछ राहत मिली है, लेकिन कुछ स्थानों पर अब भी पानी भरा हुआ है।

### बहादुरगढ़ में बाढ़ से पलायन करने को मजबूर लोग

बहादुरगढ़। छोटूराम नगर और विवेकानन्द नगर से सटकर मुंगेशपुर झेन दिल्ली जाती है। मुंगेशपुर झेन में भारी मात्रा में बारिश का पानी आने से झेन ओवरफ्लो होकर कई जगहों से टूट गया है। आधुनिक औद्योगिक क्षेत्र के एक बड़े हिस्से को तो सेना के जवान जोड़कर चले गए, लेकिन अब भी झेन के कई हिस्से ओवरफ्लो हैं, जिससे पांच से 6 फीट तक पानी भर गया है। बाढ़ के कारण लोग अपने घरों से पलायन करने को मजबूर हो गए हैं। सिर पर सामान और गोद में छोटे बच्चों को लेकर लोग अपने घरों से बाहर निकल रहे हैं। जरूरत का सामान लेकर अपने दोस्तों और रिश्तेदारों के घरों में भी बहुत लोग शिफ्ट हुए हैं। वहीं प्रशासन ने भी लोगों को राहत देने के लिए धर्मशालाओं में अस्थाई आश्रय स्थल बनाए हैं।

**बाढ़ पीड़ितों के लिए झेन अभियान**
अमृतसर/ चंडीगढ़। पंजाब में अमृतसर ग्रामीण पुलिस ने दूर-दराज, संपर्क-रहित इलाकों में बाढ़ के पानी में फंसे परिवारों तक भोजन, दवाइयों और जरूरी सामान पहुंचाने के लिए उच्च तकनीक वाले ड्रोन अभियान शुरू किया है। पुलिस महानिदेशक गौरव यादव ने रविवार को कहा कि विपरीत परिस्थितियों में, नवाचार हमारी जीवन रेखा बन जाता है। वहीं, बीएसएफ के वरिष्ठ अधिकारी ने रविवार को पंजाब के फिरोजपुर जिले में बाढ़ प्रभावित सीमावर्ती गांवों और चौकियों का दौरा किया और हालात का जायजा लिया।

**रेखा गुप्ता ने पंजाब भेजी राहत सामग्री**
नई दिल्ली। दिल्ली प्रदेश भाजपा ने रविवार को पंजाब के बाढ़ पीड़ितों के लिए राहत सामग्री सामग्री रवाना की। दिल्ली की मुख्यमंत्री रेखा गुप्ता और प्रदेश अध्यक्ष वीरेंद्र सचदेवा ने राहत सामग्री ले जा रहे 52 ट्रकों को रवाना किया। दिल्ली सरकार के सभी मंत्री और पार्टी के तमाम पदाधिकारी मौजूद थे। पंजाब के जालंधर के लिए रवाना हुए ट्रकों पर बाढ़ पीड़ितों के दैनिक इस्तेमाल में आने वाली सामग्री, जैसे चारपाया, रसोई घर में इस्तेमाल होने वाली सामग्री, कंबल, मच्छर दानी और दवाइयों थीं।

## हजरतबल विवाद : पुलिस ने 25 लोगों को हिरासत में लिया

श्रीनगर, एजेंसी

श्रीनगर में हजरतबल दरगाह में अशोक चिह्न को क्षतिग्रस्त करने के संबंध में पूछताछ के लिए दो दर्जन से अधिक लोगों को पुलिस ने हिरासत में लिया है। अधिकारियों ने घटना को बताया कि तोड़फोड़ की रिवार के वीडियो और सीसीटीवी फुटेज की जांच के बाद पुलिस ने 25 से ज्यादा लोगों को हिरासत में लिया है।

वरिष्ठ पुलिस अधिकारी ने कहा कि अब तक किसी को औपचारिक रूप से गिरफ्तार नहीं किया गया है, लेकिन कुछ लोगों से पूछताछ जारी है। शुक्रवार को हजरतबल दरगाह में लगाई गई अशोक चिह्न वाली पड़िका को कुछ लोगों ने क्षतिग्रस्त कर दिया था, जिससे विवाद पैदा हो गया था। राजनीतिक दलों ने जम्मू कश्मीर



● **तोड़फोड़ की घटना के वीडियो व सीसीटीवी फुटेज की जांच जारी**

वक्फ बोर्ड की प्रमुख दरखाशें अंब्रावी पर दरगाह में राष्ट्रीय प्रतीक का इस्तेमाल करके धार्मिक भावनाओं को ठेस पहुंचाने का आरोप लगाया और उनके खिलाफ मामला दर्ज करने तथा उन्हें हटाने की मांग की।

मुख्यमंत्री उपर अब्दुल्ला ने कहा कि राष्ट्रीय प्रतीक सरकारी समारोहों के लिए है, धार्मिक संस्थानों के लिए नहीं, महबूबा मुफ्ती ने इस चिह्न के इस्तेमाल को ईशनिंदा करार दिया।

गणेशोत्सव: पटाखे फोड़ने पर 300 लोगों के खिलाफ मामले दर्ज
कासरगोड (केरल)। केरल के कासरगोड जिले में गणेशोत्सव के समापन पर निकाली गई विजसर्जन यात्रा के दौरान खतरनाक तरीके से पटाखे फोड़ने और लोगों की आवाजहाी बाधित करने के आरोप में 300 लोगों के खिलाफ मामला दर्ज किया गया है।

पुलिस के अनुसार, सभी आरोपी शनिवार को कसबा गांव स्थित मल्लिकाजुन मंदिर परिसर से शुरू हुई विसर्जन यात्रा का हिस्सा थे। ये लोग यहां राज्य परिवहन निगम की बस डिपो के सामने जमा हो गए और वहां लोगों एवं वाहनों की आवाजही में बाधा डाली। उन्होंने बिना किसी सुरक्षा एहतियात के पटाखे फोड़े, जिससे लोगों को परेशानी हुई। पुलिस ने रविवार को प्राथमिकी में 300 आरोपियों में से चार को नामजद किया गया है।

# घुसपैठियों का मुद्दा उठाने पर धमका रहा विपक्ष

नई दिल्ली, एजेंसी

भाजपा ने रविवार को विपक्षी दलों के नेताओं पर भारत में रह रहे घुसपैठियों को बचाने के लिए अभियान चलाने का आरोप लगाया और कुछ नेताओं की टिप्पणियों का हवाला देते हुए दावा किया कि वे पश्चिम बंगाल और झारखंड जैसे राज्यों में इस मुद्दे को उठाने पर उसे धमकी दे रहे हैं।

भाजपा के राष्ट्रीय प्रवक्ता संवित पात्रा ने दावा किया कि झारखंड के मंत्री और कांग्रेस नेता इरफान अंसारी ने घुसपैठियों के मुद्दे पर भाजपा पर हमला बोलते हुए कहा है कि वह भाजपा की कन्न खोदेंगे। हालांकि, अंसारी ने इसके बाद कहा था कि वह भाजपा द्वारा उन्हें और स्थानीय निवासियों को बांग्लादेशी घुसपैठियों के रूप में पेश किए जाने पर प्रतिक्रिया दे रहे थे। पात्रा ने कहा कि भाजपा घुसपैठियों के खिलाफ है, क्योंकि यह राष्ट्रीय सुरक्षा का मामला है। बिहार में मतदाता सूची के विशेष गहन पुनरीक्षण के खिलाफ कांग्रेस नेता राहुल गांधी का हालिया अभियान मूलतः



● **संवित पात्रा बोले- बिहार में राहुल गांधी का अभियान घुसपैठियों को बचाने की कवायद**

घुसपैठियों को बचाने की एक कवायद थी। भाजपा नेता ने आरोप लगाया कि टीएमसी नेता अब्दुर रहीम बॉक्सी ने घुसपैठियों का मुद्दा उठाने वाले व्यक्ति के चेहरे पर तेजाब फेंकने की धमकी दी है। कलकत्ता हाईकोर्ट को मालदा जिला अध्यक्ष बॉक्सी की टिप्पणियों का सज़ान लेकर कार्रवाई शुरू करनी चाहिए। भाजपा नेता ने कहा कि ये स्थानीय चुनाव आयोग के मतदाता सूची समीक्षा अभियान को लेकर विपक्षी खेमों में बढ़ती हताशा को दर्शाती हैं।

### एक देश, एक चुनाव का भाजपा ने किया समर्थन

बेंगलुरु। भाजपा नेताओं ने रविवार को एक देश, एक चुनाव के प्रस्ताव का पुरजोर बवाव किया और ईवीएम तथा निर्वाचन आयोग के बारे में कांग्रेस के विचारों की आलोचना की। राष्ट्रीय प्रवक्ता गौरव भाटिया ने कहा कि एक देश, एक चुनाव के विचार को देश भर में भारी समर्थन मिला है। उन्होंने कहा कि बी और आंबेडकर ने हमारे देश को संविधान दिया और अगर कोई नेता यह सुनिश्चित कर रहा है कि संविधान का सही ढंग से पालन हो, तो वह प्रधानमंत्री नरेंद्र मोदी हैं। (कांग्रेस द्वारा ईवीएम पर सवाल उठाने पर भाटिया ने कहा कि भाजपा एक अच्छे छत्र की तरह है, जो परीक्षा में अच्छा प्रदर्शन करता है और पास करने के बाद जनता का आभार व्यक्त करता है, जबकि कांग्रेस उस छत्र की तरह है जो पढ़ाई नहीं करता, कक्षाएं नहीं लेता और असफल होने पर ईवीएम को दोष देता है। यह श्रष्ट पार्टी की ओशी राजनीति और निरंतर निराशावादी को दर्शाती है।

## ईसीआई वोट चोरी के लिए भाजपा का बैक-ऑफिस बना: खरगे

बेंगलुरु। कांग्रेस अध्यक्ष मल्लिकार्जुन खरगे ने रविवार को भारत निर्वाचन आयोग (ईसीआई) की भूमिका पर सवाल उठाते हुए आरोप लगाया कि यह (आयोग) वोट चोरी के लिए भाजपा का बैक-ऑफिस बन गया है। खरगे ने एक्स पर कहा, कालक्रम को समझें। मई 2023 के कर्नाटक चुनाव से पहले, कांग्रेस ने अलंद क्षेत्र के मतदाताओं के नाम हटाने का खुलासा किया था। प्रपत्र संख्या-7 में फर्जीवाड़ा कर हजारों मतदाताओं के मताधिकार छीने गए।

उन्होंने कहा कि फरवरी 2023 में एक मामला दर्ज हुआ। जांच में 5,994 जाली आवेदनों का खुलासा हुआ। यह मतदाता धोखाधड़ी के बड़े पैमाने पर प्रयास का एक स्पष्ट प्रमाण है। इसके बाद कांग्रेस सरकार ने दोषियों को पकड़ने के लिए सीआईडी जांच का आदेश दिया। लेकिन यहां पेंच यह है कि जहां निर्वाचन आयोग ने पहले जालसाजी का पता लगाने के लिए आवश्यक दस्तावेजों का कुछ हिस्सा साझा किया था तो वहीं अब उसने महत्वपूर्ण जानकारी को छुपा लिया है और (आयोग) वोट चोरी के पीछे के लोगों को प्रभावी ढंग से बचा रहा है। उन्होंने पूछा कि निर्वाचन आयोग ने अचानक महत्वपूर्ण सबूतों को क्यों रोक दिया है? यह किसे बचा रहा है? भाजपा के वोट चोरी विभाग को? क्या निर्वाचन आयोग भाजपा के दबाव में सीआईडी जांच को पटरी से उतार रहा है।



वर्ल्ड व्रीफ

### अनुतिन थाईलैंड के नए प्रधानमंत्री बने

**बैंकों।** थाईलैंड में वरिष्ठ नेता अनुतिन चान्‌विराकुल रविवार को शाही अनुमोदन प्राप्त करने के बाद देश के प्रधानमंत्री बन गए। अदालत के आदेश पर उनके पूर्ववर्ती को पद से हटाए जाने के बाद दो दिन पहले संसद द्वारा उन्हें इस पद के लिए चुना गया। अनुतिन (58) ने पैतृगोटार्न शिनावत्रा का स्थान लिया है, जिन्हें पिछले सप्ताह अदालत के आदेश पर प्रधानमंत्री पद से बर्खास्त कर दिया गया था, क्योंकि पड़ोसी देश कंबोडिया के सीनेट अध्यक्ष हुन सें के साथ लीक हुई फोन कॉल के जरिये उन्हें नैतिकता के नियमों के उल्लंघन का दोषी पाया गया था। अनुतिन ने पैतृगोटार्न के मंत्रिमंडल में उप प्रधानमंत्री के तौर पर काम किया था, लेकिन लीक हुए फोन कॉल की खबर से हंगामा मचने के बाद उन्होंने अपने पद से इस्तीफा दे दिया था और गठबंधन सरकार से अपनी पार्टी का समर्थन वापस ले लिया था।

### काठमांडू में नेपाल चीन सैन्य अभ्यास शुरू

काठमांडू। नेपाली सेना और चीन की पीपुल्स लिबरेशन आर्मी के बीच संयुक्त सैन्य अभ्यास ‘सागरमाथा फ्रेंडशिप’ का पांचवां संस्करण रविवार को काठमांडू में शुरू हुआ। नेपाल की सेना की ओर से जेरी एक प्रेस विज्ञप्ति में कहा गया है कि 10 दिवसीय संयुक्त सैन्य अभ्यास के दौरान दोनों सेनाओं के बीच आपदा प्रबंधन, संयुक्त राष्ट्र शांति मिशन और आतंकवाद निरोध सहित अन्य विषयों पर ज्ञान का आदान-प्रदान होगा। संयुक्त सैन्य अभ्यास वर्ष 2017 से नेपाल और चीन में बारी-बारी से आयोजित किया जा रहा है। बयान में कहा गया है, नेपाली सेना विभिन्न विषयों में अपनी क्षमता बढ़ाने के उद्देश्य से मित्र देशों के साथ इस प्रकार के द्विपक्षीय और बहुपक्षीय सैन्य अभ्यासों और एंशेवर प्रतिযোগिताओं में भाग लेती रही है।

### घाना में सड़क दुर्घटना में आठ लोगों की मौत

अकरा। दक्षिणी घाना में शनिवार तड़के एक कार और ट्रक की टक्कर में आठ लोगों की मौत हो गई और पांच घायल हो गए। घाना राष्ट्रीय अग्निशमन सेवा (जीएनएफएस) के क्षेत्रीय जनसंपर्क अधिकारी अब्दुल वसीउ हुडू ने बताया कि दुर्घटना स्थानीय समथानुसार सुबह 3:50 बजे कोस्ट-अकरा राजमार्ग पर हुई। उन्होंने कहा कि दुर्घटना के बाद सड़क को यातायात के लिए फिर से खोल दिया गया है। दुर्घटना के कारणों का पता लगाने के लिए जांच जारी है।

## नाइजीरिया में बोकोहराम के आतंकवादियों ने किया हमला, 60 लोगों की हत्या

मैदुगुरी, एजेंसी

आतंकवादी संगठन बोको हराम के आतंकियों ने उत्तर-पूर्वी नाइजीरिया के एक गांव पर रात में हमला कर कम से कम 60 लोगों की हत्या कर दी। आतंकवादियों ने एक दर्जन से ज्यादा घर जला दिए। सी से ज्यादा लोगों को घर छोड़ने को मजबूर होना पड़ा।

यह हमला दारुल जमाल गांव में हुआ और वहां के निवासी मोहम्मद बाबागाना ने बताया कि इसमें कम से कम 60 लोग मारे गए। बोर्नो राज्य के गवर्नर बाबागाना जुलुम ने शनिवार देर शाम घटनास्थल का दौरा किया और पत्रकारों से पुष्टि की कि हमले में 60 से अधिक लोग मारे गए। जुलुम ने कहा, हमें लोगों के प्रति सहानुभूति

## ब्रिटेन में फलस्तीन एक्शन रैली के दौरान 425 लोग गिरफ्तार

लंदन, एजेंसी

लंदन की महानगर पुलिस ने फलस्तीन एक्शन को आतंकी समूह घोषित करने के खिलाफ किए गए प्रदर्शन के दौरान प्रदर्शनकारियों द्वारा अधिकारियों पर ‘लात चलाने और थूकने जैसे असहनीय’ दुर्व्यवहार की रविवार को निंदा की। उसने इस मामले में करीब 425 प्रदर्शनकारियों को गिरफ्तार किया है।

ब्रिटिश सरकार द्वारा इस समूह पर प्रतिबंध लगाने के विरोध में शनिवार को सैकड़ों लोग संसद चौक पर एकत्र हुए, तथा इजराइल-हमास संघर्ष के विरोध में ‘मै नरसंहार का विरोध करता हूं, मैं फलस्तीन कार्रवाई का समर्थन करता हूं’ जैसे तख्तियां लिए हुए थे। पुलिस ने अगस्त में इसी

#### ●प्रदर्शनकारियों ने पुलिस पर किया हमला, लात और धूसों से मारा

संगठन पर प्रतिबंध का उल्लंघन करते हुए इसी तरह के प्रदर्शन के दौरान बड़ी संख्या में प्रदर्शनकारियों को गिरफ्तार किया था। शनिवार को हुई अधिकांश गिरफ्तारियां प्रतिबंधित संगठन का समर्थन करने तथा आतंकवाद अधिनियम के तहत गिरफ्तार किए गए लोगों के लिए थीं। कुछ लोगों को पुलिस अधिकारियों पर हमले के लिए भी गिरफ्तार किया गया है। महानगर पुलिस की उप सहायक आयुक्त क्लेयर स्मार्ट ने कहा, कर्तव्यों का निर्वहन करते सहमारे अधिकारियों को प्रदर्शनकारियों द्वारा धूसे मारे गए, लात मारी गई, उन पर थूका गया।

# एक्स ने सामने रखा सच तो बौखलाए नवारो, भारत को फिर बनाया निशाना

## कहा- रूसी तेल खरीदकर मुनाफा कमा रहा भारत, रूस-यूक्रेन में मर रहे हैं लोग

न्यूयॉर्क, एजेंसी



### कम्युनिटी पोस्ट में नवारों के दावों को बताया था पाखंड

कम्युनिटी पोस्ट में नवारो के दावों को ‘पाखंड’ बताया गया। इसमें कहा गया, ऊर्जा सुरक्षा के लिए भारत द्वारा रूसी तेल की वैध, संपूर्ण खरीद अंतरराष्ट्रीय कानून का उल्लंघन नहीं है। अमेरिका भारत पर दबाव डाल रहा है जबकि खुद अरबों डॉलर के रूसी सामान जैसे यूरैनियम का आयात जारी रखे हुए है, जो उसके दोहरे मापदंड को साक तौर पर उजागर करता है। ‘एक्स’ के अनुसार कम्युनिटी नोट्स का उद्देश्य ऐसी दुनिया बनाना है जहां लोगों को सही जानकारी हो और इसके लिए सोशल मीडिया मंच पर लोगों को यह मौका दिया जाता है कि वे संभावित रूप से भ्रामक पोस्ट्स में संदर्भ जोड़ सकें। इसमें यूजर किसी भी पोस्ट पर टिप्पणी कर सकते हैं और यदि विभिन्न दृष्टिकोणों से पर्याप्त उपयोगकर्ता उस टिप्पणी को उपयोगी मानते हैं तो वह सार्वजनिक रूप से पोस्ट पर दिखाई जाती है।

### ट्रंप से मिले लॉबिंग के लिए भारत की ओर से रखी गई फर्म के प्रमुख

वाशिंगटन। शुल्क पर वांशिंगटन की नीति को लेकर भारत और अमेरिका के बीच संबंधों में आए तनाव की पृष्ठभूमि में राजनीतिक लॉबिस्ट जेसन मिलर ने अमेरिकी राष्ट्रपति डोनाल्ड ट्रंप और उनके प्रशासन के कुछ अधिकारियों से मुलाकात की है। मिलर एसएचडब्ल्यू पार्टनर्स एलएलसी के प्रमुख हैं। भारतीय दूतावास ने अप्रैल में एक साल के लिए इसकी सेवा ली है और इसके लिए 18 लाख अमेरिकी डॉलर का भुगतान किया जाना तय हुआ था। मिलर ने ट्रंप और अन्य अधिकारियों के साथ अपनी मुलाकात का उद्देश्य तो नहीं बताया, लेकिन सोशल मीडिया पर ट्रंप के साथ वाली एक तस्वीर सहित कई तस्वीरें पोस्ट कीं। उन्होंने पोस्ट किया, वाशिंगटन में बहुत ही शानदार सप्ताह रहा, जहां बहुत सारे दोस्त शहर में थे, और सबसे बढ़िया बात यह रही कि हमें यहां रुकने और अपने राष्ट्रपति को काम करते हुए देखने का अवसर मिला!

छीनना बंद करो।

भारत का कहना है कि उसकी ऊर्जा खरीद राष्ट्रीय हित और बाज़ार की गतिशीलता से प्रेरित है। नवारो ने उनकी पिछले पोस्ट पर किए गए एक ‘कम्युनिटी पोस्ट’ के उत्तर में

यह जवाब दिया था। उस पोस्ट में उन्होंने कहा था कि भारत रूस से जो तेल खरीद रहा है उससे रूसी युद्ध तंत्र को पैसा मिल रहा है। उन्होंने कहा था, भारत के अधिक शुल्क से अमेरिकी नौकरियां खत्म हो रही हैं।



भारत रूसी तेल को विशुद्ध रूप से लाभ कमाने के लिए खरीदता है। इस राजस्व से रूसी युद्ध मशीन चलती है। यूक्रेनी और रूसी लोग मरते हैं। अमेरिकी करदाताओं को अधिक भुगतान करना पड़ता है।

## ओली का सोशल मीडिया मंचों से प्रतिबंध हटाने से इन्कार

काठमांडू। नेपाल के प्रधानमंत्री केपी शर्मा ओली ने देश में अपंजीकृत सोशल मीडिया मंचों पर प्रतिबंध लगाने के अपने सरकार के फैसले का समर्थन करते हुए रविवार को कहा कि राष्ट्र को कमजोर किए जाने के प्रयास बर्दाश्त नहीं किए जाएंगे।

## हूती विद्रोहियों का इजराइल के हवाई अड्डे पर ड्रोन हमला

तेल अवीव। यमन से हूती विद्रोहियों के दागे गए एक ड्रोन ने इजराइल के दक्षिणी शहर में हवाई अड्डे को निशाना बनाया, जिसके कारण हवाई क्षेत्र को बंद कर दिया गया और उड़ानें रोक दी गईं। इजराइल ने कहा कि हूती विद्रोहियों ने कई ड्रोन दागे, जिनमें से अधिकतर को इजराइल के बाहर ही नष्ट कर दिया गया। एक ड्रोन इजराइल के दक्षिणी शहर इलेट के पास रिश्त रमन इंटरनेशनल एयरपोर्ट के पास गिरा। मई में, हूती विद्रोहियों की एक मिसाइल इजराइल के मुख्य हवाई अड्डे के पास गिरी, जिससे चार लोग मामूली रूप से घायल हो गए।

### ●कहा- राष्ट्र को कमजोर करने के प्रयास नहीं बर्दाश्त किए जाएंगे

ओली की यह टिप्पणी विभिन्न समूहों के उनकी सरकार के इस फैसला का विरोध किए जाने के बीच आई है। नेपाल सरकार ने

### ●यूक्रेन के मंत्रिमंडल के मुख्यालय को भी बनाया निशाना, दो लोगों की मौत

### सबसे बड़ा हमला : रूस ने यूक्रेन को 800 ड्रोन से बनाया निशाना

कीव, एजेंसी

रूस ने यूक्रेन की राजधानी कीव पर शनिवार को बड़ी संख्या में ड्रोन और मिसाइल दागीं, जिससे कम से कम दो लोगों की मौत हो गई और 15 अन्य घायल हो गए। इसे फरवरी 2022 में दोनों देशों के बीच युद्ध शुरू होने के बाद से यूक्रेन पर रूस का सबसे बड़ा हमला माना जा रहा है।

रविवार को हुए इस हमले के बाद एक प्रमुख सरकारी इमारत की छत से धुआं उठता दिखाई दिया। अधिकारियों

ने बताया कि रूस ने यूक्रेन पर 805 ड्रोन से हमला किया। यूक्रेन की वायु सेना के प्रवक्ता यूरी इहनाट ने पुष्टि की कि रविवार का हमला यूक्रेन पर पूर्ण आक्रमण शुरू होने के बाद से अब तक का सबसे बड़ा रूसी ड्रोन हमला था। रूस ने विभिन्न प्रकार की 13 मिसाइल

भी दागीं। वायु सेना के एक बयान के अनुसार, यूक्रेन ने 747 रूसी ड्रोन और चार



तुला




वृश्चिक



धनु



मकर



कुम्भ



मीन

आज प्रेमीजन को आज उपहार दे सकते हैं। इससे आपके संबंध मधुर होंगे। मित्रों के भरोसे अपने काम न छोड़ें। ऑनलाइन मार्केटिंग का काफी अच्छा प्रयोग कर सकते हैं। बच्चे बड़े-बुजुर्गों का सानिध्य पसंद करेंगे।

आज आप जिस काम को आसान मान रहे थे वो आपको आज काफी परेशान करेगा। रिश्तेदारी के कारण कुछ तनाव हो सकता है। बोलचाल में अपशब्दों का प्रयोग न करें। विद्यार्थी करियर को लेकर लापरवाह हो सकते हैं।

आज घर में प्रसन्नता का वातावरण रहेगा। किसी कार्य को आपवारिकता में न करें। दोपहर के बाद आपको कोई शुभ सूचना मिल सकती है। इससे आपके आत्मविश्वास में वृद्धि होगी। भौतिक भोग-विलास का भरपूर आनंद लेंगे।

आज कार्यक्षेत्र में विरोधी कमजोर हो जायेंगे। आज आपको बड़े व प्रभावशाली लोगों से मिलना पड़ सकता है। भविष्य को ध्यान में रखते हुए नये कार्यों की ओर प्रवृत्त हो सकते हैं। अपनी जिम्मेदारियों को अच्छी तरह से निभायेंगे।

आज नए व्यापारिक अनुबंध कर सकते हैं। आर्थिक मामलों में भाग्यशाली रहेंगे। पिता के साथ चर्चा व उनका आशीर्वाद लेना उत्तम होगा। दांपत्य संबंधों में आपसी समझ और सामंजस्य में वृद्धि होगी। प्रेम संबंधों को विवाह का स्वरूप दे सकते हैं।

आज महत्वपूर्ण कार्यों को एक-दो दिन के लिए टालना हितकर होगा। पेट में जलन जैसी समस्या हो सकती है। ऑफिस में कार्यभार की अधिकता रहेगी। एक ही काम को बार-बार करना पड़ सकता है। महिलाओं को अपनी सुरक्षा को लेकर थोड़ा ध्यान रखना पड़ेगा।



ब्रम्हांड खगोलीय घटनाओं का अद्भुत संसार है। इन्हीं घटनाओं में चंद्रग्रहण और सूर्यग्रहण भी शामिल है जो काफी सामान्य रूप से देखे जा सकते हैं। चंद्रग्रहण तब होता है जब पृथ्वी सूरज और चंद्रमा के बीच आ जाती है। इससे सूर्य की रोशनी जो सामान्यतः चंद्रमा पर पड़ती है, वह पृथ्वी की छाया से रुक जाती है। पृथ्वी की छाया के दो हिस्से होते हैं। एक उम्ब्रा यानी ऐसी गहरी छाया जहां सूर्य की रोशनी पूरी तरह रुक जाती है। दूसरी पेनुम्ब्रा यानी हल्की छाया जहां सूर्य की रोशनी आंशिक रूप से पहुंचती है। जब चंद्रमा उम्ब्रा से गुजरता है तो पूर्ण चंद्रग्रहण होता है और वह लाल दिखाई देता है क्योंकि पृथ्वी का वायुमंडल सूर्य की लाल किरणों को मोड़कर चंद्रमा तक भेज देता है। इसे ही ब्लड मून कहते हैं। सूर्यग्रहण पृथ्वी और सूर्य के बीच चंद्रमा के आ जाने से होता है। सूर्यग्रहण में भी चंद्रमा की छाया दो हिस्सों उम्ब्रा और पेनुम्ब्रा में होती है। सूर्यग्रहण केवल अमावस्या के दिन हो सकता है।

### अब तक के प्रमुख ग्रहण

- वर्ष 2018 में 27 जुलाई को पड़ा 1 घंटा 42 मिनट 57 सेकंड का चंद्रग्रहण 21वीं सदी का सबसे लंबा पूर्ण चंद्रग्रहण था। इस दिन ब्लड मून दिखाई दिया था।
- इससे पहले सबसे लंबा पूर्ण चंद्रग्रहण 26 जुलाई 1453 में हुआ था जो इससे भी कुछ सेकंड लंबा था, लेकिन खगोल विज्ञान में 2018 वाला ही सबसे चर्चित है।
- दुनिया का सबसे लंबा सूर्यग्रहण 22 जुलाई 2009 को पड़ा था। छह मिनट 38 सेकंड के इस पूर्ण सूर्यग्रहण को 21वीं सदी का सबसे लंबा सूर्यग्रहण कहा गया।
- खगोल विज्ञानियों के मुताबिक 16 जुलाई 2186 को होने वाला पूर्ण सूर्यग्रहण 7 मिनट 29 सेकंड चलेगा जो अगले 10,000 वर्षों में सबसे लंबा सूर्यग्रहण होगा।

## सूर्यग्रहण और चंद्रग्रहण

### हमेशा क्यों नहीं होता ग्रहण

हर अमावस्या सूर्यग्रहण और हर पूर्णिमा चंद्रग्रहण होना चाहिए लेकिन ऐसा नहीं होता। कारण है कि चंद्रमा की कक्षा पृथ्वी की कक्षा से पांच डिग्री झुकी हुई है। इसलिए अधिकतर समय चंद्रमा सूर्य या पृथ्वी की छाया से ऊपर या नीचे निकल जाता है। जब सूर्य, पृथ्वी और चंद्रमा तीनों एक सीध में आ जाते हैं, तभी ग्रहण होता है।

### अन्य प्रमुख खगोलीय घटनाएं

- उल्का वर्षा : धूमकेतु या क्षुद्रग्रह से निकले छोटे कण पृथ्वी के वायुमंडल में प्रवेश करते हैं और घर्षण से जल उड़ते हैं।
- धूमकेतु : बर्फ, धूल और गैस से बने छोटे पिंड, जो सूर्य के पास आने पर तेज चमकते हैं और उनकी लंबी पूंछ बनती है।
- ग्रह संयोजन : जब दो या अधिक ग्रह एक दिशा में पास दिखाई देते हैं, कभी-कभी कई ग्रह एक सीध में आ जाते हैं।
- सुपरमून : जब पूर्णिमा के दिन चंद्रमा पृथ्वी के सबसे करीब होता है तो चंद्रमा बहुत बड़ा और चमकीला लगता है।

### खतरनाक

उपकरणों के लिए ग्रहण खतरनाक हो सकता है। दूरबीनों पर सीधे धूप पड़ने से उनके दर्पणों की कोटिंग क्षतिग्रस्त हो सकती है।

### प्रमुख वैज्ञानिक तथ्य

- ग्रहण के दौरान तापमान गिरता है, पूर्ण सूर्यग्रहण के दौरान कई डिग्री गिर सकता है।
- पूर्ण चंद्रग्रहण की अवधि चंद्रमा के पृथ्वी की छाया के केंद्र से गुजरने पर निर्भर करती है।
- चंद्रमा लाल या नारंगी दिख सकता है, क्योंकि सूर्य की रोशनी छनकर उस पर पड़ती

### नो ट्रंप... नो ट्रप्स



शिकागो में शनिवार को इलिनोइस अप्रावसी एवं प्ररणार्थी अधिकार गठबंधन की ओर से आयोजित ‘शिकागो सेज... नो ट्रंप नो ट्रप्स’ विरोध प्रदर्शन के दौरान हजारों लोगों ने सड़कों पर मार्च किया।

# माल्या और नीरव मोदी के प्रत्यर्पण की प्रक्रिया तेज, तिहाड़ जेल देखने पहुंची ब्रिटेन की टीम

नई दिल्ली, एजेंसी

नीरव मोदी और विजय माल्या जैसे चर्चित आर्थिक अपराधियों को प्रत्यर्पित कराकर वापस भारत लाने के तेज हुए प्रयासों के बीच ब्रिटेन की क्राउन प्रॉसिक्यूशन सर्विस (सीपीएस) की एक टीम ने तिहाड़ जेल का दौरा किया है।

एक अधिकारी ने बताया कि पिछले सप्ताह किए गए इस दौरे का उद्देश्य प्रत्यर्पण याचिकाओं पर निर्णय लेने से पहले ब्रिटेन की अदालतों द्वारा निर्धारित कानूनी आवश्यकताओं को पूरा करने के लिए जेल की स्थितियों का आकलन करना था। भारत बैंक धोखाधड़ी से लेकर हथियारों की तस्करी तक के मामलों में वांछित कई भगोड़ों की वापसी के लिए



#### ●माल्या 9000 और मोदी 13800 करोड़ की धोखाधड़ी का आरोपी

अधिकारी के अनुसार, सीपीएस प्रतिनिधिमंडल ने तिहाड़ के उच्च सुरक्षा वाले वार्ड का दौरा किया और कुछ कैदियों से भी बातचीत की। जेल अधिकारियों ने बताया कि

जरूरत पड़ने पर, हाई-प्रोफाइल आरोपियों को रखने के लिए परिसर के भीतर एक अलग एन्क्लेव बनाया जा सकता है, ताकि उनकी सुरक्षा और अंतरराष्ट्रीय मानकों का पालन सुनिश्चित किया जा सके।

भारत ने आश्वासन दिया है कि अभियुक्तों के अधिकारों की रक्षा की जाएगी। माल्या 9,000 करोड़ रुपये के ऋण चूक के आरोपों में घिरा है और ब्रिटेन से भारत प्रत्यर्पित करने का विरोध कर रहा है। पीएनबी में 13,800 करोड़ के घोटाले के मुख्य आरोपी नीरव मोदी को 2019 में भगोड़ा घोषित किया गया था, उसी साल उसे ब्रिटेन में गिरफ्तार कर लिया गया था। लंदन की एक अदालत ने उसके प्रत्यर्पण को पहले ही मंजूरी दे दी है, हालांकि अपील लंबित है।



### पहली बार सरकारी इमारत बनी निशाना

प्रधानमंत्री यूलिया रिवरीडेको ने टेलीग्राम पर कहा, पहली बार किसी सरकारी इमारत और ऊपरी मंजिलों को नुकसान पहुंचा है। उन्होंने कहा, बचाव दल आग बुझा रहे हैं। राज्य आपातकालीन सेवा ने बताया कि कीव के रिव्यातोशिनस्की ज़िले में एकनी मंजिला इमारत हमलों में आंशिक रूप से नष्ट हो गई।

आज का भविष्यफल				ी-सी, शुक्रवह एगर्ग
आज की राह स्थिति <span> </span> : 8 सितंबर, सोमवार 2025 संवत -2082, शक संवत 1947 माघ-आश्विन, पक्ष-कृष्ण पक्ष, प्रतिपदा 21.11 तक तत्पश्चात द्वितीया ।				
आज का पंचांग				
मं.	6	बु.	4	
7		के.	सू.	3
			5	
	8			2
		11		
9		रा.		1
	10	व.	श.	12
<b>दिशाशूल</b> - पूर्व <b>ऋतु</b> - शरद । चन्द्रबल -मेष, वृषभ, सिंह, कन्या, धनु, कुम्भ।				
ताराबल -भरणी, रोहिणी, आर्द्रा, पुनर्वसु, पृष्य, आश्लेषा, पूर्वा फाल्गुनी, हस्त, स्वाति, विशाखा, अनुराधा, ज्येष्ठा, पूर्वाषाढा, श्रवण, शतभिषा, पूर्वाभाद्रपद, उतराभाद्रपद, रेवती ।				
नक्षत्र -पूर्व भाद्रपद 21.02 तक तत्पश्चात उत्तर भाद्रपद ।				

	आज विधिक मामलों में आपकी विजय हो सकती है। आपके खर्चों में कमी आयेगी। जीव में मनोनूकल काम मिलने से काफी अच्छा व सहज महसूस करेंगे।। सोशल मीडिया में आप अत्यंत सक्रिय रहेंगे। प्रेम संबंधों को लेकर परेशानी होगी।
	आज किसी जरूरी काम से कहीं बाहर जाना पड़ सकता है। सहकर्मियों के साथ आपकी मित्रता प्रगाढ़ होगी। सभी कार्य आपके अनुसार होने से मन प्रसन्न रहेगा। राजनीति में आप विशेष रुचि ले सकते हैं। आपको लोगों से अत्यधिक सम्मान प्राप्त होगा।
	आज अपरिचित लोगों से अधिक तालमेल न बढ़ाएं। बच्चे पढ़ाई के बजाय दूसरे कार्यों में समय अधिक खर्च करेंगे। दोस्तों के साथ राजनीतिक विषयों को लेकर चर्चा हो सकती है।। शाम के समय कहीं घूमने जा सकते हैं। धीमी गति से आपके काम बनते प्रतीत होंगे।
	आज आपकी अच्छी सलाह भी लोगों को समझ नहीं आयेगी, इसीलिए बिना मांगे किसी को सलाह न दें। पुराने विवाद दोबारा उठ खड़े हो सकते हैं।। आज आप कोई नया काम शुरू करने से बचे। महिलायें किचन में काम करने के दौरान सावधानी रखें।
	आज कार्यक्षेत्र में विशेषज्ञ लोगों से मार्गदर्शन प्राप्त होगा। अनेक आवश्यक कार्य समय से पहले पूर्ण हो जायेंगे। जीव इंटरव्यू आदि में सम्मिलित हो रहे हैं तो सफलता अवश्य मिलेगी।। प्रेम संबंध अत्यंत मधुर रहने वाले हैं।। तनाव के बावजूद कार्यक्षेत्र में आपका प्रदर्शन अच्छा रहेगा।
	आज गुप्त शत्रु आपके विरुद्ध षड्यंत्र कर सकते हैं। एक साथ अनेक कार्य संभालने पड़ेंगे। वकालत की पढ़ाई कर रहे विद्यार्थियों को नया कुछ सीखने को मिलेगा।। आज आपका दिन अत्यधिक व्यस्त रहेगा।। पैतृक संपत्ति के मामलों के उलझने की संभावना बन रही है।





अंतिम एकादश में जगह पाने के हकदार खिलाड़ी को अगर टीम में नहीं चुना जाता है तो यह उसके लिए काफी निराशाजनक होता है लेकिन स्थिति चाहे जो भी हो, टीम के हित के लिए नैतिक रूप से काम करते रहना चाहिए।

-श्रेयस अय्यर

हार्डलाइट



स्पेन के मोंटमेलो में कैटेलोनिया ग्रैंड प्रिक्स की मोटो2 रेस जीतने के बाद जश्न मनाते स्पेन के राइडर डैनियल होल्वाडो।

एजेंसी

आईएसएसएफ विश्व कप कल से

निंगबो (चीन) : ओलंपियन राइफल निशानेबाज रमिता जिंदल और दिव्यांश सिंह पंवार मंगलवार से शुरू हो रहे चौथे और अंतिम आईएसएसएफ विश्व कप ( राइफल और पिस्टल) में 24 सदस्यीय भारतीय दल का नेतृत्व करेंगे। टीम हाल में कजाखस्तान के शेमकेंट में संपन्न एशियाई चैंपियनशिप में अपने शानदार प्रदर्शन से और बेहतर करने की कोशिश करेगी जिसमें उसने 31 पदक जीते। इनमें सीनियर वर्ग में 14 स्वर्ण, आठ रजत और नौ कांस्य पदक शामिल हैं जिससे भारत चीन के बाद दूसरे स्थान पर रहा जिसने 15 स्वर्ण, 12 रजत और तीन कांस्य पदक जीते।

लक्ष्य चाहर प्री-क्वार्टर फाइनल में

लिवरपूल : भारत के लक्ष्य चाहर ने रविवार को लिवरपूल में विश्व मुक्केबाजी चैंपियनशिप के पुरुषों के 80 किग्रा वर्ग में जॉर्डन के हुसेन इयाशा को हराकर शानदार प्रदर्शन करते हुए अंतिम 16 में प्रवेश किया। लक्ष्य ने मुकाबले की शुरुआत आक्रामक तरीके से की, लेकिन जॉर्डन के खिलाड़ी ने दूसरे राउंड में अंतर कम कर लिया। हालाँकि, भारतीय खिलाड़ी ने तीसरे राउंड में वापसी करते हुए 5-0 से शानदार जीत हासिल की।

तलवार पोलैंड में 47वें स्थान पर

कोनोपिस्का (पोलैंड) : भारतीय गोल्फर सतक तलवार ने यहां जीएसी रोसा गोल्फ चैलेंज के तीसरे दिन दो ओवर 72 का स्कोर बनाया जिससे वह एक स्थान के फायदे से संयुक्त रूप से 47वें स्थान पर हैं। तलवार ने तीसरे दौर में एक बड़ी की लेकिन वह तीन बोगी कर गए जिससे उनका स्कोर दो ओवर रहा। उनका कुल स्कोर ईवन पार है। स्वीडन के ह्यूगो टाउनसेंड ने तीसरे दौर में छह अंडर 64 के स्कोर से कुल 14 अंडर के स्कोर से पांच शॉट की बड़ी बढ़त हासिल कर ली है। टाउनसेंड ने तीसरे दौर में पांच बर्डी, एक इंगल और एक बोगी की।

इंग्लैंड ने दिया 415 रनों का लक्ष्य

साउथैंटन :जेकब बेथेल (110), जो रूट ( 100 ) की शानदार शतकीय तथा जेमी स्मिथ (62) और जॉस बटलर ( नाबाद 62) की अर्धशतकीय पारियों के दम पर इंग्लैंड ने रविवार को तीसरे एकदिवसीय मुकाबले में दक्षिण अफ्रीका को जीत के लिए 415 रनों का लक्ष्य दिया। आज यहां दक्षिण अफ्रीका ने टैरां जीतकर पहले गेंदबाजी करने का फैसला किया। बल्लेबाजी करने उतरी इंग्लैंड के लिए जेमी स्मिथ और बेन डकेट ने पहले विकेट के लिए 59 रन जोड़े।

जायसवाल के अर्धशतक के बावजूद मध्य क्षेत्र फाइनल में

दलीप ट्रॉफी

बेंगलुरु, एजेंसी

यशस्वी जायसवाल का शानदार अर्धशतक महज एक व्यक्तिगत उपलब्धि बनकर रह गया क्योंकि मध्य क्षेत्र ने रविवार को पश्चिम क्षेत्र के खिलाफ ड्रां हुए मैच में पहली पारी की बढ़त के आधार पर दलीप ट्रॉफी के फाइनल में अपनी जगह पक्की की ली। मध्य क्षेत्र अब 11 सितंबर से होने वाले खिताबी मुकाबले में दक्षिण क्षेत्र से भिड़ेगा। जायसवाल ( 64 ) ने अपनी 70 गेंदों की पारी में कुछ शानदार शॉट खेले जिससे पश्चिम क्षेत्र अपनी दूसरी पारी में आठ विकेट पर 216 रन बनाने में सफल रहा। पश्चिम क्षेत्र को हालांकि पहली पारी में 162 रन से पिछड़ना महंगा पड़ा

यूएस ओपन : सबालेंका उपाधि रक्षा में सफल

न्यूयॉर्क, एजेंसी

दुनिया की नंबर एक खिलाड़ी एरिना सबालेंका ने कुछ विषम पलों से गुजरने के बाद अमेरिका की अमांडा अनिसिमोवा को सिधे सेटों में हराकर लगातार दूसरी बार अमेरिकी ओपन टेनिस टूर्नामेंट में महिला एकल का खिताब जीता। सबालेंका जब खिताब से दो अंक दूर थीं, तब उन्होंने एक ऐसा ओवरहेड स्मेश लगाया जो आसान शॉट होना चाहिए था, लेकिन उन्होंने उसे नेट में उलझा दिया। जिससे अनिसिमोवा को ब्रेक का मौका मिल गया। सबालेंका ने हालांकि अपना धैर्य बनाए रखा और आखिर में

ऑस्ट्रेलियाई ओपन में कीज और फ्रेंच ओपन में कोको गॉफ से फाइनल में हार गई थीं सबालेंका

जब आप सबसे बड़े टूर्नामेंटों में से एक का फाइनल हार जाते हैं और तुरंत मीडिया के पास जाते हैं, तो आप निराश और भावुक हो जाते हैं। उन पलों ने मुझे और भी अधिक मजबूत बनाया सिखाया। यह एक कठिन सबक था, लेकिन इसने मुझे कई मायनों में मदद की।

-एरिना सबालेंका

6-3, 7-6 (3) से जीत दर्ज करके अपने करियर का चौथा ग्रैंड स्लैम खिताब जीता। बेलारूस की 27 वर्षीय सबालेंका ने अपनी चौथी ग्रैंड स्लैम ट्रॉफी जीती। उन्होंने अपने सभी खिताब

फाइनल में दो हार की निराशा हावी नहीं होने दी

- न्यूयॉर्क : सबालेंका मेलबर्न पार्क में मेडिसन कीज़ से तथा रोलैंड-गैरोस में कोको गॉफ से हार गई थी। शनिवार को उनके दिमाग में इन हार की तस्वीर भी बनी हुई थी। उन्होंने कहा ऑस्ट्रेलियाई ओपन के बाद, मैंने सोचा कि सही यही होगा कि इसे भूलकर आगे बढ़ जाऊं। लेकिन फिर फ्रेंच ओपन में भी यही हुआ। मैंने उन फाइनल को देखा और मैं हार का यह सिलसिला तोड़ने के लिए प्रतिबद्ध थी और मुझे खुशी है कि मैं इसमें सफल रही।
- अमांडा अनिसिमोवा ने सबालेंका की तारीफ करते हुए कहा मैं वास्तव में उनकी बहुत प्रशंसा करती हूं। वह कड़ी मेहनत करती है और इसी लिए आज इस मुकाम पर हैं। मुझे भी मौके मिले थे लेकिन मैं उन्हें नहीं भुना सकी।

हार्ड कोर्ट पर जीते हैं। इस जीत से वह 2006 में जस्टिन हेनिन के बाद एक सत्र में तीन प्रमुख फाइनल हारने वाली पहली महिला बनने से बच गईं। दूसरे सेट में अमेरिकी खिलाड़ी ने वापसी की और 5-4



बेलारूस की एरिना सबालेंका यूएस ओपन की ट्रॉफी के साथ जश्न मनाती हुईं। एजेंसी

ग्रेनोल्सर्व जेबालोस ने पुरुष युगल का खिताब जीता

- न्यूयॉर्क : मार्सेल ग्रेनोल्सर्व और होरासियो जेबालोस अमेरिकी ओपन पुरुष युगल चैंपियनशिप के फाइनल में हारने से बस एक अंक दूर थे, लेकिन कुछ ही पल बाद वे चैंपियन बन गए ग्रेनोल्सर्व और जेबालोस ने शनिवार को जो सैलिसबरी और नील स्कुप्स्की को 3-6, 7-6 (4), 7-5 से हराकर सत्र का अपना दूसरा ग्रैंड स्लैम खिताब जीता। ग्रेनोल्सर्व ने कहा टेनिस कभी-कभी पागलपन भरा होता है, क्योंकि हम यहां तक बात कर रहे थे कि आप मैच हारने के कितने करीब थे और फिर 20 मिनट में आप ट्रॉफी जीत लेते हैं।

भारत ने विश्व कप के लिए क्वालीफाई किया

दक्षिण कोरिया को हराकर चौथी बार जीता हॉकी एशिया कप खिताब, दिलप्रीत सिंह ने किए दो गोल

राजगीर (बिहार), एजेंसी

दिलप्रीत सिंह के दो गोल की मदद से भारतीय पुरुष हॉकी टीम ने गत चैंपियन दक्षिण कोरिया को रविवार को फाइनल में 4-1 से हराकर आठ साल बाद एशिया कप खिताब जीत लिया। इसी के साथ अगले साल होने वाले विश्व कप के लिए भी क्वालीफाई कर लिया। भारत ने चौथी बार एशिया कप खिताब जीता है और इसके साथ ही वह पांच बार की चैंपियन कोरिया के बाद टूर्नामेंट की दूसरी सबसे सफल टीम बन गई। भारत ने इससे पहले 2003 (कुआलालंपुर) , 2007 (चेन्नई) और आखिरी बार 2017 (ढाका) में एशिया कप जीता था। दक्षिण कोरिया ने 1994, 1999, 2009, 2013 और 2022 में खिताब जीता है। इसके साथ ही भारत ने अगले विश्व कप के लिये क्वालीफाई कर लिया जो 14 से 30 अगस्त तक बेल्जियम और नीदरलैंड में होना है। भारत ने अब तक सिर्फ एक बार 1975 में कुआलालंपुर विश्व कप जीता है।

खचाखच भरे राजगीर खेल परिसर में भारत के लिये सुखजीत सिंह ने पहले ही मिनट में गोल दागा जबकि दिलप्रीत ने 28वें



कोरिया के खिलाफ पुरुष हॉकी एशिया कप का फाइनल मैच जीतने के बाद जश्न मनाते भारतीय खिलाड़ी।

एजेंसी

और 45वें मिनट में गोल किये। अमित रोहिदास ने 50वें मिनट में चौथा गोल दागा। वहीं पांच बार की चैंपियन दक्षिण कोरिया के लिये एकमात्र गोल 51वें मिनट में डेन सोन ने किया। भारत ने टूर्नामेंट में पांच जीत दर्ज की और एक ड्रां खेला।

हरमनप्रीत सिंह की कप्तानी वाली टीम ने तीनों पूल मैच जीते। सुपर 4 चरण में मलेशिया को 4-1 और

चीन को 7-0 से हराया जबकि कोरिया से मैच 2-2 से ड्रां रहा था। पहले ही सेकंड से भारतीय टीम ने आक्रामक शुरुआत की। डिफेंस, मिडफील्ड और फॉरवर्ड पंक्ति ने बीच कमाल का तालमेल था और एक ईकाई के रूप में विरोधी गोल पर कई हमले बोले गए। दूसरी ओर कोरियाई टीम अधिकांश समय रक्षात्मक खेल दिखाती नजर आई जो उस पर भारी पड़ा। पहले दो

क्वार्टर में भारतीय डिफेंस को भेदने में उसे कामयाबी नहीं मिली और गोल करने के मौके भी कोरियाई टीम बना नहीं सकी। भारत के लिये पहला गोल 30वें सेकंड में सुखजीत ने दागा। कप्तान हरमनप्रीत सिंह ने बायें फ्लैंक से शानदार प्रदर्शन करते हुए सुखजीत को गेंद सौंपी जिसने बायें कानर पर से रिवर्स हिट लगाकर गेंद को गोल के भीतर डाला। दिलप्रीत आठवें मिनट में

मुझे वह ट्रेनिंग या कोच नहीं मिलता, जो चाहिए

लीवरपूल, एजेंसी

ओलंपिक पदक विजेता लवलीना बोरगोहेन ने विश्व मुक्केबाजी चैंपियनशिप के पहले दौर से बाहर होने के बाद ट्रेनिंग के कम अवसरों पर निराशा व्यक्त करते हुए कहा कि उन्हें हमेशा वह ट्रेनिंग नहीं मिलती जो उन्हें वास्तव में चाहिए। एक साल से अधिक समय बाद अंतर्राष्ट्रीय प्रतियोगिता में वापसी करने वाली टोक्यो ओलंपिक की कांस्य पदक विजेता लवलीना शनिवार को 75 किग्रा वर्ग के राउंड ऑफ 16 मुकाबले में तुर्की की बुसरा इस्लिदार के खिलाफ 0-5 की हार के दौरान लय में नहीं दिखी।

विश्व मुक्केबाजी चैंपियनशिप के पहले दौर में बाहर होने से लवलीना बोरगोहेन निराश

लवलीना ने शनिवार को एक्स पर लिखा एक साल बाद मैंने अपनी पहली अंतर्राष्ट्रीय प्रतियोगिता में हिस्सा लिया। मैं अपने पहले ही मुकाबले में हार गईं... इससे पीड़ा पहुंचती है। मुझे खेद है कि मैं इस बार ऐसा नहीं कर पाई। लेकिन सभी जानते हैं - मैं कभी भी किसी और चीज के लिए नहीं लड़ती, सिर्फ अपनी ट्रेनिंग के लिए। मैं कभी विलासिता की चीजें नहीं मांगती। मैं सिर्फ अच्छी ट्रेनिंग मांगती हूं। इस 27 वर्षीय भारतीय मुक्केबाज

ने पेरिस ओलंपिक और उसके बाद के मुकाबलों के लिए तैयारी के दौरान कम अनुभव मिलने पर अफसोस जताया और टोक्यो खेलों से पहले मिली सहयोग प्रणाली से तुलना की। उन्होंने कहा टोक्यो ओलंपिक से पहले हमारे पास अच्छे अंतर्राष्ट्रीय शिविर थे। मैं ट्रेनिंग के लिए अंतर्राष्ट्रीय स्परिंग जोड़ीदार के लिए अनुरोध करती थी लेकिन पेरिस ओलंपिक से पहले मुझे बहुत कम प्रतियोगिताएं और बहुत कम अंतरराष्ट्रीय शिविर का मौका मिला। लवलीना ने कहा अच्छे जोड़ीदार के बिना मैं खुद को कैसे बेहतर बना सकती हूं? पेरिस ओलंपिक में भी मैं अकेली थी। मुझे

खुद को बार-बार साबित करना पड़ता है। और सभी जानते हैं कि खेल में मानसिक शक्ति उतनी ही महत्वपूर्ण है जितनी शारीरिक शक्ति। उन्होंने कहा फिर भी अपने देश के लिए सब कुछ देने के बाद भी मुझे हमेशा वह ट्रेनिंग या कोच नहीं मिलता जो मुझे सच में चाहिए। मैं हर लड़ाई में अकेले ही मुश्किलों का सामना करती हूं।



क्या यह सही है कि मैं हमेशा अपना सिर झुकाए रखू, सब कुछ होने के बावजूद रुपचाप ट्रेनिंग करती रहूं? -लवलीना बोरगोहेन

विचार भारतीय तेज गेंदबाज शार्दुल टाकुर ने कार्यभार प्रबंधन का समर्थन किया

पूरे साल फिटनेस के लिए ‘ब्रेक’ लेना जरूरी

बेंगलुरु, एजेंसी

भारत के तेज गेंदबाज शार्दुल टाकुर ने रविवार को खिलाड़ियों को खेल से कभी-कभी ब्रेक (खेल से विश्राम) लेने का समर्थन करते हुए कहा कि आधुनिक क्रिकेटरों के लिए पूरे साल अपनी फिटनेस बनाए रखना एक बड़ी चुनौती है। इंग्लैंड के खिलाफ पिछले महीने समाप्त हुई पांच मैचों की एंडरसन-तेंदुलकर ट्रॉफी में मुख्य तेज गेंदबाज जसप्रीत बुमराह के केवल तीन टेस्ट खेलने के बाद भारतीय क्रिकेट जगत में कार्यभार प्रबंधन (चोट और थकान से बचने लिए) चर्चा का विषय बन गया है।

शारदुल ने इस बारे में पूछे जाने पर कहा मैं इन सबालों की सराहना करता हूं। कोई भी वास्तव में आकर हमसे नहीं पूछता कि इतने महीनों



शार्दुल टाकुर।

एजेंसी

तक खेलने के बाद हमारे शरीर को कैसा महसूस होता है। कई बार हमें हल्के में लिया जाता है और इससे जुड़ा प्रबंधन शीर्ष स्तर का नहीं होता है।

दलीप ट्रॉफी के सेमीफाइनल में पश्चिम क्षेत्र की अगुवाई करने के बाद टाकुर ने कहा मैं फिजियो और एसएनसी (स्ट्रेंथ एंड कंडीशनिंग कोच) के साथ लगातार काम करके अपने शरीर को प्रबंधित कर रहा हूं, क्योंकि यह क्रिकेट खेलने

के बारे में है। टाकुर ने कहा कि इस युग के खिलाड़ियों का कार्यक्रम काफी व्यस्त होता है। ऐसे में उन्हें कुछ समय के लिए आराम की जरूरत होती है। इस तेज गेंदबाज हरफनमौला ने कहा मैं यह नहीं कह रहा हूं कि आप खुद को खेल से दूर रखें लेकिन मैचों के बीच में ब्रेक जरूरी होता है। आधुनिक क्रिकेट में एक खिलाड़ी के लिए पूरे साल फिटनेस बनाए रखना एक निरंतर चुनौती होगी। यह कठिन है।'

इस 33 साल के खिलाड़ी ने कहा कि एक बार जब खिलाड़ी खेल में प्रवेश कर लेते हैं, तो उन्हें अपना 100 प्रतिशत देने से पीछे नहीं हटना चाहिए। शारदुल ने कहा एक बार जब आप मैच से जुड़ जाते हैं, तो आप कार्यभार प्रबंधन के बारे में बात नहीं कर सकते, क्योंकि खेल की स्थिति भी हावी हो जाती है।

घरेलू पिचों पर उठाए सवाल

- शार्दुल टाकुर दलीप ट्रॉफी के सेमीफाइनल में बीसीसीआई सेंटर ऑफ एक्सीलेंस की पिच से खुश नहीं दिखे। यहां स्पिनरों ने तीन पारियों में कुल 28 में से 20 विकेट चटाये। वह इस पिच पर ज्यादा कुछ नहीं था। देश में घरेलू क्रिकेट खेलते समय हमेशा यह शिकायत रहती है कि हमें ऐसी पिचें नहीं मिलती जहां तेज गेंदबाज एक मैच में 40 ओवर तक गेंदबाजी कर सकें। उन्होंने घरेलू क्रिकेट में ऐसी पिच तैयार करने पर जोर जहां जहां बल्लेबाज, स्पिनर और तेज गेंदबाज के लिए मदद हो। उन्होंने कहा, बल्लेबाजों और स्पिनरों के लिए बराबर मौका हो।